

I-ខុទ្ទកាល័យព្រះមហាក្សត្រ

១-ព្រះរាជក្រម

ព្រះរាជក្រម នស/រកម/០៣០១/០៤

យើង

ព្រះបាទសម្តេចព្រះ នរោត្តម សីហនុ

រាជហរិវង្ស ឧត្តរោស្ត្រ វិសុទ្ធពង្ស អគ្គមហាបុរសរតន៍

និគរោត្តម ធម្មិកមហារាជានិរាជ បរមនាថ បរមបពិត្រ

ព្រះចៅក្រុងកម្ពុជាធិបតី

- បានទ្រង់យល់រដ្ឋធម្មនុញ្ញ នៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ នស/រកម/០៣៩៩/០១ ចុះថ្ងៃទី ០៨ ខែ មីនា ឆ្នាំ ១៩៩៩ ដែលប្រកាសអោយប្រើជាផ្លូវការនូវច្បាប់ធម្មនុញ្ញ ស្តីពីវិសោធនកម្មមាត្រា ១១ ១២ ១៣ ១៨ ២២ ២៤ ២៦ ២៨ ៣០ ៣៤ ៥១ ៩០ ៩១ ៩៣ និងមាត្រាទាំងឡាយនៃ ជំពូកទី ៨ ដល់ជំពូកទី ១៤ នៃរដ្ឋធម្មនុញ្ញ នៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពីការតែងតាំងរាជរដ្ឋាភិបាលកម្ពុជា
- បានទ្រង់យល់ព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសអោយប្រើច្បាប់ ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ នស/រកម/០១៩៦/០៨ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសអោយប្រើច្បាប់ ស្តីពីការបង្កើតក្រសួងមហាផ្ទៃ
- តាមសេចក្តីក្រាបបង្គំទូលស្នើសុំ ពីសម្តេចនាយករដ្ឋមន្ត្រី និង ពីសហរដ្ឋមន្ត្រី ក្រសួង មហាផ្ទៃ

ប្រកាសអោយប្រើ

ច្បាប់ស្តីពី ការបោះឆ្នោតជ្រើសរើសក្រុមប្រឹក្សា ឃុំ សង្កាត់ ដែលរដ្ឋសភាបានអនុម័តកាល ពីថ្ងៃទី ១៨ ខែ មករា ឆ្នាំ ២០០១ នាសម័យប្រជុំពេញអង្គលើកទី ៥ នីតិកាលទី ២ ហើយដែល ព្រឹទ្ធសភាបាន អនុម័តយល់ស្របតាមលើទម្រង់ និង គតិនៃច្បាប់នេះទាំងស្រុង កាលពីថ្ងៃទី ១៤ ខែ

កម្ពុជា ឆ្នាំ ២០០១ នាសម័យប្រជុំពេញអង្គលើកទី៤ នីតិកាលទី ១ ព្រមទាំងត្រូវបាន ក្រុមប្រឹក្សា
ធម្មនុញ្ញប្រកាសជាស្រប និងរដ្ឋធម្មនុញ្ញ តាមសេចក្តីសម្រេចលេខ ០៤២/០០៤/ ២០០១ កបធ.ច
ចុះថ្ងៃទី ០៧ ខែ មីនា ឆ្នាំ ២០០១ ហើយដែលមានសេចក្តីទាំងស្រុងដូចតទៅ :

ច្បាប់

ស្តីពី

ការបោះឆ្នោតជ្រើសរើស

ក្រុមប្រឹក្សា ឃុំ សង្កាត់

ជំពូកទី ១

បទប្បញ្ញត្តិទូទៅ

មាត្រា ១ .-

ច្បាប់នេះមានគោលបំណងកំណត់ការរៀបចំ ការគ្រប់គ្រងនិងការប្រព្រឹត្តិទៅនៃការបោះឆ្នោត
ជ្រើសរើសក្រុមប្រឹក្សា ឃុំ សង្កាត់ ។

ច្បាប់នេះត្រូវអនុវត្តចំពោះឃុំ សង្កាត់ទាំងអស់នៅក្នុងព្រះរាជាណាចក្រកម្ពុជា ។

មាត្រា ២ .-

ឃុំ សង្កាត់ នីមួយៗត្រូវមានក្រុមប្រឹក្សាមួយដែលត្រូវបានបោះឆ្នោតជ្រើសរើសឡើងដោយ
ប្រជាពលរដ្ឋនៃ ឃុំ សង្កាត់របស់ខ្លួន តាមការបោះឆ្នោតជាទូទៅ ជាសកលដោយសេរី ត្រឹមត្រូវនិង
យុត្តិធម៌ ដោយស្មើភាព ដោយចំពោះ ដោយសម្ងាត់ ស្របទៅតាមនីតិវិធីដូចមានចែងក្នុងច្បាប់ នេះ ។

មាត្រា ៣ .-

ការបោះឆ្នោតជ្រើសរើសក្រុមប្រឹក្សាឃុំ សង្កាត់ ទាំងអស់ត្រូវធ្វើឡើងរៀងរាល់ ៥ ឆ្នាំ ម្តង ។

ការបោះឆ្នោតជ្រើសរើសក្រុមប្រឹក្សាឃុំ សង្កាត់ទាំងអស់ត្រូវរៀបចំធ្វើឡើងនៅថ្ងៃជាមួយគ្នា ។

កាលបរិច្ឆេទនៃការបោះឆ្នោតត្រូវកំណត់ដោយនាយករដ្ឋមន្ត្រី តាមសំណើរបស់រដ្ឋមន្ត្រី ក្រសួង
មហាផ្ទៃ ។

ការបោះឆ្នោតត្រូវធ្វើនៅថ្ងៃអាទិត្យ តែមួយថ្ងៃ ។

មាត្រា ៤ .-

ក្រុមប្រឹក្សាឃុំ សង្កាត់ ត្រូវកាន់កាប់មុខតំណែងរបស់ខ្លួនរហូតទាល់តែមានក្រុមប្រឹក្សាថ្មីដែល
ត្រូវបានបោះឆ្នោតជ្រើសរើសឡើងចូលកាន់តំណែងជំនួស ។

មាត្រា ៥ .-

ក្រុមប្រឹក្សាឃុំ សង្កាត់ ត្រូវបានបោះឆ្នោតជ្រើសរើសឡើងទៅតាមប្រព័ន្ធសមាមាត្រ ដោយ អ្នកបោះឆ្នោតដែល :

- បានចុះឈ្មោះនៅក្នុងបញ្ជីឈ្មោះអ្នកបោះឆ្នោតនៅក្នុងឃុំ សង្កាត់នោះ
- មានសិទ្ធិបោះឆ្នោតបានតែមួយសន្លឹកប៉ុណ្ណោះ តាមរយៈការបោះឆ្នោតជាសម្ងាត់ ។
- អ្នកបោះឆ្នោតម្នាក់ៗមានសិទ្ធិបោះឆ្នោតជ្រើសរើសក្រុមប្រឹក្សាឃុំ សង្កាត់តែមួយប៉ុណ្ណោះ ។

មាត្រា ៦ .-

ចំនួនសមាជិកក្រុមប្រឹក្សាឃុំ សង្កាត់នីមួយៗដែលបានចែងក្នុងមាត្រា ១២ នៃច្បាប់ស្តីពីការ គ្រប់គ្រងរដ្ឋបាលឃុំ សង្កាត់ ត្រូវកំណត់ដោយអនុក្រឹត្យក្នុងរយៈពេលយ៉ាងតិច ៩ ខែ មុនថ្ងៃបោះ ឆ្នោត ។

ជំពូកទី ២

ការគ្រប់គ្រងការបោះឆ្នោតជ្រើសរើសក្រុមប្រឹក្សាឃុំ សង្កាត់

មាត្រា ៧ .-

ការចាត់ចែងរៀបចំនិងគ្រប់គ្រងបញ្ជីឈ្មោះអ្នកបោះឆ្នោត និងការគ្រប់គ្រងការបោះឆ្នោត ជ្រើសរើសក្រុមប្រឹក្សាឃុំ សង្កាត់ គឺជាសមត្ថកិច្ចរបស់គណៈកម្មាធិការជាតិរៀបចំការបោះឆ្នោតដែល បានបង្កើតឡើងតាមច្បាប់ស្តីពីការបោះឆ្នោតជ្រើសតាំងតំណាងរាស្ត្រ ។

គណៈកម្មាធិការជាតិរៀបចំការបោះឆ្នោតត្រូវតែងតាំងគណៈកម្មការខេត្ត ក្រុង រៀបចំការ បោះឆ្នោត និងគណៈកម្មការឃុំ សង្កាត់រៀបចំការបោះឆ្នោត ។

គណៈកម្មការឃុំ សង្កាត់រៀបចំការបោះឆ្នោតត្រូវមានការិយាល័យចុះឈ្មោះអ្នកបោះឆ្នោត និង ការិយាល័យបោះឆ្នោត ។

សមាសភាពការិយាល័យចុះឈ្មោះអ្នកបោះឆ្នោតនិងការិយាល័យបោះឆ្នោត ត្រូវតែងតាំង ឡើងដោយគណៈកម្មាធិការជាតិរៀបចំការបោះឆ្នោត ។

មាត្រា ៨ .-

សមាជិក និង មន្ត្រីគ្រប់រូបនៃគណៈកម្មាធិការជាតិរៀបចំការបោះឆ្នោត គណៈកម្មការខេត្ត ក្រុង រៀបចំការបោះឆ្នោត គណៈកម្មការឃុំ សង្កាត់រៀបចំការបោះឆ្នោត ការិយាល័យចុះឈ្មោះអ្នក

បោះឆ្នោតនិងការិយាល័យបោះឆ្នោត ត្រូវប្រកាន់ជំហរឯករាជ្យមិនលម្អៀង និងស្មោះត្រង់ក្នុងការ
អនុវត្តអំណាច មុខងារ ភារកិច្ចរបស់ខ្លួន ។

មាត្រា ៩ .-

គណៈកម្មាធិការជាតិរៀបចំការបោះឆ្នោតត្រូវដាក់ចេញនូវបទបញ្ជា និង នីតិវិធីផ្សេងៗ
សម្រាប់ចាត់ចែងរៀបចំបញ្ជីឈ្មោះអ្នកបោះឆ្នោត និងការបោះឆ្នោតផ្អែកតាមលក្ខខណ្ឌដូចមានចែងក្នុង
ច្បាប់នេះ ។

មាត្រា ១០ .-

គណៈកម្មាធិការជាតិរៀបចំការបោះឆ្នោតមានអំណាច មុខងារនិងភារកិច្ចដូចខាងក្រោម ៖

- រៀបចំចាត់ចែងការងារផ្សេងៗសម្រាប់ចុះឈ្មោះអ្នកបោះឆ្នោត ធ្វើបច្ចុប្បន្នភាពបញ្ជី ឈ្មោះ
អ្នកបោះឆ្នោត រៀបចំបញ្ជីឈ្មោះអ្នកបោះឆ្នោតនិងការបោះឆ្នោតជ្រើសរើសក្រុមប្រឹក្សាឃុំ
សង្កាត់
- ចាត់វិធានការចាំបាច់ដើម្បីធានាអោយការចុះឈ្មោះអ្នកបោះឆ្នោត ការធ្វើបច្ចុប្បន្នភាពបញ្ជី
ឈ្មោះអ្នកបោះឆ្នោតការរៀបចំបញ្ជីឈ្មោះអ្នកបោះឆ្នោត
និងការបោះឆ្នោតប្រព្រឹត្តទៅដោយសេរី ត្រឹមត្រូវនិងយុត្តិធម៌ ។
- កំណត់និងរៀបចំបង្កើតការិយាល័យចុះឈ្មោះអ្នកបោះឆ្នោត
- រៀបចំនិងផ្តល់សុពលភាពលើបញ្ជីឈ្មោះអ្នកបោះឆ្នោត
- ពិនិត្យរៀបចំបញ្ជីឈ្មោះអ្នកបោះឆ្នោតជារៀងរាល់ឆ្នាំ
- ការពារសុវត្ថិភាពនិងរក្សាបញ្ជីឈ្មោះអ្នកបោះឆ្នោត
- សម្រេចលើការចុះបញ្ជីបេក្ខជន
- ពិនិត្យតាមដានយុទ្ធនាការបោះឆ្នោត
- គ្រប់គ្រងនីតិវិធីបោះឆ្នោតនៅក្នុងការិយាល័យបោះឆ្នោត
- គ្រប់គ្រងនីតិវិធីរាប់សន្លឹកឆ្នោតនិងចាត់ចែងការរាប់សន្លឹកឆ្នោត
- ប្រកាសលទ្ធផលនៃការបោះឆ្នោត
- ការពារសុវត្ថិភាពក្នុងដំណើរការពិនិត្យបញ្ជីឈ្មោះអ្នកបោះឆ្នោត ដំណើរការចុះឈ្មោះអ្នក
បោះឆ្នោត ដំណើរការបោះឆ្នោត ដំណើរការរាប់សន្លឹកឆ្នោតនិងការពារសុវត្ថិភាព សម្ភារៈ
ឧបករណ៍ គ្រឿងសង្ហារឹមសម្រាប់ដំណើរការបោះឆ្នោតទាំងមូល

-បណ្តុះបណ្តាលមន្ត្រីបោះឆ្នោតនិងណែនាំដល់បេក្ខជន ភ្នាក់ងារនៃគណបក្សនយោបាយ និងអ្នកសង្កេតការណ៍ អំពីនីតិវិធីផ្សេងៗសម្រាប់ការធ្វើបច្ចុប្បន្នភាពបញ្ជីឈ្មោះអ្នកបោះឆ្នោត ការចុះឈ្មោះអ្នកបោះឆ្នោត ការបោះឆ្នោត ការរាប់សន្លឹកឆ្នោតនិងបទប្បញ្ញត្តិទាំងឡាយនៃច្បាប់នេះ

-ធានាអោយសាធារណជនទូទៅមានការយល់ដឹងអំពីគោលបំណងនៃការបោះឆ្នោត

-ធានាអោយជនគ្រប់រូបមានសិទ្ធិចូលរួមប្រកបដោយសុវត្ថិភាពនិងគ្មានការភ័យខ្លាច ឬ ការបំភិតបំភ័យក្នុងដំណើរការធ្វើបច្ចុប្បន្នភាពបញ្ជីឈ្មោះអ្នកបោះឆ្នោត ចុះឈ្មោះអ្នកបោះឆ្នោត និង ការបោះឆ្នោត

-រៀបចំនីតិវិធីនៃការធ្វើបច្ចុប្បន្នភាពបញ្ជីឈ្មោះអ្នកបោះឆ្នោត ការចុះឈ្មោះអ្នកបោះឆ្នោត ការបោះឆ្នោតនិងការរាប់សន្លឹកឆ្នោតប្រកបដោយតម្លាភាព

និងដោយមានការចូលរួមពីអ្នកសង្កេត ការណ៍និងភ្នាក់ងារនៃគណបក្សនយោបាយ

-ធានាអោយមានទំនាក់ទំនងទៀងទាត់រវាងគណៈកម្មាធិការជាតិរៀបចំការបោះឆ្នោត ជាមួយ បេក្ខជនភ្នាក់ងារនៃគណបក្សនយោបាយនិងអ្នកសង្កេតការណ៍

-អនុវត្តតាមការកំណត់និងនីតិវិធីផ្សេងៗដែលទាក់ទងដល់ការត្រួតពិនិត្យ ការគ្រប់គ្រង ហិរញ្ញវត្ថុដែលរៀបចំដោយក្រសួងសេដ្ឋកិច្ច និងហិរញ្ញវត្ថុ

-សម្រេចលើបណ្តឹងតវ៉ាទាក់ទងការបោះឆ្នោតជ្រើសរើសក្រុមប្រឹក្សាឃុំ សង្កាត់ លើកលែងតែបណ្តឹងតវ៉ាទាក់ទងនឹងសមត្ថកិច្ចរបស់តុលាការ

-ធ្វើសេចក្តីរាយការណ៍ជូនរដ្ឋសភា និងព្រឹទ្ធសភា ស្តីពីការគ្រប់គ្រង ការប្រព្រឹត្តទៅនិងលទ្ធផលនៃការបោះឆ្នោត ក្នុងអំឡុងពេល ៩០ (កៅសិប) ថ្ងៃ បន្ទាប់ពីថ្ងៃបោះឆ្នោត ។

អំណាច មុខងារនិងភារកិច្ចដូចមានចែងក្នុងមាត្រា ៧ ៨ ៩ និងមាត្រា ១០ នៃច្បាប់នេះត្រូវបន្ថែមទៅលើអំណាច មុខងារនិងភារកិច្ចដែលបានតម្រូវ ឬ បានប្រគល់អោយគណៈកម្មាធិការជាតិរៀបចំការបោះឆ្នោត តាមច្បាប់ស្តីពីការបោះឆ្នោតជ្រើសតាំងតំណាងរាស្ត្រ ។

មាត្រា ១១ .-

គណៈកម្មាធិការជាតិរៀបចំការបោះឆ្នោតត្រូវតែងតាំងសមាជិកគណៈកម្មការខេត្ត- ក្រុង រៀបចំការបោះឆ្នោត គណៈកម្មការឃុំ សង្កាត់រៀបចំការបោះឆ្នោត មន្ត្រីការិយាល័យចុះឈ្មោះអ្នក

បោះឆ្នោតនិងមន្ត្រីការិយាល័យបោះឆ្នោតពីក្នុងចំណោមប្រជាពលរដ្ឋ មន្ត្រីរាជការ ឬ អ្នកមុខអ្នកការ
ក្នុងខេត្ត ក្រុង ដែលមានសិទ្ធិបោះឆ្នោត លើកលែងតែ ៖

- កងយោធពលខេមរភូមិន្ទ នគរបាលជាតិ មន្ត្រីតុលាការ
- ព្រះសង្ឃ ឬបុព្វជិតនៃសាសនាណាមួយ
- ប្រតិភូរាជរដ្ឋាភិបាល អភិបាល ឬអភិបាលរងខេត្ត ក្រុង
- អភិបាល ឬ អភិបាលរងស្រុក ខ័ណ្ឌ
- មេឃុំ ចៅសង្កាត់ ជំទប់ ចៅសង្កាត់រង មេភូមិ អនុប្រធានភូមិនិងសមាជិកភូមិ
- សមាជិកក្រុមប្រឹក្សាឃុំ សង្កាត់
- បេក្ខជនដែលកំពុងឈរឈ្មោះបោះឆ្នោតជ្រើសរើសក្រុមប្រឹក្សាឃុំ សង្កាត់
- ជនដែលកំពុងមានមុខតំណែងនៅក្នុងគណបក្សនយោបាយ ឬ បានឈប់ពីមុខតំណែងនៅក្នុង
គណបក្សនយោបាយណាមួយ ក្នុងរយៈពេលតិចជាង ៦ (ប្រាំមួយ) ខែគិតមកដល់ថ្ងៃតែង
តាំង ។

មាត្រា ១២ .-

សមាសភាពគណៈកម្មការខេត្ត ក្រុងរៀបចំការបោះឆ្នោតរួមមាន ប្រធានម្នាក់ អនុប្រធានម្នាក់
និងសមាជិកពី ៣ (បី) ទៅ ៥ (ប្រាំ) នាក់ ។

សមាសភាពគណៈកម្មការឃុំ សង្កាត់រៀបចំការបោះឆ្នោតរួមមាន ប្រធានម្នាក់ អនុប្រធាន
ម្នាក់និងសមាជិក ៣ (បី) នាក់ ។

សមាសភាពការិយាល័យចុះឈ្មោះអ្នកបោះឆ្នោតរួមមានប្រធានម្នាក់ អនុប្រធានម្នាក់
លេខាធិការម្នាក់ និងដែលមានសមាជិកពី ២ (ពីរ) នាក់ទៅ ៤ (បួន) នាក់អាស្រ័យដោយ
គណកម្មាធិការជាតិរៀបចំការបោះឆ្នោតជាអ្នកកំណត់ សម្រាប់ការិយាល័យចុះឈ្មោះអ្នកបោះឆ្នោត
នីមួយៗ ។

សមាសភាពការិយាល័យបោះឆ្នោតរួមមាន ប្រធានម្នាក់ អនុប្រធានម្នាក់ លេខាធិការម្នាក់ និង
ដែលមានសមាជិកពី ២ (ពីរ) នាក់ ទៅ ៤ (បួន) នាក់ អាស្រ័យដោយគណកម្មាធិការជាតិរៀបចំ
ការបោះឆ្នោតជាអ្នកកំណត់ សម្រាប់ការិយាល័យបោះឆ្នោតនីមួយៗ ។

សមាជិកគ្រប់រូបរបស់គណៈកម្មការរៀបចំការបោះឆ្នោតគ្រប់លំដាប់ថ្នាក់ មន្ត្រីនៃការិយាល័យ
ចុះឈ្មោះអ្នកបោះឆ្នោត និងមន្ត្រី នៃការិយាល័យបោះឆ្នោតគឺជាមន្ត្រីបោះឆ្នោត ។

គណៈកម្មាធិការជាតិរៀបចំការបោះឆ្នោតអាចបង្កើត និងចាត់តាំងលេខាធិការដ្ឋានមួយជា
ជំនួយការអោយគណៈកម្មការខេត្ត ក្រុងរៀបចំការបោះឆ្នោតនិងគណៈកម្មការឃុំ សង្កាត់រៀបចំការ
បោះឆ្នោត ។

មាត្រា ១៣ .-

ឋានៈ បុព្វសិទ្ធិនិងប្រាក់បំណាច់របស់ប្រធាន អនុប្រធាន សមាជិកនិងអគ្គលេខាធិការរបស់
គណៈកម្មាធិការជាតិរៀបចំការបោះឆ្នោតនិងគណៈកម្មការរៀបចំការបោះឆ្នោតគ្រប់លំដាប់ថ្នាក់ ព្រម
ទាំងបុគ្គលិកទាំងអស់ត្រូវបានកំណត់ស្របតាមបទប្បញ្ញត្តិដូចមានចែងក្នុងមាត្រា ៣០ និងមាត្រា ៣១
នៃច្បាប់ស្តីពីការបោះឆ្នោតជ្រើសតាំងតំណាងរាស្ត្រ ។

មាត្រា ១៤ .-

សមាសភាពការិយាល័យចុះឈ្មោះអ្នកបោះឆ្នោតត្រូវស្ថិតក្នុងមុខតំណែង ទៅតាមការកំណត់
របស់គណៈកម្មាធិការជាតិរៀបចំការបោះឆ្នោត ។

សមាសភាពការិយាល័យបោះឆ្នោតត្រូវស្ថិតនៅក្នុងមុខតំណែង រហូតដល់ថ្ងៃប្រកាសលទ្ធផល
បណ្តោះអាសន្ននៃការបោះឆ្នោតជ្រើសរើសក្រុមប្រឹក្សាឃុំ សង្កាត់ក្នុងការិយាល័យរបស់ខ្លួន និងក្រោយ
ពីបានប្រគល់ ទទួលកំណត់ហេតុនៃការបោះឆ្នោតព្រមទាំងសម្ភារៈឧបករណ៍បោះឆ្នោតចប់សព្វគ្រប់
អោយគណៈកម្មការឃុំ សង្កាត់រៀបចំការបោះឆ្នោត ។

គណៈកម្មការឃុំ សង្កាត់រៀបចំការបោះឆ្នោតត្រូវស្ថិតនៅក្នុងមុខតំណែង រហូតដល់ថ្ងៃប្រកាស
លទ្ធផលជាផ្លូវការនៃការបោះឆ្នោតជ្រើសរើសក្រុមប្រឹក្សាក្នុងឃុំ សង្កាត់របស់ខ្លួន ។

គណៈកម្មការខេត្ត ក្រុងរៀបចំការបោះឆ្នោតត្រូវស្ថិតនៅក្នុងមុខតំណែង រហូតដល់ថ្ងៃប្រកាស
លទ្ធផលជាផ្លូវការនៃការបោះឆ្នោតជ្រើសរើសក្រុមប្រឹក្សាឃុំ សង្កាត់ទាំងអស់ក្នុងខេត្ត ក្រុងរបស់ខ្លួន ។

មាត្រា ១៥ .-

គណៈកម្មាធិការជាតិរៀបចំការបោះឆ្នោតមានសិទ្ធិប្រគល់អំណាច មុខងារ ភារកិច្ចណាមួយ
របស់ខ្លួនតាមបទបញ្ជា ទៅអោយគណៈកម្មការខេត្ត ក្រុងរៀបចំការបោះឆ្នោត គណៈកម្មការឃុំ
សង្កាត់រៀបចំការបោះឆ្នោត ការិយាល័យចុះឈ្មោះអ្នកបោះឆ្នោត ការិយាល័យបោះឆ្នោត ឬ មន្ត្រីបោះ
ឆ្នោតណាម្នាក់ដែលបានទទួលការតែងតាំង ។

សេចក្តីយោងណាមួយក្នុងច្បាប់នេះទៅគណៈកម្មាធិការជាតិរៀបចំការបោះឆ្នោត ក៏ត្រូវយោងផងដែរទៅដល់សមាជិកនៃគណៈកម្មការ ឬ មន្ត្រីបោះឆ្នោតណាម្នាក់ ដែលគណៈកម្មាធិការជាតិរៀបចំការបោះឆ្នោតបានប្រគល់អំណាច មុខងារនិងភារកិច្ចអោយ ។

មាត្រា ១៦ .-

គណៈកម្មការខេត្ត ក្រុងរៀបចំការបោះឆ្នោត គណៈកម្មការឃុំ សង្កាត់រៀបចំការបោះឆ្នោត ការិយាល័យចុះឈ្មោះអ្នកបោះឆ្នោត ការិយាល័យបោះឆ្នោតត្រូវបំពេញមុខងារ ភារកិច្ចនិងអំណាចផ្សេងៗ ដែលច្បាប់នេះ ឬ គណៈកម្មាធិការជាតិរៀបចំការបោះឆ្នោតបានប្រគល់អោយ ។

មាត្រា ១៧ .-

អាជ្ញាធរគ្រប់លំដាប់ថ្នាក់ដែលទទួលខុសត្រូវចំពោះការងារសន្តិសុខ សណ្តាប់ធ្នាប់សាធារណៈ និងការងារដទៃទៀត ត្រូវផ្តល់កិច្ចសហការដល់គណៈកម្មាធិការជាតិរៀបចំការបោះឆ្នោត និងគណៈកម្មការរៀបចំការបោះឆ្នោតគ្រប់លំដាប់ថ្នាក់ ការិយាល័យចុះឈ្មោះអ្នកបោះឆ្នោតព្រមទាំងការិយាល័យបោះឆ្នោត ដើម្បីរក្សាសុវត្ថិភាព សន្តិសុខនិងសណ្តាប់ធ្នាប់ សាធារណៈក្នុងសម័យបោះឆ្នោតនិងក្រោយសម័យបោះឆ្នោត ។

មាត្រា ១៨ .-

គណៈកម្មាធិការជាតិរៀបចំការបោះឆ្នោតមានសិទ្ធិតែងតាំងគណៈកម្មការខេត្ត ក្រុងរៀបចំការបោះឆ្នោត ឬ គណៈកម្មការឃុំ សង្កាត់រៀបចំការបោះឆ្នោត ឬ សមាសភាពការិយាល័យចុះឈ្មោះអ្នកបោះឆ្នោត ឬ សមាសភាពការិយាល័យបោះឆ្នោតក្នុងរយៈពេលមានកំណត់ នៅពេលណាមួយបន្ទាប់ពីការបោះឆ្នោត ក្នុងគោលបំណងគ្រប់គ្រងនិងចាត់ចែងការបោះឆ្នោតឡើងវិញ ឬ បោះឆ្នោតសាជាថ្មី ឬធ្វើបច្ចុប្បន្នភាពបញ្ជីឈ្មោះអ្នកបោះឆ្នោតនិងចុះឈ្មោះអ្នកបោះឆ្នោត ។

ជំពូកទី ៣

សិទ្ធិចុះឈ្មោះនិងសិទ្ធិបោះឆ្នោត

មាត្រា ១៩ .-

ដើម្បីមានសិទ្ធិបោះឆ្នោត ប្រជាពលរដ្ឋទាំងពីរភេទត្រូវមានឈ្មោះក្នុងបញ្ជីឈ្មោះអ្នកបោះឆ្នោត ឆ្នោតជ្រើសរើសក្រុមប្រឹក្សាឃុំ សង្កាត់ និងមានប័ណ្ណបោះឆ្នោត ឬវិញ្ញាបនប័ត្រជំនួសប័ណ្ណបោះឆ្នោត ។

ដើម្បីមានសិទ្ធិចុះឈ្មោះក្នុងបញ្ជីឈ្មោះអ្នកបោះឆ្នោត ប្រជាពលរដ្ឋទាំងពីរភេទត្រូវបំពេញលក្ខខណ្ឌដូចខាងក្រោមនេះ ៖

- មានសញ្ញាគិខ្មែរ
 - មានអាយុ ១៨ ឆ្នាំឡើង គិតមកទល់ថ្ងៃបោះឆ្នោត
 - មានទីលំនៅក្នុងឃុំ សង្កាត់ដែលសាមីខ្លួនកំពុងសុំចុះឈ្មោះ
 - មិនស្ថិតក្នុងស្ថានភាពណាមួយដូចមានចែងក្នុងមាត្រា ២០ នៃច្បាប់នេះ
- ទីលំនៅរបស់ជនណាម្នាក់ក្នុងឃុំ សង្កាត់ណាមួយ គឺជាទីកន្លែងដែលជននោះធ្លាប់រស់នៅជាធម្មតា ហើយតែងតែវិលត្រលប់មកទីកន្លែងនោះវិញបន្ទាប់ពីអវត្តមានជាបណ្តោះអាសន្នមួយរយៈ មក ។

មាត្រា ២០ .-

ហាមចុះឈ្មោះបោះឆ្នោត ឬបោះឆ្នោតជ្រើសរើសសមាជិកក្រុមប្រឹក្សាឃុំ សង្កាត់ ប្រសិនបើជននោះ ។

- ជាទណ្ឌិត
- ជាជនវិកលចរិត ឬ ជនដែលស្ថិតនៅក្រោមអាណាព្យាបាល ដែលមានលិខិតបញ្ជាក់ពីស្ថាប័នមានសមត្ថកិច្ច ។

ជំពូកទី ៤

ប្រព័ន្ធបោះឆ្នោតនិងការបែងចែកអាសនៈ

មាត្រា ២១ .-

ការបោះឆ្នោតជ្រើសរើសក្រុមប្រឹក្សាឃុំ សង្កាត់ ត្រូវអនុវត្តតាមប្រព័ន្ធសមាមាត្រ ដោយបែងចែកអាសនៈតាមធម្មតាភាគខ្ពស់បំផុត ដូចមានចែងក្នុងមាត្រា ២៣ និងមាត្រា ២៧ នៃច្បាប់នេះ .

សមាជិកក្រុមប្រឹក្សាឃុំ សង្កាត់ត្រូវជ្រើសរើសចេញពីក្នុងបញ្ជីបេក្ខជនរបស់គណបក្ស នយោបាយដែលត្រូវបានជាប់ឆ្នោតនៅក្នុងឃុំ សង្កាត់នោះ ។

មាត្រា ២២ .-

ចំនួនអាសនៈនៃក្រុមប្រឹក្សាឃុំ សង្កាត់ត្រូវស្មើគ្នានឹងចំនួនសមាជិកក្រុមប្រឹក្សាឃុំ សង្កាត់ដែលត្រូវបានកំណត់ដោយអនុក្រឹត្យ អនុលោមតាមច្បាប់ស្តីពីការគ្រប់គ្រងរដ្ឋបាលឃុំ សង្កាត់ ។

មាត្រា ២៣ .-

អាសនៈនៅក្នុងក្រុមប្រឹក្សាឃុំ សង្កាត់ត្រូវបែងចែកដោយផ្អែកលើចំនួនអាសនៈ និងលទ្ធផលនៃការបោះឆ្នោត តាមជំហានទាំងឡាយដូចខាងក្រោម :

ជំហានទីមួយ : កំណត់ចំនួនកូតាដែលតម្រូវអោយបញ្ជីបេក្ខជននៃគណបក្សនយោបាយណាមួយទទួលបានអាសនៈមួយ ដោយយកចំនួនសន្លឹកឆ្នោតបានការសរុបមកចែកនឹងចំនួនអាសនៈសរុបរបស់ក្រុមប្រឹក្សា តាមរូបមន្តដូចខាងក្រោម :

$$K_1 = \frac{S_1}{H_1}$$

ក្នុងនោះ :

K_1 :

តាងអោយកូតាជាផលចែកដោយមិនគិតសំណល់ចែក

S_1 :

តាងអោយចំនួនសន្លឹកឆ្នោតបានការសរុបដែលបានបោះអោយបញ្ជីបេក្ខជននៃគណបក្សនយោបាយទាំងអស់ ដែលបានចូលរួមក្នុងការបោះឆ្នោតជ្រើសរើសក្រុមប្រឹក្សា ។

H_1 :

តាងអោយចំនួនអាសនៈសរុបនៅក្នុងក្រុមប្រឹក្សា ។

ជំហានទីពីរ :

កំណត់ចំនួនអាសនៈជាបឋមដែលបញ្ជីបេក្ខជននៃគណបក្សនយោបាយនីមួយៗទទួលបាន ដោយយកចំនួនសន្លឹកឆ្នោតបានការ ដែលបញ្ជីបេក្ខជននៃគណបក្សនយោបាយនីមួយៗ បានទទួលមកចែកនឹងកូតា តាមរូបមន្តដូចខាងក្រោម :

$$K_2 = \frac{S_2}{K_1}$$

ក្នុងនោះ :

K_2 :

ជាផលចែកដោយមិនគិតសំណល់ចែក តាងអោយចំនួនអាសនៈដែលបញ្ជីបេក្ខជននៃគណបក្សនយោបាយនីមួយៗមានសិទ្ធិទទួលបាន

មុនពេលធ្វើប្រមាណវិធីចាំបាច់ណាមួយនៅក្នុង ជំហានទីបី

S_2 :

តាងអោយចំនួនសន្លឹកឆ្នោតបានការ ដែលបានបោះអោយបញ្ជីបេក្ខជន នៃគណបក្សនយោបាយមួយ

K_1 :

តាងអោយកូតាដែលបានកំណត់នៅក្នុងជំហានទីមួយ ។

បន្ទាប់ពីគណនាគ្រប់បញ្ជីបេក្ខជននៃគណបក្សនយោបាយទាំងអស់ក្នុងជំហានទី២ ហើយប្រសិន គ្មានអាសនៈនៅសល់ដើម្បីបែងចែកបន្តទៀតនោះ ចំនួនអាសនៈសម្រេចត្រូវកំណត់យកតែម្តង ។

ក្នុងករណីមានអាសនៈនៅសល់ត្រូវបែងចែក បន្ទាប់ពីធ្វើការគណនាសម្រាប់បញ្ជីបេក្ខជន នៃគណបក្សនយោបាយទាំងអស់ អាសនៈដែលនៅសល់ទាំងនេះត្រូវផ្តល់អោយទៅតាមរបៀបដែល បានកំណត់ក្នុងជំហានទីបី ។

ជំហានទីបី : អាសនៈដែលនៅសល់ត្រូវបែងចែកដោយកំណត់យកមធ្យមភាគខ្ពស់បំផុត តាមរូបមន្តដូចខាងក្រោម :

$$\frac{B_3}{S_3} = \frac{S_2}{S_1}$$

អនុ១

ក្នុងនោះ

B₃ : តាងអោយមធ្យមភាគខ្ពស់បំផុត

S₃ : តាងអោយចំនួនសន្លឹកឆ្នោតបានការ ដែលបានបោះអោយបញ្ជីបេក្ខជន នៃ គណបក្សនយោបាយមួយ

អនុ ២ : តាងអោយចំនួនអាសនៈដែលបែងចែកអោយបញ្ជីបេក្ខជននៃគណបក្សនយោបាយ មួយ ។

ក្នុងករណីនៅសល់អាសនៈចំនួនមួយដែលត្រូវបែងចែក បន្ទាប់ពីបានគណនាតាមរូបមន្ត ក្នុង ជំហានទី ៣ សម្រាប់បញ្ជីបេក្ខជននៃគណបក្សនយោបាយដែលមានលក្ខណសម្បត្តិទាំងអស់ អាសនៈ នោះត្រូវបែងចែកទៅអោយបញ្ជីបេក្ខជននៃគណបក្សនយោបាយដែលមានមធ្យមភាគខ្ពស់បំផុត ។

ក្នុងករណីនៅសល់អាសនៈច្រើនជាងមួយដែលត្រូវបែងចែក ត្រូវអនុវត្តតាមរូបមន្តក្នុង ជំហានទី៣ ហើយអាសនៈចំនួនមួយត្រូវបែងចែកទៅអោយបញ្ជីបេក្ខជននៃគណបក្សនយោបាយណា ដែលមានមធ្យមភាគខ្ពស់បំផុត ។ បន្ទាប់មកត្រូវអនុវត្តតាមរូបមន្តនេះម្តងទៀតដោយបង្កើតម្តង អនុ ១ ចំនួន ១ ចំពោះបញ្ជីបេក្ខជននៃគណបក្សនយោបាយដែលបានទទួលអាសនៈចំនួនមួយក្នុងការ អនុវត្តរូបមន្តលើកទីមួយ ។ ដូច្នេះអាសនៈចំនួនមួយ ត្រូវផ្តល់ទៅអោយបញ្ជីបេក្ខជននៃគណបក្ស នយោបាយដែលមានមធ្យមភាគខ្ពស់បំផុតក្នុងការអនុវត្តរូបមន្តលើកទីពីរ ។ ក្នុងករណីនៅសល់ អាសនៈត្រូវបែងចែកបន្តទៀតនោះ ការគណនាត្រូវធ្វើតាមរបៀបដែលដោយបែងចែក ម្តងមួយ អាសនៈ ជាបន្តបន្ទាប់រហូតដល់អស់អាសនៈដែលនៅសល់ ។

មាត្រា ២៤ .-

អ្នកជាប់ឆ្នោតទាំងអស់ត្រូវបានស្រង់ចេញពីបញ្ជីបេក្ខជន នៃគណបក្សនយោបាយជាប់ឆ្នោត តាមចំនួនស្មើគ្នានឹងចំនួនអាសនៈនៃបញ្ជីបេក្ខជននៃគណបក្សនយោបាយជាប់ឆ្នោត តាមការគណនា ក្នុងមាត្រា ២៣ នៃច្បាប់នេះ ។

ឈ្មោះអ្នកជាប់ឆ្នោតត្រូវស្រង់តាមលំដាប់លេខរៀងពីលើមកក្រោមតាមបញ្ជីបេក្ខជន នៃគណបក្ស នយោបាយជាប់ឆ្នោតនីមួយៗ ។

មាត្រា ២៥ .-

ឃុំ សង្កាត់ណាដែលមានបញ្ជីបេក្ខជន នៃគណបក្សនយោបាយតែមួយគត់ដែលត្រូវបានលេច ព្រមដោយចុះបញ្ជីឃុំ សង្កាត់នោះក៏ត្រូវធ្វើការបោះឆ្នោតដែរ ។

ឈ្មោះបេក្ខជនត្រូវស្រង់ចេញពីបញ្ជីបេក្ខជននៃគណបក្សនយោបាយតែមួយនោះ តាមលំដាប់ លេខរៀងពីលើមកក្រោមរហូតដល់គ្រប់អាសនៈនៅក្នុងក្រុមប្រឹក្សា ។

មាត្រា ២៦ .-

ឈ្មោះបេក្ខជនណាដែលបានស្រង់ចេញពីបញ្ជីបេក្ខជននៃគណបក្សនយោបាយជាប់ឆ្នោតក្នុងឃុំ សង្កាត់និងត្រូវបានតែងតាំងជាសមាជិកក្រុមប្រឹក្សាឃុំ សង្កាត់រួចហើយ បេក្ខជននោះត្រូវលុបឈ្មោះ ចេញពីបញ្ជីបេក្ខជននៃគណបក្សនយោបាយ ។

មាត្រា ២៧ .-

ក្នុងករណីគណបក្សនយោបាយណាមួយបោះបង់ចោលអាសនៈដែលខ្លួនទទួលបាន គណៈ កម្មាធិការជាតិរៀបចំការបោះឆ្នោត ត្រូវបែងចែកអាសនៈដែលបោះបង់ចោលនោះ ទៅអោយបញ្ជី បេក្ខជននៃគណបក្សនយោបាយផ្សេងទៀតដែលមានអាសនៈនៅក្នុងក្រុមប្រឹក្សា ក្នុងអំឡុងពេលយ៉ាង យូរ ១៤ (ដប់បួន) ថ្ងៃ ដោយធ្វើប្រមាណវិធីតាមជំហានទាំងឡាយដូចខាងក្រោម ៖

ជំហានទី ១ ៖ កំណត់ចំនួនកូតាដែលតម្រូវអោយបញ្ជីបេក្ខជននៃគណបក្សនយោបាយមួយ ទទួលបានមួយអាសនៈ ដោយយកចំនួនសន្លឹកឆ្នោតបានការសរុបដែលបានបោះអោយបញ្ជីបេក្ខជន នៃ គណបក្សនយោបាយទាំងអស់ដែលបានទទួលអាសនៈ ក្នុងការបោះឆ្នោតជ្រើសរើសក្រុមប្រឹក្សាឃុំ សង្កាត់ ដកចេញចំនួនសន្លឹកឆ្នោតបានការសរុបរបស់បញ្ជីបេក្ខជននៃគណបក្សនយោបាយដែលបោះបង់ ចោលអាសនៈ មកចែកជាមួយនឹងចំនួនអាសនៈដែលបោះបង់ចោលតាមរូបមន្តដូចខាងក្រោម ៖

$$\frac{ក^{1}_{ក} = ស^{1}_{ស}}{អ^{1}_{ម}}$$

ក្នុងនោះ :

ក¹_ក : តាងអោយកូតាជាផលចែកដោយមិនគិតសំណល់ចែក

ស¹_ស : តាងអោយចំនួនសន្លឹកឆ្នោតបានការសរុបដែលបានបោះអោយបញ្ជីបេក្ខជន នៃគណបក្សនយោបាយទាំងអស់ ដែលបានទទួលអាសនៈក្នុងការបោះឆ្នោតជ្រើសរើសក្រុមប្រឹក្សា ឃុំ សង្កាត់ ដកចេញនូវចំនួនសន្លឹកឆ្នោតបានការសរុបបោះអោយបញ្ជីបេក្ខជននៃគណបក្សនយោបាយដែល បានបោះបង់ចោលអាសនៈមួយ ឬ ច្រើន

អ¹_ម : តាងអោយចំនួនអាសនៈដែលបានបោះបង់ចោល ។

ជំហានទី ២ : កំណត់ចំនួនអាសនៈជាប់មដែលបញ្ជីបេក្ខជននៃគណបក្សនយោបាយនីមួយៗបានទទួល ដោយយកចំនួនសន្លឹកឆ្នោតបានការសរុបបញ្ជីបេក្ខជននៃគណបក្សនយោបាយនីមួយៗបានទទួល មកចែកនឹងកូតាដែលបានគិតក្នុងជំហានទីមួយ តាមរូបមន្តដូចខាងក្រោម :

$$\frac{អ^{1}_{ខ} = ស^{1}_{ម}}{ក^{1}_{ក}}$$

ក្នុងនោះ :

អ¹_ខ : តាងអោយចំនួនអាសនៈដែលបញ្ជីបេក្ខជន នៃគណបក្សនយោបាយមួយបានទទួលមុនពេលធ្វើប្រមាណវិធីចាំបាច់ណាមួយក្នុងជំហានទី៣

ស¹_ម : តាងអោយចំនួនសន្លឹកឆ្នោតបានការសរុបបោះអោយបញ្ជីបេក្ខជន នៃគណបក្សនយោបាយមួយ

ក¹_ក : តាងអោយកូតាដែលបានកំណត់ក្នុងជំហានទី ១

បន្ទាប់ពីបានធ្វើការគណនាក្នុងជំហានទី២សម្រាប់បញ្ជីបេក្ខជន នៃគណបក្សនយោបាយ ទាំងអស់ដែលមានអាសនៈក្នុងក្រុមប្រឹក្សា លើកលែងតែបញ្ជីបេក្ខជននៃគណបក្សនយោបាយដែលបោះបង់ចោលអាសនៈ ក្នុងករណីគ្មានអាសនៈនៅសល់ដើម្បីបែងចែកបន្តទៀត ចំនួនអាសនៈ សម្រេចត្រូវកំណត់យកតែម្តង ។

ក្នុងករណីគណនាក្នុងជំហានទី២រួចហើយ ប៉ុន្តែមានអាសនៈនៅសល់ត្រូវបន្តបែងចែកអាសនៈដែលនៅសល់នោះត្រូវបែងចែកតាមរូបមន្តក្នុងជំហានទី៣ ។

ជំពូកទី ៣ : អាសនៈដែលនៅសល់ត្រូវបានបែងចែកដោយកំណត់យកមធ្យមភាគខ្ពស់
បំផុតតាមរូបមន្តដូចខាងក្រោម :

ក្នុងនោះ :

$$M'_m = \frac{S'_m}{M'_m + 9}$$

M'_m : តាងអោយមធ្យមភាគខ្ពស់បំផុត

S'_m : តាងអោយចំនួនសន្លឹកឆ្នោតបានការសរុបបោះអោយបញ្ជីបេក្ខជន នៃគណបក្ស
នយោបាយមួយ

~~ក្នុងនោះ :~~ តាងអោយចំនួនសន្លឹកឆ្នោតបានការសរុបបោះអោយបញ្ជីបេក្ខជន នៃគណបក្ស
នយោបាយមួយ ។

វិធីសាស្ត្រដូចមានចែងក្នុងវាក្យខ័ណ្ឌទី៧ និង ៨ នៃមាត្រា ២៣ ត្រូវអនុវត្តចំពោះការគណនា
ក្នុងជំហានទី ៣ និងការគណនាជាបន្តបន្ទាប់ទៀត ។

មាត្រា ២៨ .-

ក្នុងករណីគណនាតាមរូបមន្តដូចមានចែងក្នុងមាត្រា ២៣ និងមាត្រា ២៧ នៃច្បាប់នេះមាន
លទ្ធផលស្មើគ្នារវាងបញ្ជីបេក្ខជននៃគណបក្សនយោបាយមួយចំនួន ដែលមិនអាចកំណត់អោយបញ្ជី
បេក្ខជននៃគណបក្សនយោបាយណាមួយបានទទួលអាសនៈដែលត្រូវបែងចែក គណៈកម្មការខេត្ត ក្រុង
រៀបចំការបោះឆ្នោតត្រូវអនុវត្តវិធីចាប់ឆ្នោត ដើម្បីកំណត់យកបញ្ជីបេក្ខជននៃគណបក្សនយោបាយ
ឈ្នះឆ្នោត ។

វិធីចាប់ឆ្នោតត្រូវដំណើរការតាមនីតិវិធីដែលកំណត់ដោយបទបញ្ជារបស់គណៈកម្មាធិការជាតិ
រៀបចំការបោះឆ្នោត ។

ជំពូកទី ៥

**ការិយាល័យចុះឈ្មោះអ្នកបោះឆ្នោត ការិយាល័យបោះឆ្នោត
និងការិយាល័យរាប់សន្លឹកឆ្នោត**

មាត្រា ២៩ .-

គណៈកម្មាធិការជាតិរៀបចំការបោះឆ្នោត ត្រូវរៀបចំបង្កើតការិយាល័យចុះឈ្មោះអ្នកបោះ
ឆ្នោតចំនួនមួយ ឬ ច្រើនក្នុងឃុំ សង្កាត់នីមួយៗ ។

ការិយាល័យចុះឈ្មោះអ្នកបោះឆ្នោតនីមួយៗត្រូវបម្រើអោយតំបន់មួយដែលបានកំណត់ ។

ការិយាល័យចុះឈ្មោះអ្នកបោះឆ្នោតនិងតំបន់ដែលការិយាល័យនោះបម្រើត្រូវស្ថិតនៅក្នុងព្រំ
ប្រទល់ឃុំ សង្កាត់របស់ខ្លួន ។

មាត្រា ៣០ .-

ការរៀបចំការិយាល័យចុះឈ្មោះអ្នកបោះឆ្នោតត្រូវគោរពតាមលក្ខខណ្ឌនៃច្បាប់នេះ និងលក្ខខណ្ឌដែលមានចែងក្នុងវាក្យខណ្ឌទី២ មាត្រា ៤៦ នៃច្បាប់ស្តីពីការបោះឆ្នោតជ្រើសតាំងតំណាងរាស្ត្រ ។

ការិយាល័យចុះឈ្មោះអ្នកបោះឆ្នោតមួយ ត្រូវធ្វើការចុះឈ្មោះអ្នកមានសិទ្ធិបោះឆ្នោតយ៉ាងច្រើន ៦០០ (ប្រាំមួយរយ) នាក់ លើកលែងតែមានការសម្រេចផ្សេងពីនេះរបស់គណៈកម្មាធិការជាតិរៀបចំការបោះឆ្នោត ប៉ុន្តែការសម្រេចរបស់គណៈកម្មាធិការជាតិរៀបចំការបោះឆ្នោតមិនត្រូវអោយ មានអ្នកចុះឈ្មោះបោះឆ្នោតលើសពី ៧០០ (ប្រាំពីររយ) នាក់ឡើយ ។

ការិយាល័យចុះឈ្មោះអ្នកបោះឆ្នោតត្រូវផ្អែកទៅលើការិយាល័យចុះឈ្មោះអ្នកបោះឆ្នោតដែលបានបង្កើតឡើងសម្រាប់ការបោះឆ្នោតចុងក្រោយ ។

គណៈកម្មាធិការជាតិរៀបចំការបោះឆ្នោត មានសិទ្ធិធ្វើការកែសម្រួលការិយាល័យចុះឈ្មោះអ្នកបោះឆ្នោត និងតំបន់ដែលការិយាល័យនេះបម្រើបាន ក្នុងករណីមានការប្រែប្រួលប្រជាសាស្ត្រ និងភូមិសាស្ត្រ ។

ការកែសម្រួលការិយាល័យចុះឈ្មោះអ្នកបោះឆ្នោត ត្រូវធ្វើឡើងយ៉ាងតិច ១៥ (ដប់ប្រាំ) ថ្ងៃមុនកាលបរិច្ឆេទនៃការចាប់ផ្តើមពិនិត្យបញ្ជីឈ្មោះអ្នកបោះឆ្នោតនិងចុះឈ្មោះអ្នកបោះឆ្នោត ។

មាត្រា ៣១ .-

ការិយាល័យចុះឈ្មោះអ្នកបោះឆ្នោតទាំងអស់នឹងក្លាយទៅជាការិយាល័យបោះឆ្នោតនៅពេលបោះឆ្នោត និងជាការិយាល័យរាប់សន្លឹកឆ្នោតនៅពេលរាប់សន្លឹកឆ្នោត ។

គណៈកម្មាធិការជាតិរៀបចំការបោះឆ្នោតត្រូវផ្សព្វផ្សាយជាសាធារណៈ នូវឈ្មោះទីតាំងនៃការិយាល័យចុះឈ្មោះអ្នកបោះឆ្នោតនីមួយៗ នៅការិយាល័យចុះឈ្មោះអ្នកបោះឆ្នោត និងនៅទីស្នាក់ការគណៈកម្មការឃុំ សង្កាត់រៀបចំការបោះឆ្នោត ក្នុងរយៈពេល ១០ (ដប់) ថ្ងៃយ៉ាងតិចមុនកាលបរិច្ឆេទនៃការចាប់ផ្តើមពិនិត្យបញ្ជីឈ្មោះអ្នកបោះឆ្នោតនិងការចុះឈ្មោះអ្នកបោះឆ្នោត ។

មាត្រា ៣២ .-

ជនគ្រប់រូបមានសិទ្ធិស្នើសុំពីគណៈកម្មាធិការជាតិរៀបចំការបោះឆ្នោត នូវបញ្ជីឈ្មោះអ្នកបោះឆ្នោត និងទីតាំងការិយាល័យចុះឈ្មោះអ្នកបោះឆ្នោតផ្លូវការមួយ ឬច្រើននៅក្នុងឃុំ សង្កាត់ ដោយបង់ថ្លៃត្រឹមតម្លៃផលិត ។

មាត្រា ៣៣ .-

គណៈកម្មាធិការជាតិរៀបចំការបោះឆ្នោតត្រូវបង្កើតតាមបទបញ្ជា និងនីតិវិធី នូវការិយាល័យបោះឆ្នោតមួយ ឬច្រើនសម្រាប់ឃុំ សង្កាត់នីមួយៗ ។

ការិយាល័យបោះឆ្នោតនីមួយៗនិងតំបន់ដែលការិយាល័យនេះបម្រើត្រូវដូចគ្នានឹង ការិយាល័យចុះឈ្មោះអ្នកបោះឆ្នោត ដែលបានបង្កើតឡើងស្របតាមមាត្រា ២៩ និងមាត្រា ៣០ នៃ ច្បាប់នេះ ។

មាត្រា ៣៤ .-

គណៈកម្មាធិការជាតិរៀបចំការបោះឆ្នោតមានសិទ្ធិជ្រើសយកបរិវេណ ឬ អាគារតែមួយធ្វើជាការិយាល័យបោះឆ្នោតសម្រាប់ការិយាល័យបោះឆ្នោតពីរ ឬច្រើន ប្រសិនបើមិនធ្វើអោយប៉ះពាល់ដល់ប្រក្រតីភាពនៃការគ្រប់គ្រងនិងការប្រព្រឹត្តទៅនៃការបោះឆ្នោត ។

ការិយាល័យបោះឆ្នោតជាច្រើនដែលតាំងនៅបរិវេណ ឬអាគារតែមួយនោះ ត្រូវរៀបចំអោយស្ថិតនៅដាច់ដោយឡែកពីគ្នា ។

ការិយាល័យបោះឆ្នោតនីមួយៗដែលតាំងនៅបរិវេណ ឬ អាគារតែមួយនោះ ត្រូវគ្រប់គ្រងអោយដាច់ចេញពីគ្នានិងខុសពីការិយាល័យបោះឆ្នោតផ្សេងទៀត ទៅតាមបទបញ្ជានិងនីតិវិធីរបស់គណៈកម្មាធិការជាតិរៀបចំការបោះឆ្នោត ។

មាត្រា ៣៥ .-

គណៈកម្មាធិការជាតិរៀបចំការបោះឆ្នោតត្រូវផ្សព្វផ្សាយជាសាធារណៈ នូវឈ្មោះទីតាំងនៃការិយាល័យបោះឆ្នោតនីមួយៗ នៅការិយាល័យបោះឆ្នោតនិងនៅទីស្នាក់ការគណៈកម្មការ ឃុំ សង្កាត់រៀបចំការបោះឆ្នោត ចាប់តាំងពីកាលបរិច្ឆេទនៃការចុះបញ្ជីបេក្ខជនរហូតដល់ពេលបិទការិយាល័យបោះឆ្នោតក្នុងថ្ងៃបោះឆ្នោត ។

មាត្រា ៣៦ .-

ការរាប់សន្លឹកឆ្នោតត្រូវធ្វើឡើងនៅនឹងការិយាល័យបោះឆ្នោត ។

ការិយាល័យបោះឆ្នោតជាការិយាល័យរាប់សន្លឹកឆ្នោត ។

ការិយាល័យរបស់សន្និករដ្ឋាភិបាលក្នុងរាជធានីភ្នំពេញ និងជាកន្លែងប្រកាសលទ្ធផលបណ្តោះ
អាសន្ននៃការរាប់សន្និករដ្ឋាភិបាល ។

មាត្រា ៣៧ .-

គ្រប់ការិយាល័យចុះឈ្មោះអ្នកបោះឆ្នោត គ្រប់ការិយាល័យបោះឆ្នោតនិងគ្រប់ការិយាល័យរបស់
សន្និករដ្ឋាភិបាល ត្រូវមានបរិវេណខាងក្នុងដែលដោសម្គាល់ដោយគណៈកម្មាធិការជាតិរៀបចំការបោះ
ឆ្នោត ។

បរិវេណខាងក្នុងជាតំបន់ដែលនៅជុំវិញការិយាល័យចុះឈ្មោះអ្នកបោះឆ្នោត ឬការិយាល័យ
បោះឆ្នោត ឬការិយាល័យរបស់សន្និករដ្ឋាភិបាល ខ័ណ្ឌដោយវិស័យមណ្ឌលមួយដែលមានកាំប្រវែងយ៉ាងតិច ១៥
(ដប់ប្រាំ) ម៉ែត្រ ។

បរិវេណខាងក្នុងត្រូវរៀបចំអោយមានច្រកចេញចូលនិងច្រកចូលមួយ ។

មាត្រា ៣៨ .-

គ្រប់ការិយាល័យចុះឈ្មោះអ្នកបោះឆ្នោត គ្រប់ការិយាល័យបោះឆ្នោតនិងគ្រប់ការិយាល័យ
របស់សន្និករដ្ឋាភិបាលត្រូវមានបរិវេណខាងក្រៅ ដែលដោសម្គាល់ដោយគណៈកម្មាធិការជាតិរៀបចំការ
បោះឆ្នោត ។

បរិវេណខាងក្រៅ ជាតំបន់ដែលនៅជុំវិញការិយាល័យទាំងនោះ ខ័ណ្ឌដោយវិស័យមណ្ឌលមួយ
ដែលមានកាំប្រវែង ១០០ (មួយរយ) ម៉ែត្រ ឬ មានទម្រង់ផ្សេង ឬមានកាំតូចជាង ស្របទៅតាម
ស្ថានភាពជាក់ស្តែងនៃបរិវេណខាងក្រៅរបស់ការិយាល័យនីមួយៗនោះ ។

មាត្រា ៣៩ .-

ហាមយកអាវុធ ជាតិផ្ទុះ ឬសារជាតិ និងវត្ថុប្រកបដោយគ្រោះថ្នាក់ផ្សេងៗចូលទៅក្នុង
បរិវេណខាងក្រៅ បរិវេណខាងក្នុងនិងក្នុងការិយាល័យចុះឈ្មោះអ្នកបោះឆ្នោត ការិយាល័យបោះឆ្នោត
ព្រមទាំងការិយាល័យរបស់សន្និករដ្ឋាភិបាល លើកលែងក្នុងករណីដែលមានជនណាម្នាក់អ្នកឡកក្នុង
បរិវេណខាងក្រៅ បរិវេណខាងក្នុងនិងក្នុងការិយាល័យចុះឈ្មោះបោះឆ្នោត ការិយាល័យបោះឆ្នោត
ការិយាល័យរបស់សន្និករដ្ឋាភិបាល ប្រធានគណៈកម្មាធិការជាតិរៀបចំការបោះឆ្នោត និងប្រធានគណៈ
កម្មការរៀបចំការបោះឆ្នោតគ្រប់លំដាប់ថ្នាក់មានភារកិច្ច ស្នើសុំអន្តរាគមន៍ពីអាជ្ញាធរមានសមត្ថកិច្ច
ស្របតាមលក្ខខណ្ឌដូចមានចែងក្នុងមាត្រា ១៧ នៃច្បាប់នេះ ។

មាត្រា ៤០ .-

ត្រូវបានអនុញ្ញាតអោយចូលក្នុងការិយាល័យចុះឈ្មោះអ្នកបោះឆ្នោតនិងបរិវេណខាងក្នុង នូវជនទាំងឡាយដូចខាងក្រោម :

- មន្ត្រីចុះឈ្មោះដែលបានទទួលការចាត់តាំងពីគណៈកម្មាធិការជាតិរៀបចំការបោះឆ្នោត
- អ្នកសង្កេតការណ៍មានប័ណ្ណសម្គាល់ដែលផ្តល់អោយដោយគណៈកម្មាធិការជាតិរៀបចំការបោះឆ្នោត
- ភ្នាក់ងារនៃគណបក្សនយោបាយដែលបានចុះបញ្ជីត្រឹមត្រូវតាមច្បាប់ ស្តីពីគណបក្សនយោបាយហើយដែលបានអនុញ្ញាត
- ប្រជាពលរដ្ឋដែលមានបំណងចុះឈ្មោះហើយដែលមិនទាន់ បានចុះឈ្មោះបោះឆ្នោតនៅឡើយ
- ជនអមដំណើរអ្នកសុំចុះឈ្មោះដែលជាជនពិការស្របតាមលក្ខខណ្ឌដូចមានចែងក្នុងមាត្រា ៥៩ នៃច្បាប់នេះ
- ជនដែលអមដំណើរអ្នកសុំចុះឈ្មោះក្នុងគោលបំណងធ្វើការធានាដល់អ្នកសុំចុះឈ្មោះតាមលក្ខខណ្ឌដែលមានចែងក្នុងមាត្រា ៥៤ នៃច្បាប់នេះ
- ភ្នាក់ងារសន្តិសុខនិងភ្នាក់ងារសង្គ្រោះ នៅពេលដែលប្រធានការិយាល័យចុះឈ្មោះអ្នកបោះឆ្នោតសំណូមពរក្នុងករណីចាំបាច់ ។

ហាមជនគ្រប់រូបចូលក្នុងការិយាល័យចុះឈ្មោះអ្នកបោះឆ្នោត មុនពេលការិយាល័យចាប់ផ្តើមធ្វើការ ឬក្រោយពេលការិយាល័យបិទទ្វារ ដោយគ្មានការអនុញ្ញាតជាលាយលក្ខណ៍អក្សរពីគណៈកម្មាធិការជាតិរៀបចំការបោះឆ្នោត ។

មាត្រា ៤១ .-

ត្រូវបានអនុញ្ញាតអោយចូលក្នុងការិយាល័យបោះឆ្នោត និងបរិវេណខាងក្នុងនូវជនទាំងឡាយដូចខាងក្រោម :

- មន្ត្រីបោះឆ្នោតដែលបានទទួលការចាត់តាំងពីគណៈកម្មាធិការជាតិរៀបចំការបោះឆ្នោត
- ភ្នាក់ងារនៃគណបក្សនយោបាយដែលមានបញ្ជីបេក្ខជនឈរឈ្មោះនិងដែលបាន អនុញ្ញាត និងអ្នកសង្កេតការណ៍ដែលមានប័ណ្ណសម្គាល់ផ្តល់ ជូនដោយគណៈកម្មាធិការជាតិរៀបចំការបោះឆ្នោត
- អ្នកដែលមានសិទ្ធិបោះឆ្នោតហើយត្រូវបោះឆ្នោតនៅការិយាល័យបោះឆ្នោតនោះ

-ជនដែលអមដំណើរអ្នកបោះឆ្នោតជាជនពិការតាមលក្ខខណ្ឌដូចមានចែងក្នុងមាត្រា ១៧៨ នៃ
ច្បាប់នេះ

-ភ្នាក់ងារសន្តិសុខនិងភ្នាក់ងារសង្គ្រោះ នៅពេលដែលប្រធានការិយាល័យបោះឆ្នោតធ្វើ
សំណូមពរក្នុងករណីចាំបាច់ ។

ហាមជនគ្រប់រូបចូលក្នុងការិយាល័យបោះឆ្នោតមុនចាប់ផ្តើមការបោះឆ្នោត ឬក្រោយបិទការ
បោះឆ្នោត ដោយគ្មានការអនុញ្ញាតជាលាយលក្ខណ៍អក្សរពីគណៈកម្មាធិការជាតិរៀបចំការបោះ
ឆ្នោត ។

មាត្រា ៤២ .-

ត្រូវបានអនុញ្ញាតអោយចូលក្នុងការិយាល័យរបស់សន្និករដ្ឋាភិបាល និងបរិវេណខាងក្នុងនូវជនទាំង
ឡាយដូចខាងក្រោម :

-មន្ត្រីរបស់សន្និករដ្ឋាភិបាលដែលទទួលបានការចាត់តាំងពីគណៈកម្មាធិការជាតិរៀបចំការបោះឆ្នោត

-ភ្នាក់ងារនៃគណបក្សនយោបាយដែលមានបញ្ជីបេក្ខជនឈរឈ្មោះ និងដែលបានអនុញ្ញាត
និងអ្នកសង្កេតការណ៍ដែលមានប័ណ្ណសម្គាល់ផ្តល់អោយ

ដោយគណៈកម្មាធិការជាតិរៀបចំការបោះ ឆ្នោត

-ភ្នាក់ងារសន្តិសុខ និងភ្នាក់ងារសង្គ្រោះ នៅពេលដែលប្រធានការិយាល័យរបស់សន្និករដ្ឋាភិបាលធ្វើ
សំណូមពរក្នុងករណីចាំបាច់ ។

ហាមជនគ្រប់រូបចូលក្នុងការិយាល័យរបស់សន្និករដ្ឋាភិបាល មុនពេលចាប់ផ្តើមការរបស់សន្និករដ្ឋាភិបាល ឬ
ក្រោយការរបស់សន្និករដ្ឋាភិបាល ដោយគ្មានការអនុញ្ញាតជាលាយលក្ខណ៍អក្សរពីគណៈកម្មាធិការជាតិ
រៀបចំការបោះឆ្នោត ។

មាត្រា ៤៣ .-

គណៈកម្មាធិការជាតិរៀបចំការបោះឆ្នោត គណៈកម្មការរៀបចំការបោះឆ្នោតគ្រប់ លំដាប់ថ្នាក់
ប្រធានការិយាល័យចុះឈ្មោះអ្នកបោះឆ្នោត ប្រធានការិយាល័យបោះឆ្នោត ប្រធានការិយាល័យ
របស់សន្និករដ្ឋាភិបាល ត្រូវចាត់វិធានការចាំបាច់ដើម្បីការពារអ្នកនៅខាងក្នុងការិយាល័យចុះឈ្មោះអ្នក
បោះឆ្នោត ការិយាល័យបោះឆ្នោតនិងការិយាល័យរបស់សន្និករដ្ឋាភិបាល និងអ្នកនៅក្នុងបរិវេណខាងក្នុងនៃ
ការិយាល័យទាំងនោះ អោយជៀសផុតពីការបង្កអោយមានរបួសស្នាម ការរំខានអាក្រក់ ការបំភិត
បំភ័យ ឬការគំរាមកំហែង និងរក្សាការពារឧបករណ៍សម្ភារៈទាំងអស់ក្នុងការិយាល័យទាំងនោះ ។

គណៈកម្មាធិការជាតិរៀបចំការបោះឆ្នោត គណៈកម្មការរៀបចំការបោះឆ្នោតគ្រប់លំដាប់ថ្នាក់ ប្រធានការិយាល័យចុះឈ្មោះអ្នកបោះឆ្នោត ប្រធានការិយាល័យបោះឆ្នោតនិងប្រធានការិយាល័យ រាប់សន្លឹកឆ្នោតអាចអនុវត្តនូវកិច្ចខ័ណ្ឌនៃមាត្រា ៤០ ៤១ និងមាត្រា ៤២ នៃច្បាប់នេះ ចំពោះ បរិវេណខាងក្រៅទាំងមូល ឬមួយផ្នែកក្នុងករណីចាំបាច់ដើម្បីធានាអោយការចុះឈ្មោះអ្នកបោះឆ្នោត ការបោះឆ្នោតនិងការរាប់សន្លឹកឆ្នោតប្រព្រឹត្តទៅប្រកបដោយសុវត្ថិភាព ។

មាត្រា ៤៤ .-

សកម្មភាពទាំងឡាយដូចខាងក្រោមត្រូវហាមឃាត់ នៅក្នុងការិយាល័យចុះឈ្មោះអ្នកបោះ ឆ្នោតបរិវេណខាងក្នុង និងបរិវេណខាងក្រៅ :

- ការស្លៀកពាក់ឬការបិទផ្សាយ ឬការនិយាយដែលមានការពាក់ព័ន្ធជាមួយគណបក្ស នយោបាយ ឬបញ្ជីបេក្ខជននៃគណបក្សនយោបាយ ឬបេក្ខជននៃបញ្ជីណាមួយ
- ការបង្ហាញការគាំទ្រ ឬការប្រឆាំងចំពោះគណបក្សនយោបាយណាមួយ ឬបញ្ជីបេក្ខជននៃ គណបក្សនយោបាយ ឬបេក្ខជននៃបញ្ជីណាមួយ
- ការរំខានអ្នកឡូក ឬសកម្មភាពផ្សេងៗ ដែលអាចមានឥទ្ធិពលដល់ជនណាម្នាក់ក្នុងការ ចុះឈ្មោះបោះឆ្នោត ។

មាត្រា ៤៥ .-

សកម្មភាពទាំងឡាយដូចខាងក្រោមត្រូវហាមឃាត់នៅក្នុងការិយាល័យបោះឆ្នោត បរិវេណ ខាងក្នុងនិងបរិវេណខាងក្រៅ :

- ការស្លៀកពាក់ ឬការដាក់បង្ហាញអ្វីមួយដែលពាក់ព័ន្ធជាមួយគណបក្សនយោបាយ ឬ បេក្ខជននៃគណបក្សនយោបាយ ឬបេក្ខជននៃបញ្ជីណាមួយ
- ការផ្សព្វផ្សាយ ឬការនិយាយអ្វីដែលមានឥទ្ធិពលធ្វើអោយមនុស្សម្នាក់បោះឆ្នោតអោយបេក្ខជននៃគណបក្សនយោបាយណាមួយ
- ការបង្ហាញការគាំទ្រ ឬការប្រឆាំងគណបក្សនយោបាយ ឬបញ្ជីបេក្ខជននៃគណបក្ស នយោបាយ ឬបេក្ខជននៃបញ្ជីណាមួយ ។

មាត្រា ៤៦ .-

សកម្មភាពទាំងឡាយដូចខាងក្រោមត្រូវហាមឃាត់ នៅក្នុងការិយាល័យរាប់សន្លឹកឆ្នោត បរិវេណខាងក្នុងនិងបរិវេណខាងក្រៅ :

- ការស្លៀកពាក់ ឬការដាក់បង្ហាញអ្វីមួយដែលពាក់ព័ន្ធជាមួយគណបក្សនយោបាយ ឬបញ្ជីបេក្ខជននៃគណបក្សនយោបាយ ឬបេក្ខជននៃបញ្ជីណាមួយ
- ការផ្សព្វផ្សាយ ឬការនិយាយអ្វីដែលមានឥទ្ធិពលធ្វើអោយមន្ត្រីរាប់សន្លឹកឆ្នោត រាប់គំនូសនៅលើសន្លឹកឆ្នោតដើម្បីបំពេញចិត្ត ឬប្រឆាំងបញ្ជីបេក្ខជននៃគណបក្សនយោបាយ ឬបេក្ខជននៃបញ្ជីណាមួយ ។

មាត្រា ៤៧ .-

ជនគ្រប់រូបដែលមានវត្តមាននៅក្នុងការិយាល័យចុះឈ្មោះអ្នកបោះឆ្នោត ការិយាល័យបោះឆ្នោត ការិយាល័យរាប់សន្លឹកឆ្នោតនិងនៅបរិវេណខាងក្នុងនៃការិយាល័យទាំងនោះត្រូវស្ថិតនៅក្រោមអំណាចគ្រប់គ្រង និងការណែនាំរបស់គណៈកម្មាធិការជាតិរៀបចំការបោះឆ្នោតស្របតាមលក្ខខណ្ឌនៃច្បាប់នេះ ។

ជំពូកទី ៦

បញ្ជីឈ្មោះអ្នកបោះឆ្នោតជ្រើសរើសក្រុមប្រឹក្សាឃុំ សង្កាត់

មាត្រា ៤៨ .-

ឃុំ សង្កាត់នីមួយៗត្រូវមានបញ្ជីឈ្មោះអ្នកបោះឆ្នោតជ្រើសរើសក្រុមប្រឹក្សាឃុំ សង្កាត់របស់ខ្លួនដែលរៀបចំឡើងដោយគណៈកម្មាធិការជាតិរៀបចំការបោះឆ្នោត ។

មាត្រា ៤៩ .-

បញ្ជីឈ្មោះអ្នកបោះឆ្នោតជ្រើសរើសក្រុមប្រឹក្សាឃុំ សង្កាត់ត្រូវរៀបចំអោយបានយ៉ាងតិចកៅសិប (៩០) ថ្ងៃមុនថ្ងៃបោះឆ្នោត ។

នាយករដ្ឋមន្ត្រីកំណត់កាលបរិច្ឆេទសម្រាប់ការចាប់ផ្តើមពិនិត្យបញ្ជីឈ្មោះអ្នកបោះឆ្នោត និងចុះឈ្មោះអ្នកបោះឆ្នោត តាមសំណើរបស់រដ្ឋមន្ត្រីក្រសួងមហាផ្ទៃ ។

រយៈពេលនៃការពិនិត្យបញ្ជីឈ្មោះអ្នកបោះឆ្នោត និងចុះឈ្មោះអ្នកបោះឆ្នោត សម្រាប់ឃុំ សង្កាត់នីមួយៗ មិនត្រូវតិចជាង ១៥ (ដប់ប្រាំ) ថ្ងៃឡើយដោយគិតទាំងថ្ងៃសៅរ៍ និងថ្ងៃអាទិត្យផង ។

គណៈកម្មាធិការជាតិរៀបចំការបោះឆ្នោតត្រូវកំណត់រយៈពេលសម្រាប់ការពិនិត្យ បញ្ជីឈ្មោះអ្នកបោះឆ្នោត និងចុះឈ្មោះអ្នកបោះឆ្នោតសម្រាប់ឃុំ សង្កាត់នានា និងកំណត់ប្រតិទិនសម្រាប់ពិនិត្យ

បញ្ជីឈ្មោះអ្នកបោះឆ្នោត និងចុះឈ្មោះអ្នកបោះឆ្នោតតាមការិយាល័យចុះឈ្មោះអ្នកបោះឆ្នោតចំណុះ ឃុំ សង្កាត់នីមួយៗនោះ ។

គណៈកម្មាធិការជាតិរៀបចំការបោះឆ្នោត ត្រូវផ្សព្វផ្សាយជាសាធារណៈនូវកាលបរិច្ឆេទ និង ប្រតិទិននេះដល់ឃុំ សង្កាត់ទាំងអស់ ក្នុងរយៈពេលយ៉ាងតិច ៣ (បី) ថ្ងៃ មុនចាប់ផ្តើមការពិនិត្យ បញ្ជី ឈ្មោះអ្នកបោះឆ្នោត និងចុះឈ្មោះអ្នកបោះឆ្នោត ។

មាត្រា ៥០ ..

បញ្ជីឈ្មោះអ្នកបោះឆ្នោតជ្រើសរើសក្រុមប្រឹក្សាឃុំ សង្កាត់ ត្រូវធ្វើបច្ចុប្បន្នភាពលើបញ្ជីឈ្មោះ អ្នកបោះឆ្នោតចុងក្រោយ តាមការិយាល័យចុះឈ្មោះអ្នកបោះឆ្នោតក្នុងឃុំ សង្កាត់នីមួយៗ ។

មាត្រា ៥១ ..

ក្នុងការរៀបចំបញ្ជីឈ្មោះអ្នកបោះឆ្នោតជ្រើសរើសក្រុមប្រឹក្សាឃុំ សង្កាត់ គណៈកម្មាធិការជាតិ រៀបចំការបោះឆ្នោតមានភារកិច្ចទទួលខុសត្រូវ ៖

- ពិនិត្យអំពីបច្ចុប្បន្នភាពលើបញ្ជីឈ្មោះអ្នកបោះឆ្នោតចុងក្រោយ
- ចុះឈ្មោះជនទាំងឡាយដែលមានសិទ្ធិបោះឆ្នោតជ្រើសរើសក្រុមប្រឹក្សាឃុំ សង្កាត់ ទៅក្នុង បញ្ជីឈ្មោះអ្នកបោះឆ្នោត
- លុបឈ្មោះជនទាំងឡាយដែលបាត់បង់សិទ្ធិបោះឆ្នោតជ្រើសរើសក្រុមប្រឹក្សាឃុំ សង្កាត់ចេញ ពីបញ្ជីឈ្មោះអ្នកបោះឆ្នោត
- រៀបចំបញ្ជីឈ្មោះអ្នកមានសិទ្ធិបោះឆ្នោតជ្រើសរើសក្រុមប្រឹក្សាឃុំ សង្កាត់នៅគ្រប់ ការិយាល័យចុះឈ្មោះអ្នកបោះឆ្នោតក្នុងឃុំ សង្កាត់នីមួយៗ ។

មាត្រា ៥២ ..

ប្រជាពលរដ្ឋខ្មែរទាំងពីរភេទ ដែលមានបំណងចុះឈ្មោះបោះឆ្នោតជ្រើសរើសក្រុមប្រឹក្សាឃុំ សង្កាត់ ត្រូវទៅបង្ហាញខ្លួននៅការិយាល័យចុះឈ្មោះអ្នកបោះឆ្នោតក្នុងឃុំ សង្កាត់ដែលខ្លួនរស់នៅ ។

ប្រជាពលរដ្ឋខ្មែរម្នាក់ៗត្រូវមានឈ្មោះតែមួយ នៅក្នុងបញ្ជីឈ្មោះអ្នកបោះឆ្នោតនៃការិយាល័យ បោះឆ្នោតតែមួយគត់ ។

មាត្រា ៥៣ ..

ពេលបង្ហាញខ្លួនដើម្បីចុះឈ្មោះនៅការិយាល័យចុះឈ្មោះអ្នកបោះឆ្នោត ប្រជាពលរដ្ឋខ្មែរទាំង ពីរភេទត្រូវ ៖

- បង្ហាញអត្តសញ្ញាណរបស់ខ្លួនដល់មន្ត្រីចុះឈ្មោះបោះឆ្នោត
- មានសិទ្ធិចុះឈ្មោះស្របតាមលក្ខខណ្ឌដូចមានចែងក្នុងមាត្រា ១៩ នៃច្បាប់នេះ
- បញ្ជាក់ថាខ្លួនមិនទាន់បានចុះឈ្មោះនៅការិយាល័យចុះឈ្មោះបោះឆ្នោតណាមួយនៅឡើយ ។

មាត្រា ៥៤ .-

ដើម្បីបញ្ជាក់នូវអត្តសញ្ញាណរបស់ខ្លួន ប្រជាពលរដ្ឋត្រូវបង្ហាញឯកសារ ឬ សំអាងណាមួយដូចខាងក្រោម :

- លិខិតឆ្លងដែននៃព្រះរាជាណាចក្រកម្ពុជា
- អត្តសញ្ញាណប័ណ្ណដែលផ្តល់អោយដោយរដ្ឋាភិបាលកម្ពុជា ដោយមានបិទបិទជាសម្គាល់
- ប័ណ្ណបោះឆ្នោត ឬ វិញ្ញាបនបត្រជំនួសប័ណ្ណបោះឆ្នោត ។

អ្នកសុំចុះឈ្មោះបោះឆ្នោតអាចកំណត់អត្តសញ្ញាណរបស់ខ្លួនបាន ដោយការធានាអះអាងរបស់អ្នកមានសិទ្ធិបោះឆ្នោតពីរូបក្នុងឃុំ សង្កាត់នោះ ធ្វើឡើងនៅចំពោះមុខមន្ត្រីចុះឈ្មោះបោះឆ្នោតដោយបញ្ជាក់ថា អ្នកសុំចុះឈ្មោះនោះ ពិតជាមនុស្សដូចដែលសាមីខ្លួនបានបញ្ជាក់អះអាងមែន ។

មាត្រា ៥៥ .-

ដើម្បីបញ្ជាក់ថាខ្លួនជាប្រជាពលរដ្ឋខ្មែរ ប្រជាពលរដ្ឋត្រូវបង្ហាញឯកសារណាមួយក្នុងចំណោមឯកសារដូចខាងក្រោម :

- លិខិតឆ្លងដែននៃព្រះរាជាណាចក្រកម្ពុជា
- អត្តសញ្ញាណប័ណ្ណសញ្ជាតិខ្មែរដែលបានផ្តល់អោយអនុលោមទៅតាមអនុក្រឹត្យលេខ ៣៦ អនក្រ ចុះថ្ងៃទី ២៦ ខែ កក្កដា ឆ្នាំ ១៩៩៦
- អត្តសញ្ញាណប័ណ្ណមន្ត្រីរាជការស៊ីវិល ឬ កងយោធពលខេមរភូមិន្ទ ឬនគរបាលជាតិនៃព្រះរាជាណាចក្រកម្ពុជា
- ភស្តុតាងដែលបង្ហាញថា ឈ្មោះរបស់អ្នកចុះឈ្មោះមាននៅលើបញ្ជីឈ្មោះអ្នកបោះឆ្នោតក្នុងក្រោយ
- ប័ណ្ណបោះឆ្នោត ឬ វិញ្ញាបនបត្រជំនួសប័ណ្ណបោះឆ្នោត
- សំបុត្រកំណើតដែលមានបញ្ជាក់ពីសញ្ជាតិខ្មែរ
- លិខិតបញ្ជាក់ថាជាប្រជាពលរដ្ឋខ្មែរដែលផ្តល់អោយដោយរដ្ឋាភិបាលកម្ពុជា

- លិខិតបញ្ជាក់ ឯកសារ ឬដីការបស់តុលាការដែលបញ្ជាក់ថាឪពុក ឬម្តាយរបស់អ្នកសុំចុះឈ្មោះជាប្រជាពលរដ្ឋខ្មែរ និងឯកសារដែលបង្ហាញថាអ្នកសុំចុះឈ្មោះគឺជាកូនរបស់ឪពុក ឬម្តាយនោះ
- ឯកសារជាផ្លូវការបង្ហាញថាអ្នកសុំចុះឈ្មោះកើតនៅក្នុងប្រទេសកម្ពុជា ហើយឪពុក និង ម្តាយ បរទេសរបស់ជននោះក៏កើត និងរស់នៅស្របច្បាប់ក្នុងប្រទេសកម្ពុជាដែរ និងឯកសារជាផ្លូវការដែល បង្ហាញថាអ្នកសុំចុះឈ្មោះគឺជាកូនរបស់ឪពុក និងម្តាយនោះ ។

មាត្រា ៥៦ .-

ដើម្បីបញ្ជាក់ថាខ្លួនមានអាយុយ៉ាងតិច ១៨ ឆ្នាំ គិតមកទល់ថ្ងៃបោះឆ្នោតជ្រើសរើស ក្រុមប្រឹក្សាឃុំ សង្កាត់ ប្រជាពលរដ្ឋត្រូវបង្ហាញឯកសារ ឬសំអាងណាមួយដូចខាងក្រោមនេះ :

- ឯកសារណាមួយដូចមានចែងក្នុងមាត្រា ៥៤ និងមាត្រា ៥៥ នៃច្បាប់នេះ ដែលមានបញ្ជាក់ពីអាយុ ឬ ថ្ងៃ ខែ ឆ្នាំ កំណើតរបស់អ្នកសុំចុះឈ្មោះ ឬសេចក្តីធានាអះអាងរបស់អ្នកមានសិទ្ធិបោះ ឆ្នោតពីរូបក្នុងឃុំ សង្កាត់នោះ ធ្វើឡើងនៅចំពោះមុខមេឃុំ ចៅសង្កាត់ដោយបញ្ជាក់ថាអ្នកសុំចុះ ឈ្មោះនោះពិតជាមានអាយុ ១៨ ឆ្នាំយ៉ាងតិច គិតមកទល់ថ្ងៃបោះឆ្នោតជ្រើសរើសក្រុមប្រឹក្សាឃុំ សង្កាត់ប្រាកដមែន ។

មាត្រា ៥៧ .-

ដើម្បីបញ្ជាក់ថាខ្លួនពិតជាមានលំនៅនៅក្នុងឃុំ សង្កាត់ ប្រជាពលរដ្ឋត្រូវបង្ហាញឯកសារ ណាមួយដូចខាងក្រោម :

- ឯកសារទាំងឡាយដូចមានចែងក្នុងមាត្រា ៥៤ ៥៥ និងមាត្រា ៥៦ នៃច្បាប់នេះហើយដែលបញ្ជាក់ថាអ្នកសុំចុះឈ្មោះពិតជាមានលំនៅ នៅក្នុងឃុំ សង្កាត់នោះប្រាកដមែន
- លិខិតបញ្ជាក់ពីអាជ្ញាធរឃុំ សង្កាត់ថាសាមីខ្លួនពិតជាមានលំនៅ នៅក្នុងឃុំ សង្កាត់នោះប្រាកដមែន ។

មាត្រា ៥៨ .-

ប្រជាពលរដ្ឋខ្មែរដែលមានលំនៅច្រើនជាងមួយកន្លែង នៅក្នុងព្រះរាជាណាចក្រកម្ពុជាត្រូវជ្រើសរើសយកកន្លែងតែមួយគត់ ដើម្បីចុះឈ្មោះជាអ្នកបោះឆ្នោត ។

មាត្រា ៥៩ .-

អ្នកចុះឈ្មោះបោះឆ្នោតដែលជាជនពិការមិនអាចចុះឈ្មោះដោយខ្លួនឯងបាន មានសិទ្ធិជ្រើសរើសអ្នកជំនួយម្នាក់ជានីតិជនទៅជាមួយ ឬមានសិទ្ធិសុំជំនួយពីប្រធានការិយាល័យចុះឈ្មោះអ្នកបោះឆ្នោត ។

មាត្រា ៦០ .-

ដើម្បីធ្វើបច្ចុប្បន្នភាពលើបញ្ជីឈ្មោះអ្នកបោះឆ្នោតចុងក្រោយ សម្រាប់រៀបចំបញ្ជីឈ្មោះអ្នកបោះឆ្នោតជ្រើសរើសក្រុមប្រឹក្សាឃុំ សង្កាត់ ប្រជាពលរដ្ឋដែលធ្លាប់បានចុះឈ្មោះចុងក្រោយនោះ ត្រូវទៅបង្ហាញខ្លួននៅការិយាល័យចុះឈ្មោះដែលខ្លួនបានចុះឈ្មោះបោះឆ្នោតចុងក្រោយដោយភ្ជាប់ជាមួយនូវប័ណ្ណបោះឆ្នោត ឬវិញ្ញាបនប័ត្រជំនួសប័ណ្ណបោះឆ្នោតដែលផ្តល់ជូនដោយគណៈកម្មាធិការជាតិរៀបចំការបោះឆ្នោត និងឯកសារ ឬសំអាងដូចមានចែងក្នុងមាត្រា ៥៧ នៃច្បាប់នេះ ។

ផ្អែកលើបញ្ជីឈ្មោះអ្នកបោះឆ្នោតចុងក្រោយ ដែលផ្តល់ជូនដោយគណៈកម្មាធិការជាតិរៀបចំការបោះឆ្នោត មន្ត្រីចុះឈ្មោះបោះឆ្នោតត្រូវ ៖

- ពិនិត្យប័ណ្ណបោះឆ្នោត ឬវិញ្ញាបនប័ត្រជំនួសប័ណ្ណបោះឆ្នោតរបស់អ្នកសុំចុះឈ្មោះបោះឆ្នោតដើម្បីបញ្ជាក់ថាប័ណ្ណបោះឆ្នោត ឬវិញ្ញាបនប័ត្រជំនួសប័ណ្ណបោះឆ្នោតនោះពិតជាបស់សាមីជនអ្នកសុំចុះឈ្មោះបោះឆ្នោតដែលផ្តល់ជូនដោយគណៈកម្មាធិការជាតិរៀបចំការបោះឆ្នោត ហើយនៅរក្សារូប ភាពទ្រង់ទ្រាយអាចប្រើប្រាស់បាន
- ពិនិត្យលេខប័ណ្ណបោះឆ្នោត ឬវិញ្ញាបនប័ត្រជំនួសប័ណ្ណបោះឆ្នោត នាមត្រកូល នាមខ្លួន ថ្ងៃ ខែ ឆ្នាំ កំណើតរបស់សាមីខ្លួនអ្នកសុំចុះឈ្មោះក្នុងប័ណ្ណបោះឆ្នោត ឬវិញ្ញាបនប័ត្រជំនួសប័ណ្ណបោះឆ្នោត ហើយផ្ទៀងផ្ទាត់ជាមួយលេខប័ណ្ណបោះឆ្នោត ឬវិញ្ញាបនប័ត្រជំនួសប័ណ្ណបោះឆ្នោត នាមត្រកូលនិងនាម ខ្លួន ថ្ងៃ ខែ ឆ្នាំកំណើតរបស់អ្នកសុំចុះឈ្មោះបោះឆ្នោត ក្នុងបញ្ជីឈ្មោះអ្នកបោះឆ្នោតចុងក្រោយនៃ ការិយាល័យនោះ
- ពិនិត្យអត្តសញ្ញាណរបស់អ្នកសុំចុះឈ្មោះបោះឆ្នោត ដូចមានចែងក្នុងមាត្រា ៥៧ នៃច្បាប់នេះដើម្បីបញ្ជាក់ថា អ្នកសុំចុះឈ្មោះពិតជាមានលំនៅនៅក្នុងឃុំ សង្កាត់ដែលខ្លួនកំពុងចុះឈ្មោះប្រាកដមែន ។

មាត្រា ៦១ .-

ក្នុងករណីអ្នកសុំចុះឈ្មោះបោះឆ្នោតបំពេញបានតាមលក្ខខណ្ឌដូចមានចែងក្នុងមាត្រា ៦០ នៃច្បាប់នេះ មន្ត្រីចុះឈ្មោះត្រូវ ៖

- ផ្តល់ដំណឹងដល់អ្នកសុំចុះឈ្មោះបោះឆ្នោតថាការសុំចុះឈ្មោះនោះត្រូវបានយល់ព្រម
- ចុះឈ្មោះអ្នកសុំចុះឈ្មោះបោះឆ្នោតក្នុងបញ្ជីឈ្មោះអ្នកបោះឆ្នោតជ្រើសរើសក្រុមប្រឹក្សាឃុំសង្កាត់ តាមលក្ខខណ្ឌកំណត់
- ផ្តល់ដំណឹងដល់អ្នកសុំចុះឈ្មោះបោះឆ្នោតថាប័ណ្ណបោះឆ្នោត ឬវិញ្ញាបនប័ត្រជំនួសប័ណ្ណបោះឆ្នោតនោះនឹងត្រូវប្រើប្រាស់សម្រាប់ការបោះឆ្នោតជ្រើសរើសក្រុមប្រឹក្សាឃុំ សង្កាត់
- ចេញបង្គាន់ដៃបញ្ជាក់ការចុះឈ្មោះជូនអ្នកសុំចុះឈ្មោះបោះឆ្នោត ។

មាត្រា ៦២ .-

ក្នុងករណីអ្នកសុំចុះឈ្មោះបោះឆ្នោតធ្លាប់បានចុះឈ្មោះបោះឆ្នោតចុងក្រោយ និងមានឈ្មោះក្នុងបញ្ជីឈ្មោះអ្នកបោះឆ្នោតនៅការិយាល័យដែលកំពុងសុំចុះឈ្មោះនោះប្រាកដមែន ប៉ុន្តែប័ណ្ណបោះឆ្នោត ឬវិញ្ញាបនប័ត្រជំនួសប័ណ្ណបោះឆ្នោតរបស់សាមីខ្លួនត្រូវបាត់ ឬខូចមិនអាចប្រើប្រាស់បាន មន្ត្រីចុះឈ្មោះបោះឆ្នោតត្រូវ ៖

- ផ្តល់ដំណឹងដល់អ្នកសុំចុះឈ្មោះបោះឆ្នោតអោយបំពេញបែបបទ ស្តីពីការបាត់ ឬខូចប័ណ្ណបោះឆ្នោត
- ឬវិញ្ញាបនប័ត្រជំនួសប័ណ្ណបោះឆ្នោតទៅតាមបទបញ្ជានិងនីតិវិធីរបស់គណៈកម្មាធិការជាតិរៀបចំការបោះឆ្នោត
- ពិនិត្យអត្តសញ្ញាណរបស់អ្នកសុំចុះឈ្មោះដូចមានចែងក្នុងមាត្រា ៥៤ និងមាត្រា ៥៧ នៃច្បាប់នេះ ។

ផ្អែកតាមអត្តសញ្ញាណខាងលើនេះ មន្ត្រីចុះឈ្មោះបោះឆ្នោតត្រូវពិនិត្យ និងរកអោយឃើញនូវលេខប័ណ្ណបោះឆ្នោត ឬវិញ្ញាបនប័ត្រជំនួសប័ណ្ណបោះឆ្នោត នាមត្រកូល នាមខ្លួន ថ្ងៃ ខែ ឆ្នាំ កំណើតរបស់អ្នកសុំចុះឈ្មោះបោះឆ្នោត ក្នុងបញ្ជីឈ្មោះអ្នកបោះឆ្នោតចុងក្រោយនៃការិយាល័យចុះឈ្មោះបោះឆ្នោតនោះ ដើម្បីបំពេញបែបបទដូចមានចែងក្នុងមាត្រា ៦៣ នៃច្បាប់នេះ ។

មាត្រា ៦៣ .-

ក្នុងករណីអ្នកសុំចុះឈ្មោះបោះឆ្នោតបំពេញបានត្រឹមត្រូវតាមលក្ខខណ្ឌដូចមានចែងក្នុង មាត្រា ៦២ នៃច្បាប់នេះ មន្ត្រីចុះឈ្មោះបោះឆ្នោតត្រូវ :

- ផ្តល់ដំណឹងដល់អ្នកសុំចុះឈ្មោះបោះឆ្នោតថា ការសុំចុះឈ្មោះនោះត្រូវបានយល់ព្រម
- ចុះឈ្មោះអ្នកសុំចុះឈ្មោះបោះឆ្នោតនៅក្នុងបញ្ជីឈ្មោះអ្នកបោះឆ្នោតជ្រើសរើសក្រុមប្រឹក្សាឃុំ សង្កាត់ តាមលក្ខខណ្ឌដែលបានកំណត់
- ចេញវិញ្ញាបនប័ត្រជំនួសប័ណ្ណបោះឆ្នោត ដោយមានបិទបង្គោលរបស់សាមីខ្លួនតាមតំរូវដែលកំណត់ដោយគណៈកម្មាធិការជាតិរៀបចំការបោះឆ្នោត ហើយផ្តល់ដំណឹងដល់អ្នកសុំចុះឈ្មោះបោះឆ្នោតថាវិញ្ញាបនប័ត្រជំនួសប័ណ្ណបោះឆ្នោតនេះ នឹងត្រូវប្រើប្រាស់សម្រាប់ការបោះឆ្នោតជ្រើសរើសក្រុមប្រឹក្សាឃុំ សង្កាត់
- ចេញបង្កាន់ដៃបញ្ជាក់ការចុះឈ្មោះជូនអ្នកសុំចុះឈ្មោះបោះឆ្នោត ។

មាត្រា ៦៤ .-

ប្រជាពលរដ្ឋដែលធ្លាប់បានចុះឈ្មោះបោះឆ្នោតក្នុងក្រោយ នៅការិយាល័យចុះឈ្មោះអ្នកបោះឆ្នោតនៃឃុំ សង្កាត់ណាមួយ ហើយសាមីជននោះមានប័ណ្ណបោះឆ្នោត ឬវិញ្ញាបនប័ត្រជំនួសប័ណ្ណបោះឆ្នោត ប៉ុន្តែបច្ចុប្បន្នសាមីខ្លួនឈប់រស់នៅក្នុងឃុំ សង្កាត់នោះទៅទៀត ឈ្មោះប្រជាពលរដ្ឋនោះនឹងត្រូវបានលុបចេញពីបញ្ជីឈ្មោះអ្នកបោះឆ្នោត នៃការិយាល័យចុះឈ្មោះអ្នកបោះឆ្នោតក្នុងក្រោយនោះ ។

ប្រជាពលរដ្ឋខាងលើនេះត្រូវទៅបង្ហាញខ្លួន និងចុះឈ្មោះនៅការិយាល័យចុះឈ្មោះអ្នកបោះឆ្នោតណាមួយនៃឃុំ សង្កាត់ដែលខ្លួនកំពុងរស់នៅ ។

មន្ត្រីចុះឈ្មោះបោះឆ្នោតត្រូវ :

- ពិនិត្យប័ណ្ណបោះឆ្នោត ឬវិញ្ញាបនប័ត្រជំនួសប័ណ្ណបោះឆ្នោតរបស់អ្នកសុំចុះឈ្មោះបោះឆ្នោតដើម្បីបញ្ជាក់ថា ប័ណ្ណបោះឆ្នោត ឬវិញ្ញាបនប័ត្រជំនួសប័ណ្ណបោះឆ្នោតនោះពិតជាបស់សាមីជនអ្នកសុំចុះឈ្មោះបោះឆ្នោត ដែលបានផ្តល់ជូនដោយគណៈកម្មាធិការជាតិរៀបចំការបោះឆ្នោតប្រាកដមែន

-ពិនិត្យអត្តសញ្ញាណរបស់អ្នកសុំចុះឈ្មោះបោះឆ្នោត ដូចមានចែងក្នុងមាត្រា ៥៧ នៃច្បាប់នេះ ដើម្បីបញ្ជាក់ថាសាមីជនអ្នកសុំចុះឈ្មោះបោះឆ្នោតពិតជាប្រជាពលរដ្ឋដែលមានទីលំនៅ នៅក្នុងឃុំ សង្កាត់ នោះប្រាកដមែន ។

មាត្រា ៦៥ .-

ក្នុងករណីអ្នកសុំចុះឈ្មោះបោះឆ្នោតបំពេញបានត្រឹមត្រូវតាមលក្ខខណ្ឌដូចមានចែងក្នុងមាត្រា ៦៤ នៃច្បាប់នេះ មន្ត្រីចុះឈ្មោះបោះឆ្នោតត្រូវ :

- ផ្តល់ដំណឹងដល់អ្នកសុំចុះឈ្មោះបោះឆ្នោតថា ការសុំចុះឈ្មោះនោះត្រូវបានទទួលយល់ព្រម
- ដកហូតប័ណ្ណបោះឆ្នោត ឬវិញ្ញាបនប័ត្រជំនួសប័ណ្ណបោះឆ្នោតពីសាមីជនអ្នកសុំចុះឈ្មោះបោះឆ្នោត
- ចេញប័ណ្ណបោះឆ្នោតទៅតាមគំរូដែលកំណត់ដោយគណៈកម្មាធិការជាតិរៀបចំការបោះឆ្នោត ជូនសាមីជនអ្នកសុំចុះឈ្មោះបោះឆ្នោត
- ចេញបង្កាន់ដៃបញ្ជាក់ការចុះឈ្មោះជូនអ្នកសុំចុះឈ្មោះបោះឆ្នោត ។

មាត្រា ៦៦ .-

ដើម្បីមានសិទ្ធិចុះឈ្មោះបោះឆ្នោត ប្រជាពលរដ្ឋដែលអះអាងថាធ្លាប់បានចុះឈ្មោះបោះឆ្នោត នៅការិយាល័យចុះឈ្មោះអ្នកបោះឆ្នោតនៃឃុំ សង្កាត់ណាមួយ ប៉ុន្តែប័ណ្ណបោះឆ្នោត ឬវិញ្ញាបនប័ត្រ ជំនួសប័ណ្ណបោះឆ្នោតរបស់ខ្លួនត្រូវបាត់ ឬខូចមិនអាចប្រើប្រាស់បាន ហើយបច្ចុប្បន្នសាមីខ្លួនឈប់រស់ នៅក្នុងឃុំ សង្កាត់នោះទៅទៀត និងប្រជាពលរដ្ឋដែលមានអាយុ ១៨ ឆ្នាំ គិតមកទល់ថ្ងៃបោះ ឆ្នោតជ្រើសរើសក្រុមប្រឹក្សាឃុំ សង្កាត់ ព្រមទាំងប្រជាពលរដ្ឋដែលពុំបានចុះឈ្មោះបោះឆ្នោតពីមុនមក ត្រូវបំពេញនូវលក្ខខណ្ឌដូចមានចែងក្នុងមាត្រា ៥២ ៥៣ ៥៤ ៥៥ ៥៦ ៥៧ និង មាត្រា ៥៨ នៃច្បាប់នេះ ។

ក្នុងករណីអ្នកសុំចុះឈ្មោះបោះឆ្នោតបានបំពេញត្រឹមត្រូវតាមលក្ខខណ្ឌដូចមានចែងក្នុងមាត្រា ៥២ ៥៣ ៥៤ ៥៥ ៥៦ ៥៧ និងមាត្រា ៥៨ នៃច្បាប់នេះ មន្ត្រីចុះឈ្មោះបោះឆ្នោតត្រូវ :

- ផ្តល់ដំណឹងដល់អ្នកចុះឈ្មោះបោះឆ្នោតថា ការសុំចុះឈ្មោះនោះត្រូវបានទទួលយល់ព្រម
- ចុះឈ្មោះអ្នកសុំចុះឈ្មោះបោះឆ្នោតក្នុងបញ្ជីឈ្មោះអ្នកបោះឆ្នោតជ្រើសរើសក្រុមប្រឹក្សា ឃុំ សង្កាត់ តាមលក្ខខណ្ឌកំណត់

-ចេញប័ណ្ណបោះឆ្នោតទៅតាមគំរូដែលកំណត់ដោយគណៈកម្មាធិការជាតិរៀបចំការបោះឆ្នោត
ជូនអ្នកសុំចុះឈ្មោះបោះឆ្នោត

-ចេញបង្កាន់ដៃបញ្ជាក់ការចុះឈ្មោះជូនអ្នកសុំចុះឈ្មោះបោះឆ្នោត ។

មាត្រា ៦៧ .-

មិនត្រូវចុះឈ្មោះក្នុងបញ្ជីឈ្មោះអ្នកបោះឆ្នោតជ្រើសរើសក្រុមប្រឹក្សាឃុំ សង្កាត់បានឡើយ
ចំពោះជនណាមួយដែលមិនបានបំពេញលក្ខខណ្ឌដូចមានចែងក្នុងមាត្រា ៥២ ៥៣ ៥៤ ៥៥ ៥៦ ៥៧
៥៨ ៦០ ៦២ ៦៤ និងមាត្រា ៦៦ នៃច្បាប់នេះ ។

ក្នុងករណីខាងលើនេះ មន្ត្រីចុះឈ្មោះបោះឆ្នោតត្រូវ :

-បំពេញទម្រង់បែបបទបដិសេធ ដោយបញ្ជាក់ពីមូលហេតុនៃការបដិសេធចុះហត្ថលេខា និង
ចុះកាលបរិច្ឆេទលើទម្រង់បែបបទនោះ ហើយផ្តល់សេចក្តីចម្លងមួយច្បាប់ដល់អ្នកសុំចុះឈ្មោះបោះ
ឆ្នោត

-ផ្តល់ដំណឹងដល់អ្នកសុំចុះឈ្មោះបោះឆ្នោតជាសាមីខ្លួន ឬតំណាង អាចប្តឹងតវ៉ាជា លាយលក្ខ
អក្សរអំពីការបដិសេធនោះទៅគណៈកម្មការឃុំ សង្កាត់រៀបចំការបោះឆ្នោតក្នុងរយៈពេលយ៉ាងយូរ ៥
(ប្រាំ) ថ្ងៃ

-ផ្តល់ទម្រង់បែបបទប្តឹងតវ៉ាដល់អ្នកសុំចុះឈ្មោះបោះឆ្នោត ឬតំណាងសម្រាប់ប្តឹង

-ធ្វើទម្រង់បែបបទបដិសេធមួយច្បាប់ជូនគណៈកម្មការឃុំ សង្កាត់រៀបចំការបោះឆ្នោតដើម្បី
ជ្រាបនិងរក្សាទុកជាឯកសារ ។

មាត្រា ៦៨ .-

អ្នកសុំចុះឈ្មោះបោះឆ្នោតដែលត្រូវបានបដិសេធមិនអោយចុះឈ្មោះ ដោយមន្ត្រីចុះឈ្មោះ
បោះឆ្នោតតាមការិយាល័យចុះឈ្មោះអ្នកបោះឆ្នោតណាមួយ សាមីជន ឬតំណាងមានសិទ្ធិប្តឹងតវ៉ា ជា
លាយលក្ខអក្សរទៅគណៈកម្មការឃុំ សង្កាត់រៀបចំការបោះឆ្នោត តាមទម្រង់បែបបទដែល
កំណត់ក្នុងរយៈពេលយ៉ាងយូរប្រាំ (៥) ថ្ងៃ ។

មាត្រា ៦៩ .-

គណៈកម្មការឃុំ សង្កាត់រៀបចំការបោះឆ្នោតត្រូវបើកសវនាការជាសាធារណៈ ក្នុងរយៈពេល
យ៉ាងយូរ ៥ (ប្រាំ) ថ្ងៃ បន្ទាប់ពីបានទទួលទម្រង់បែបបទប្តឹងតវ៉ា ។

គណៈកម្មការឃុំ សង្កាត់រៀបចំការបោះឆ្នោតត្រូវបិទផ្សាយជាសាធារណៈ នៅទីស្នាក់ការរបស់ខ្លួននូវកាលបរិច្ឆេទ ពេលវេលានិងទីកន្លែងដែលនឹងត្រូវបើកសវនាការនេះ ។

មាត្រា ៧០ .-

ក្នុងករណីគណៈកម្មការឃុំ សង្កាត់រៀបចំការបោះឆ្នោតបានសម្រេចយល់ព្រមតាមការប្តឹងតវ៉ា គណៈកម្មការឃុំ សង្កាត់រៀបចំការបោះឆ្នោតត្រូវចារយល់ព្រម និងចុះហត្ថលេខាលើទម្រង់បែបបទប្តឹងតវ៉ា ហើយប្រគល់មួយច្បាប់ជូនអ្នកប្តឹងតវ៉ានិងរក្សាទុកជាឯកសារមួយច្បាប់ ។

គណៈកម្មការឃុំ សង្កាត់រៀបចំការបោះឆ្នោតត្រូវ :

- ចុះឈ្មោះអ្នកសុំចុះឈ្មោះបោះឆ្នោតទៅក្នុងបញ្ជីឈ្មោះអ្នកបោះឆ្នោតតាមលក្ខខណ្ឌកំណត់
- ចេញប័ណ្ណបោះឆ្នោត ឬវិញ្ញាបនប័ត្រជំនួសប័ណ្ណបោះឆ្នោតមានបិទបង្គំជូនអ្នកសុំចុះឈ្មោះ
- ចេញបង្កាន់ដៃបញ្ជាក់ការចុះឈ្មោះជូនអ្នកសុំចុះឈ្មោះ

-ផ្ញើឯកសារពាក់ព័ន្ធនឹងការយល់ព្រមចុះឈ្មោះអ្នកបោះឆ្នោត ជូនគណៈកម្មការខេត្ត ក្រុង រៀបចំការបោះឆ្នោតមួយច្បាប់ និងរក្សាទុកជាឯកសារមួយច្បាប់ ។

មាត្រា ៧១ .-

ក្នុងករណីគណៈកម្មការឃុំ សង្កាត់រៀបចំការបោះឆ្នោតបដិសេធលើការប្តឹងតវ៉ា គណៈកម្មការឃុំ សង្កាត់រៀបចំការបោះឆ្នោតត្រូវ :

-បំពេញទម្រង់បែបបទបដិសេធដោយបញ្ជាក់ពីមូលហេតុ នៃការបដិសេធអោយបានច្បាស់លាស់ រួចចុះហត្ថលេខានិងកាលបរិច្ឆេទ ជូនអ្នកសុំចុះឈ្មោះបោះឆ្នោតមួយច្បាប់ ជូនគណៈកម្មការខេត្ត ក្រុង រៀបចំការបោះឆ្នោតមួយច្បាប់ និងរក្សាទុកជាឯកសារមួយច្បាប់

-ផ្តល់ទម្រង់បែបបទប្តឹងតវ៉ាតាមការកំណត់ដល់អ្នកសុំចុះឈ្មោះបោះឆ្នោត ឬតំណាងសម្រាប់ប្តឹងតវ៉ា

-អ្នកសុំចុះឈ្មោះបោះឆ្នោត ឬតំណាងមានសិទ្ធិប្តឹងតវ៉ាជាលាយលក្ខណ៍អក្សរជំទាស់ នឹងការបដិសេធនេះទៅគណៈកម្មការខេត្ត ក្រុងរៀបចំការបោះឆ្នោត ក្នុងរយៈពេលយ៉ាងយូរ ៥ (ប្រាំ) ថ្ងៃ បន្ទាប់ពីបានទទួលទម្រង់បែបបទបដិសេធនេះ ។

មាត្រា ៧២ .-

គណៈកម្មការខេត្ត ក្រុងរៀបចំការបោះឆ្នោតត្រូវបើកសវនាការជាសាធារណៈ ក្នុងរយៈពេលយ៉ាងយូរ ៥ (ប្រាំ) ថ្ងៃ បន្ទាប់ពីបានទទួលទម្រង់បែបបទប្តឹងតវ៉ា ។

គណៈកម្មការខេត្ត ក្រុងរៀបចំការបោះឆ្នោតត្រូវបិទផ្សាយជាសាធារណៈនៅទីស្នាក់ការរបស់ខ្លួននូវកាលបរិច្ឆេទ ពេលវេលានិងទីកន្លែងដែលនឹងត្រូវបើកសវនាការខាងលើនេះ ។

សេចក្តីសម្រេចរបស់គណៈកម្មការខេត្ត ក្រុងរៀបចំការបោះឆ្នោតជាសេចក្តីសម្រេចចុងក្រោយ ។

មាត្រា ៧៣ .-

ក្នុងករណីគណៈកម្មការខេត្ត ក្រុងរៀបចំការបោះឆ្នោតបានសម្រេចយល់ព្រមតាមការប្តឹងតវ៉ាគណៈកម្មការខេត្ត ក្រុងរៀបចំការបោះឆ្នោតត្រូវចារយល់ព្រម និងចុះហត្ថលេខាលើទម្រង់បែបបទប្តឹងតវ៉ាហើយប្រគល់ជូនអ្នកប្តឹងតវ៉ាមួយច្បាប់ ចម្លងជូនគណៈកម្មការឃុំ សង្កាត់រៀបចំការបោះឆ្នោតមួយច្បាប់និងទុកជាឯកសារមួយច្បាប់ ។

មាត្រា ៧៤ .-

គណៈកម្មការឃុំ សង្កាត់រៀបចំការបោះឆ្នោតត្រូវ ៖

- ចារយល់ព្រម និងចុះហត្ថលេខាលើទម្រង់បែបបទប្តឹងតវ៉ារួចប្រគល់ជូនអ្នកប្តឹងតវ៉ាមួយច្បាប់
- ចុះឈ្មោះអ្នកសុំចុះឈ្មោះបោះឆ្នោតនៅក្នុងបញ្ជីឈ្មោះអ្នកបោះឆ្នោតតាមលក្ខខណ្ឌកំណត់
- ចេញប័ណ្ណបោះឆ្នោត ឬវិញ្ញាបនប័ត្រជូនប័ណ្ណបោះឆ្នោតមានបិទរូបថតជូនអ្នកសុំចុះឈ្មោះបោះឆ្នោត
- ចេញបង្កាន់ដៃបញ្ជាក់ការចុះឈ្មោះជូនអ្នកសុំចុះឈ្មោះ
- ធ្វើឯកសារពាក់ព័ន្ធនឹងការយល់ព្រមចុះឈ្មោះអ្នកបោះឆ្នោត ជូនគណៈកម្មការខេត្ត ក្រុងរៀបចំការបោះឆ្នោតមួយច្បាប់និងរក្សាទុកជាឯកសារមួយច្បាប់ ។

មាត្រា ៧៥ .-

ក្នុងករណីគណៈកម្មការខេត្ត ក្រុងរៀបចំការបោះឆ្នោតបដិសេធការប្តឹងតវ៉ា គណៈកម្មការ ខេត្ត ក្រុងរៀបចំការបោះឆ្នោតត្រូវ ៖

- បំពេញទម្រង់បែបបទបដិសេធដែលបានកំណត់ ដោយបញ្ជាក់ពីមូលហេតុនៃការបដិសេធអោយបានច្បាស់លាស់ ចុះហត្ថលេខា និងកាលបរិច្ឆេទ ហើយចម្លងជូនគណៈកម្មការឃុំ សង្កាត់រៀបចំការបោះឆ្នោតដែលពាក់ព័ន្ធមួយច្បាប់ គណៈកម្មាធិការជាតិរៀបចំការបោះឆ្នោតមួយច្បាប់ និងរក្សាទុកជាឯកសារមួយច្បាប់
- ចារបដិសេធនិងចុះហត្ថលេខាលើទម្រង់បែបបទប្តឹងតវ៉ា រួចជូនដល់អ្នកប្តឹងមួយច្បាប់

-ផ្តល់ដំណឹងដល់អ្នកប្តឹងតវ៉ាថា សេចក្តីសម្រេចរបស់គណៈកម្មការខេត្ត ក្រុងរៀបចំការបោះឆ្នោត ជាសេចក្តីសម្រេចចុងក្រោយ ។

មាត្រា ៧៦ .-

បន្ទាប់ពីបញ្ចប់រយៈពេលនៃការចុះឈ្មោះអ្នកបោះឆ្នោត ហើយការប្តឹងតវ៉ាទាំងអស់ក៏ត្រូវបានដោះស្រាយរួចរាល់ជាស្ថាពរ គណៈកម្មាធិការជាតិរៀបចំការបោះឆ្នោតត្រូវកំណត់កាលបរិច្ឆេទ និងរយៈពេលសម្រាប់ការបិទផ្សាយជាសាធារណៈនូវបញ្ជីឈ្មោះអ្នកបោះឆ្នោតដំបូង នៅតាមការិយាល័យចុះឈ្មោះអ្នកបោះឆ្នោតក្នុងឃុំ សង្កាត់និងនៅទីស្នាក់ការគណៈកម្មការឃុំ សង្កាត់រៀបចំការបោះឆ្នោត ។

ជនគ្រប់រូបមានសិទ្ធិប្តឹងតវ៉ា ឬប្តឹងជំទាស់ជាលាយលក្ខណ៍ទៅគណៈកម្មការឃុំ សង្កាត់រៀបចំការបោះឆ្នោតទាក់ទងទៅនឹងបញ្ជីឈ្មោះអ្នកបោះឆ្នោតដំបូងនេះ ក្នុងរយៈពេលយ៉ាងយូរ ៥ (ប្រាំ) ថ្ងៃ បន្ទាប់ពីរយៈពេលបិទផ្សាយជាសាធារណៈ ។

មាត្រា ៧៧ .-

ពាក្យប្តឹងតវ៉ាអាចធ្វើឡើងអំពីការបាត់ឈ្មោះជនណាម្នាក់ពីក្នុងបញ្ជីឈ្មោះអ្នកបោះឆ្នោត ឬមានឈ្មោះក្នុងបញ្ជីឈ្មោះអ្នកបោះឆ្នោតប៉ុន្តែកត់ត្រាមិនច្បាស់លាស់ នៅតាមករណីដូចខាងក្រោម ៖

-ជននោះបានសុំចុះឈ្មោះនៅការិយាល័យចុះឈ្មោះអ្នកបោះឆ្នោតណាមួយរួចហើយ ឬមានប័ណ្ណបោះឆ្នោត ឬវិញ្ញាបនប័ត្រជំនួសប័ណ្ណបោះឆ្នោត ឬទម្រង់បែបបទ ឬឯកសារដែលបានផ្តល់ជូនក្នុងពេល ឬបន្ទាប់ពីពេលចុះឈ្មោះដែលផ្តល់សិទ្ធិអោយជននោះអាចចុះឈ្មោះក្នុងបញ្ជីឈ្មោះអ្នកបោះឆ្នោតបាន ប៉ុន្តែជននោះគ្មានឈ្មោះក្នុងបញ្ជីឈ្មោះអ្នកបោះឆ្នោត

-មានឈ្មោះក្នុងបញ្ជីឈ្មោះអ្នកបោះឆ្នោត ប៉ុន្តែកត់ត្រាមិនច្បាស់លាស់ ។

អ្នកប្តឹងតវ៉ាត្រូវបង្ហាញភស្តុតាងជាឯកសារណាមួយដល់គណៈកម្មការឃុំ សង្កាត់រៀបចំការបោះឆ្នោត ។

មាត្រា ៧៨ .-

ពាក្យបណ្តឹងជំទាស់ចំពោះជនណាម្នាក់ដែលគ្មាន សិទ្ធិចុះឈ្មោះបោះឆ្នោតអាចធ្វើបានលុះត្រាតែជននោះបានចុះឈ្មោះ និងមានឈ្មោះក្នុងបញ្ជីឈ្មោះអ្នកបោះឆ្នោតនៃការិយាល័យចុះឈ្មោះអ្នកបោះឆ្នោតណាមួយរួចហើយ ឬគ្មានសិទ្ធិចុះឈ្មោះបោះឆ្នោតតាមសក្ខីខ័ណ្ឌដូចមានចែងក្នុងមាត្រា ២០ នៃ

ច្បាប់នេះ ប៉ុន្តែជននោះមានឈ្មោះក្នុងបញ្ជីឈ្មោះអ្នកបោះឆ្នោត ការិយាល័យចុះឈ្មោះអ្នកបោះឆ្នោត ចំនួនពីរ ឬច្រើន ។

អ្នកប្តឹងជំទាស់ត្រូវផ្តល់ព័ត៌មានបន្ថែមដល់គណៈកម្មការឃុំ សង្កាត់រៀបចំការបោះឆ្នោតតាម សេចក្តីស្នើសុំ ។

មាត្រា ៧៩ .-

គណៈកម្មការឃុំ សង្កាត់រៀបចំការបោះឆ្នោតត្រូវបើកសវនាការជាសាធារណៈ ក្នុងរយៈពេល យ៉ាងយូរ ៣ (បី) ថ្ងៃ បន្ទាប់ពីបានទទួលពាក្យបណ្តឹង ។

គណៈកម្មការឃុំ សង្កាត់រៀបចំការបោះឆ្នោតត្រូវបិទផ្សាយជាសាធារណៈ នៅទីស្នាក់ការរបស់ ខ្លួននូវ :

- ឈ្មោះនិងអាសយដ្ឋានរបស់អ្នកប្តឹងជំទាស់ ឬអ្នកប្តឹងតវ៉ា និងជនដែលត្រូវគេប្តឹងជំទាស់
- កាលបរិច្ឆេទ ពេលវេលានិងទីកន្លែងដែលត្រូវបើកសវនាការនេះ ។

មាត្រា ៨០ .-

ក្នុងករណីគណៈកម្មការឃុំ សង្កាត់រៀបចំការបោះឆ្នោតយល់ព្រមតាមការប្តឹងតវ៉ា គណៈ កម្មការឃុំ សង្កាត់រៀបចំការបោះឆ្នោតត្រូវចាយលំប្រមូលនិងចុះហត្ថលេខាលើទម្រង់បែបបទប្តឹងតវ៉ា និងរក្សាទុកជាឯកសារមួយច្បាប់ រួចហើយត្រូវចុះឈ្មោះអ្នកសុំចុះឈ្មោះនោះជាបន្ទាប់ទៅក្នុងបញ្ជី ឈ្មោះអ្នកបោះឆ្នោត តាមលក្ខខណ្ឌដូចមានចែងក្នុងមាត្រា ៧០ នៃច្បាប់នេះ ។

មាត្រា ៨១ .-

ក្នុងករណីគណៈកម្មការឃុំ សង្កាត់រៀបចំការបោះឆ្នោតបដិសេធលើបណ្តឹងតវ៉ា គណៈកម្មការ ឃុំសង្កាត់រៀបចំការបោះឆ្នោតត្រូវអនុវត្តបែបបទនិងនីតិវិធីដូចមានចែងក្នុងមាត្រា៧១នៃច្បាប់នេះ ។

មាត្រា ៨២ .-

ក្នុងករណីគណៈកម្មការឃុំ សង្កាត់រៀបចំការបោះឆ្នោតបដិសេធបណ្តឹងជំទាស់ណាមួយ គណៈកម្មការឃុំ សង្កាត់រៀបចំការបោះឆ្នោតត្រូវ :

- បំពេញទម្រង់បែបបទបដិសេធដែលបានកំណត់ ដោយបញ្ជាក់ពីមូលហេតុច្បាស់លាស់ចំពោះ ការបដិសេធលើការជំទាស់នោះ ចុះហត្ថលេខានិងកាលបរិច្ឆេទជូនដល់អ្នកប្តឹងជំទាស់មួយច្បាប់ ជូន ដល់អ្នកដែលត្រូវគេប្តឹងជំទាស់មួយច្បាប់ ហើយធ្វើទម្រង់បែបបទនេះជូនគណៈកម្មការខេត្ត ក្រុង រៀបចំការបោះឆ្នោតមួយច្បាប់និងរក្សាទុកជាឯកសារមួយច្បាប់

- ជូនទម្រង់បែបបទដល់អ្នកប្តឹងជំទាស់ ឬតំណាងសម្រាប់ប្តឹងតវ៉ា
- ផ្តល់ដំណឹងដល់អ្នកប្តឹងជំទាស់ថា សាមីខ្លួនឬតំណាងមានសិទ្ធិធ្វើការប្តឹងតវ៉ាជាលាយលក្ខណ៍អក្សរទៅគណៈកម្មការខេត្ត ក្រុងរៀបចំការបោះឆ្នោត ក្នុងរយៈពេលយ៉ាងយូរ ៥ (ប្រាំ) ថ្ងៃ បន្ទាប់ពីបានទទួលសេចក្តីជូនដំណឹងស្តីពីការបដិសេធនោះ ។

មាត្រា ៨៣ .-

ករណីគណៈកម្មការឃុំ សង្កាត់រៀបចំការបោះឆ្នោតបានសម្រេចយល់ព្រមតាមពាក្យប្តឹងជំទាស់ណាមួយ គណៈកម្មការឃុំ សង្កាត់រៀបចំការបោះឆ្នោតត្រូវ :

- ចាយលំព្រមនិងចុះហត្ថលេខាលើទម្រង់បែបបទជំទាស់ រួចហើយផ្តល់ជូនអ្នកប្តឹងជំទាស់មួយច្បាប់ ជូនជនដែលត្រូវគេប្តឹងជំទាស់មួយច្បាប់ ធ្វើជូនគណៈកម្មការខេត្ត ក្រុងរៀបចំការបោះឆ្នោតមួយច្បាប់និងរក្សាទុកជាឯកសារមួយច្បាប់
- ផ្តល់ទម្រង់បែបបទប្តឹងតវ៉ាដល់ជនដែលត្រូវគេប្តឹងជំទាស់
- ផ្តល់ដំណឹងដល់អ្នកដែលត្រូវគេប្តឹងជំទាស់ថា សាមីខ្លួន ឬតំណាងមានសិទ្ធិធ្វើការប្តឹងតវ៉ាជាលាយលក្ខណ៍អក្សរទៅគណៈកម្មការខេត្ត ក្រុងរៀបចំការបោះឆ្នោត ក្នុងរយៈពេលយ៉ាងយូរ ៥ (ប្រាំ) ថ្ងៃ បន្ទាប់ពីបានទទួលសេចក្តីជូនដំណឹង ស្តីពីការយល់ព្រមលើបណ្តឹងជំទាស់នោះក្នុងករណីជន ដែលត្រូវគេប្តឹងជំទាស់មិនបានធ្វើការប្តឹងតវ៉ាក្នុងរយៈពេលដែលបានកំណត់ គណៈកម្មការឃុំសង្កាត់រៀបចំការបោះឆ្នោតត្រូវបដិសេធការចុះឈ្មោះរបស់ជនដែលត្រូវគេប្តឹងជំទាស់ ហើយត្រូវលុបឈ្មោះជននោះចេញពីបញ្ជីឈ្មោះអ្នកបោះឆ្នោត ព្រមទាំងដកហូត និងបដិសេធនូវប័ណ្ណបោះឆ្នោត ឬវិញ្ញាបនប័ត្រជំនួសប័ណ្ណបោះឆ្នោតរបស់ជននោះ
- គណៈកម្មការឃុំ សង្កាត់រៀបចំការបោះឆ្នោតត្រូវផ្ញើឯកសារដែលពាក់ព័ន្ធនឹងការលុបឈ្មោះខាងលើនេះជូនគណៈកម្មការខេត្ត ក្រុងរៀបចំការបោះឆ្នោត ។

មាត្រា ៨៤ .-

ការប្តឹងតវ៉ា ឬការប្តឹងជំទាស់ដូចមានចែងក្នុងមាត្រា ៨១ ៨២ និងមាត្រា ៨៣ នៃច្បាប់នេះ ត្រូវធ្វើជាលាយលក្ខណ៍អក្សរតាមទម្រង់បែបបទដែលកំណត់ ជូនផ្ទាល់ទៅគណៈកម្មការខេត្ត ក្រុងរៀបចំការបោះឆ្នោត ក្នុងរយៈពេលយ៉ាងយូរ ៥ (ប្រាំ) ថ្ងៃ បន្ទាប់ពីបានទទួលសេចក្តីសម្រេចរបស់គណៈកម្មការឃុំ សង្កាត់រៀបចំការបោះឆ្នោត ។

សេចក្តីសម្រេចរបស់គណៈកម្មការខេត្ត ក្រុងរៀបចំការបោះឆ្នោតជាសេចក្តីសម្រេចចុង
ក្រោយ ។

មាត្រា ៨៥ ..

គណៈកម្មការខេត្ត ក្រុងរៀបចំការបោះឆ្នោតត្រូវបើកសវនាការជាសាធារណៈ ក្នុងរយៈពេល
យ៉ាងយូរ ៥ (ប្រាំ) ថ្ងៃ បន្ទាប់ពីបានទទួលទម្រង់បែបបទបណ្តឹងនោះ ។

គណៈកម្មការខេត្ត ក្រុងរៀបចំការបោះឆ្នោតត្រូវចាត់អោយបិទផ្សាយជាសាធារណៈនៅទីស្នាក់
ការរបស់ខ្លួននូវ :

- ឈ្មោះនិងអាសយដ្ឋានរបស់អ្នកប្តឹងតវ៉ា ឬអ្នកប្តឹងជំទាស់ និងជនដែលត្រូវគេប្តឹងជំទាស់
- កាលបរិច្ឆេទ ពេលវេលានិងទីកន្លែងដែលត្រូវបើកសវនាការនោះ ។

មាត្រា ៨៦ ..

ក្នុងករណីគណៈកម្មការខេត្ត ក្រុងរៀបចំការបោះឆ្នោតយល់ព្រមតាមការប្តឹងតវ៉ារបស់ជនណា
ម្នាក់ គណៈកម្មការខេត្ត ក្រុងរៀបចំការបោះឆ្នោតត្រូវចារយល់ព្រម និងចុះហត្ថលេខាលើទម្រង់បែប
បទប្តឹងតវ៉ា ហើយជូនអ្នកប្តឹងតវ៉ាមួយច្បាប់ ចម្លងជូនគណៈកម្មការឃុំ សង្កាត់រៀបចំការបោះឆ្នោត
ពាក់ព័ន្ធមួយច្បាប់និងរក្សាទុកជាឯកសារមួយច្បាប់ ។

គណៈកម្មការឃុំ សង្កាត់រៀបចំការបោះឆ្នោតត្រូវចុះឈ្មោះអ្នកសុំចុះឈ្មោះបោះឆ្នោតនោះ ជា
បន្ទាន់ទៅក្នុងបញ្ជីឈ្មោះអ្នកបោះឆ្នោត តាមលក្ខខណ្ឌដូចមានចែងក្នុងមាត្រា ៧៤ នៃច្បាប់នេះ ។

មាត្រា ៨៧ ..

ក្នុងករណីគណៈកម្មការខេត្ត ក្រុងរៀបចំការបោះឆ្នោតបដិសេធការប្តឹងតវ៉ារបស់ជនណាម្នាក់
គណៈកម្មការត្រូវអនុវត្តនូវបែបបទនិងនីតិវិធីដូចមានចែងក្នុងមាត្រា ៧៥ នៃច្បាប់នេះ ។

មាត្រា ៨៨ ..

ក្នុងករណីគណៈកម្មការខេត្ត ក្រុងរៀបចំការបោះឆ្នោតយល់ព្រមតាមការប្តឹងជំទាស់របស់ជន
ណាម្នាក់ ឬបដិសេធការប្តឹងតវ៉ារបស់ជនដែលត្រូវគេប្តឹងជំទាស់ណាមួយ គណៈកម្មការខេត្ត ក្រុង
រៀបចំការបោះឆ្នោតត្រូវចារយល់ព្រម និងចុះហត្ថលេខាលើទម្រង់បែបបទប្តឹងជំទាស់ ឬប្តឹងតវ៉ាជូន
អ្នកប្តឹងនោះមួយច្បាប់ ចម្លងជូនគណៈកម្មការឃុំ សង្កាត់រៀបចំការបោះឆ្នោតពាក់ព័ន្ធមួយច្បាប់
និងរក្សាទុកជាឯកសារមួយច្បាប់ ។

គណៈកម្មការឃុំ សង្កាត់រៀបចំការបោះឆ្នោតត្រូវបដិសេធការចុះឈ្មោះជនដែលត្រូវគេប្តឹង ជំទាស់ ហើយត្រូវលុបឈ្មោះជននោះចេញពីបញ្ជីឈ្មោះអ្នកបោះឆ្នោត ព្រមទាំងដកហូតនិងបដិសេធ ប័ណ្ណបោះឆ្នោត ឬវិញ្ញាបនប័ត្រជំនួសប័ណ្ណបោះឆ្នោតរបស់ជននោះ ។

គណៈកម្មការឃុំ សង្កាត់រៀបចំការបោះឆ្នោតត្រូវឆ្លើយតបការពាក់ព័ន្ធនឹងការលុបឈ្មោះជន នោះជូនគណៈកម្មការខេត្ត ក្រុងរៀបចំការបោះឆ្នោត ។

មាត្រា ៨៩ .-

បន្ទាប់ពីការប្តឹងតវ៉ានិងការប្តឹងជំទាស់ទាំងអស់នៅក្នុងឃុំ សង្កាត់ត្រូវបានដោះស្រាយតាម លំដាប់ថ្នាក់រួចរាល់ជាស្ថាពរ គណៈកម្មាធិការជាតិរៀបចំការបោះឆ្នោតត្រូវ :

-ចុះហត្ថលេខានិងកាលបរិច្ឆេទ លើបញ្ជីឈ្មោះអ្នកបោះឆ្នោតសម្រាប់ការិយាល័យចុះឈ្មោះ អ្នកបោះឆ្នោតនីមួយៗបញ្ជាក់ថា បញ្ជីនេះជាបញ្ជីឈ្មោះអ្នកបោះឆ្នោតផ្លូវការ សម្រាប់ការបោះឆ្នោត ជ្រើសរើសក្រុមប្រឹក្សាឃុំ សង្កាត់

-ត្រួតពិនិត្យនិងរក្សាសុវត្ថិភាពបញ្ជីឈ្មោះអ្នកបោះឆ្នោតផ្លូវការនេះ ។

មាត្រា ៩០ .-

គណៈកម្មាធិការជាតិរៀបចំការបោះឆ្នោតមានសិទ្ធិលុបឈ្មោះរបស់ជនណាម្នាក់នៅលើបញ្ជី ឈ្មោះអ្នកបោះឆ្នោត នៅពេលដែលមានភស្តុតាងបញ្ជាក់ថាជននោះមានឈ្មោះក្នុងបញ្ជីឈ្មោះអ្នក បោះឆ្នោតច្រើនកន្លែង ។

មាត្រា ៩១ .-

គណៈកម្មាធិការជាតិរៀបចំការបោះឆ្នោតត្រូវចម្លងបញ្ជីឈ្មោះអ្នកបោះឆ្នោតផ្លូវការ សម្រាប់ ការិយាល័យចុះឈ្មោះបោះឆ្នោតនីមួយៗ និងបិទផ្សាយជាសាធារណៈនូវបញ្ជីឈ្មោះអ្នកបោះឆ្នោតជា ផ្លូវការនេះ នៅតាមការិយាល័យចុះឈ្មោះបោះឆ្នោតនិងនៅទីស្នាក់ការគណៈកម្មការឃុំ សង្កាត់រៀបចំ ការបោះឆ្នោត ទៅតាមកាលបរិច្ឆេទនិងពេលវេលាដែលបានកំណត់ដោយគណៈកម្មាធិការជាតិរៀបចំ ការបោះឆ្នោត ។

មាត្រា ៩២ .-

ជនណាដែលមានប័ណ្ណបោះឆ្នោត ឬវិញ្ញាបនប័ត្រជំនួសប័ណ្ណបោះឆ្នោតរបស់អ្នកបោះឆ្នោតដែល ស្លាប់ ត្រូវប្រគល់ប័ណ្ណបោះឆ្នោត ឬវិញ្ញាបនប័ត្រជំនួសប័ណ្ណបោះឆ្នោតនោះដល់គណៈកម្មការឃុំ សង្កាត់ រៀបចំការបោះឆ្នោតដើម្បីមោឃភាព ។

គណៈកម្មការឃុំ សង្កាត់រៀបចំការបោះឆ្នោតត្រូវរៀបចំបញ្ជីមួយសម្រាប់អ្នកដែលមានឈ្មោះ ក្នុងបញ្ជីឈ្មោះអ្នកបោះឆ្នោតដែលស្លាប់ ហើយត្រូវបានលើឈ្មោះជននោះថា ស្លាប់ក្នុងបញ្ជីឈ្មោះអ្នក បោះឆ្នោតដែលនឹងត្រូវយកទៅប្រើប្រាស់ក្នុងពេលបោះឆ្នោត ។

គណៈកម្មការឃុំ សង្កាត់រៀបចំការបោះឆ្នោតត្រូវរាយការណ៍ទៅគណៈកម្មាធិការជាតិរៀបចំ ការបោះឆ្នោត តាមរយៈគណៈកម្មការខេត្ត ក្រុងរៀបចំការបោះឆ្នោតអំពីឈ្មោះអ្នកដែលស្លាប់នោះ ដោយភ្ជាប់ជាមួយនូវប័ណ្ណបោះឆ្នោត ឬវិញ្ញាបនប័ត្រជំនួសប័ណ្ណបោះឆ្នោតរបស់អ្នកស្លាប់នោះផង ។

មាត្រា ៩៣ .-

ក្នុងការរៀបចំបញ្ជីឈ្មោះអ្នកបោះឆ្នោតនៃការិយាល័យបោះឆ្នោតនីមួយៗ គណៈកម្មាធិការ ជាតិរៀបចំការបោះឆ្នោតត្រូវ :

-បញ្ចូលឈ្មោះអ្នកបោះឆ្នោតគ្រប់រូបក្នុងបញ្ជីនោះដោយដាក់អាសយដ្ឋាន អាយុ ភេទ និង លេខប័ណ្ណបោះឆ្នោត ឬវិញ្ញាបនប័ត្រជំនួសប័ណ្ណបោះឆ្នោតខាងលើនេះដែលមានតែមួយគត់សម្រាប់អ្នក បោះឆ្នោតម្នាក់ៗ ទៅក្នុងព្រះរាជាណាចក្រកម្ពុជា

- បញ្ជាក់ឈ្មោះឃុំ សង្កាត់និងលេខសម្គាល់ការិយាល័យបោះឆ្នោត
- រៀបចំបញ្ជីតាមទម្រង់ដូចគ្នា
- ចុះហត្ថលេខានិងកាលបរិច្ឆេទ ។

បញ្ជីឈ្មោះអ្នកបោះឆ្នោតអាចត្រូវធ្វើការកែសម្រួល និងដាក់បញ្ចូលគ្នាជាមួយបញ្ជីឈ្មោះអ្នក បោះឆ្នោតដទៃទៀត ដើម្បីបង្កើតបញ្ជីមួយសម្រាប់ថ្នាក់ឃុំ សង្កាត់ ឬថ្នាក់ខេត្ត ក្រុង ឬថ្នាក់ជាតិ ស្របតាមច្បាប់កំណត់ ។

គណៈកម្មាធិការជាតិរៀបចំការបោះឆ្នោតត្រូវចាត់អោយធ្វើបច្ចុប្បន្នភាពបញ្ជីឈ្មោះអ្នកបោះ ឆ្នោតខាងលើនេះជារៀងរាល់ឆ្នាំ ។

ជំពូកទី ៧

ការចុះបញ្ជីបេក្ខជននៃគណបក្សនយោបាយសម្រាប់ឈរឈ្មោះបោះឆ្នោត

ជ្រើសរើសក្រុមប្រឹក្សាឃុំ សង្កាត់

មាត្រា ៩៤ .-

ប្រជាពលរដ្ឋទាំងពីរភេទដែលមានបំណងឈរឈ្មោះជាបេក្ខជនសម្រាប់ការបោះឆ្នោត ជ្រើស រើសក្រុមប្រឹក្សាឃុំ សង្កាត់ ត្រូវបំពេញលក្ខខណ្ឌដូចខាងក្រោម :

- មានសញ្ញាតិខ្មែរពិភពលោក
- ចេះអាននិងសរសេរអក្សរខ្មែរ
- បានចុះឈ្មោះក្នុងបញ្ជីឈ្មោះអ្នកបោះឆ្នោតក្នុងឃុំ សង្កាត់ដែលខ្លួនមានបំណងឈរឈ្មោះបោះឆ្នោត
- មានអាយុយ៉ាងតិច ២៥ ឆ្នាំ គិតមកទល់ថ្ងៃបោះឆ្នោតជ្រើសរើសក្រុមប្រឹក្សាឃុំ សង្កាត់ ។

មាត្រា ៩៥ .-

ហាមឈរឈ្មោះជាបេក្ខជនបោះឆ្នោតជ្រើសរើសក្រុមប្រឹក្សាឃុំ សង្កាត់ :

- សមាជិករដ្ឋសភា ព្រឹទ្ធសភា សមាជិកក្រុមប្រឹក្សាធម្មនុញ្ញ សមាជិករាជរដ្ឋាភិបាល និងចៅក្រម
- ប្រតិភូរាជរដ្ឋាភិបាល អភិបាល ឬអភិបាលរងខេត្ត ក្រុង ស្រុក ខ័ណ្ឌ
- សមាជិកគណៈកម្មាធិការជាតិរៀបចំការបោះឆ្នោត គណៈកម្មការខេត្ត ក្រុងរៀបចំការបោះឆ្នោត គណៈកម្មការឃុំ សង្កាត់រៀបចំការបោះឆ្នោត មន្ត្រីការិយាល័យចុះឈ្មោះអ្នកបោះឆ្នោត មន្ត្រីការិយាល័យបោះឆ្នោត បុគ្គលិកបំរើការងារក្នុងគណៈកម្មាធិការជាតិរៀបចំការបោះឆ្នោត និងគណៈកម្មការរៀបចំការបោះឆ្នោតគ្រប់លំដាប់ថ្នាក់
- មន្ត្រីរាជការ ស៊ើបអង្កេត មន្ត្រីតុលាការ កងយោធពលខេមរភូមិន្ទ ឬនគរបាលជាតិក្នុងមុខតំណែង
- ព្រះសង្ឃ ឬបុព្វជិតសាសនានៃសាសនាណាមួយ
- ស្បៀងឃុំ សង្កាត់ណាមួយ ។

មាត្រា ៩៦ .-

មន្ត្រីរាជការស៊ើបអង្កេត មន្ត្រីតុលាការ កងយោធពលខេមរភូមិន្ទ នគរបាលជាតិដែលមានបំណងឈរឈ្មោះជាបេក្ខជនបោះឆ្នោតជ្រើសរើសក្រុមប្រឹក្សាឃុំ សង្កាត់ ត្រូវដាក់ពាក្យសុំច្បាប់ឈប់ពិសេសយ៉ាងតិច ៧ (ប្រាំពីរ) ថ្ងៃ មុនថ្ងៃបើកយុទ្ធនាការយោសនាបោះឆ្នោត រហូតដល់ថ្ងៃប្រកាសលទ្ធផលនៃការបោះឆ្នោតជាផ្លូវការ ។

ប្រសិនបើសាមីខ្លួនជាបេក្ខជនបោះឆ្នោត សាមីខ្លួនត្រូវធ្វើពាក្យសុំតាមឋានានុក្រមទៅសាមីក្រសួង ឬសាមីអង្គភាពទៅបម្រើការក្រៅក្របខ័ណ្ឌដើមក្នុងរយៈពេលអាណត្តិរបស់ខ្លួន ក្នុងឋានៈនេះសាមីខ្លួនត្រូវមានសិទ្ធិឡើងថ្នាក់និងរក្សាអតីតភាពការងារសម្រាប់ទទួលសោធននិវត្តន៍ ។

នៅពេលចប់អាណត្តិជាសមាជិកក្រុមប្រឹក្សាឃុំ សង្កាត់ សាមីខ្លួនអាចសុំត្រឡប់មកបំរើការនៅ ក្រសួង ឬអង្គភាពដើមវិញ ប៉ុន្តែមុខងារអាស្រ័យសាមីក្រសួង ឬសាមីអង្គភាពជាអ្នកសំរេច ។

មាត្រា ៩៧ .-

បន្ទាប់ពីនាយករដ្ឋមន្ត្រីកំណត់កាលបរិច្ឆេទនៃការបោះឆ្នោតជ្រើសរើសក្រុមប្រឹក្សាឃុំ សង្កាត់ តាមលក្ខខណ្ឌដូចមានចែងក្នុងមាត្រា ៣ នៃច្បាប់នេះ គណៈកម្មាធិការជាតិរៀបចំការបោះឆ្នោតត្រូវ ផ្សព្វផ្សាយនៅក្នុងឃុំ សង្កាត់នីមួយៗ នូវកាលបរិច្ឆេទនៃការបោះឆ្នោតជ្រើសរើសក្រុមប្រឹក្សាឃុំ សង្កាត់ កាលបរិច្ឆេទនៃការចុះបញ្ជីបេក្ខជន និងទីកន្លែង ។

មាត្រា ៩៨ .-

ជនគ្រប់រូបដែលមានបំណងឈរឈ្មោះជាបេក្ខជនបោះឆ្នោតជ្រើសរើសក្រុមប្រឹក្សាឃុំ សង្កាត់ ត្រូវបញ្ចូលឈ្មោះរបស់ខ្លួនទៅក្នុងបញ្ជីបេក្ខជននៃគណបក្សនយោបាយ ។

បញ្ជីបេក្ខជននីមួយៗត្រូវរៀបចំដោយគណបក្សនយោបាយដែលបានចុះបញ្ជីត្រឹមត្រូវ តាម លក្ខខណ្ឌដូចមានចែងក្នុងច្បាប់ស្តីពីគណបក្សនយោបាយ ។

បញ្ជីបេក្ខជននៃគណបក្សនយោបាយនីមួយៗ ត្រូវមានឈ្មោះបេក្ខជនតាមលំដាប់លេខរៀង ។

មាត្រា ៩៩ .-

បេក្ខជនម្នាក់ៗត្រូវមានឈ្មោះក្នុងបញ្ជីបេក្ខជន នៃគណបក្សនយោបាយតែមួយប៉ុណ្ណោះ ។

មាត្រា ១០០ .-

ដើម្បីឈរឈ្មោះបោះឆ្នោតជ្រើសរើសក្រុមប្រឹក្សាឃុំ សង្កាត់ គណបក្សនយោបាយត្រូវដាក់ ពាក្យសុំចុះបញ្ជីបេក្ខជនឈរឈ្មោះបោះឆ្នោត តាមការកំណត់របស់គណៈកម្មាធិការជាតិរៀបចំការ បោះឆ្នោត ទៅគណៈកម្មការឃុំ សង្កាត់រៀបចំការបោះឆ្នោត យ៉ាងតិច ៥០ (កៅសិប) ថ្ងៃមុនថ្ងៃ បោះឆ្នោត ។

ពាក្យសុំត្រូវចុះហត្ថលេខាដោយប្រធានគណបក្សនយោបាយ ឬតំណាងដែលបានទទួលការផ្ទេរ សិទ្ធិជាលាយលក្ខណ៍ពីប្រធានគណបក្សនយោបាយនោះ ។

មាត្រា ១០១ .-

ពាក្យសុំចុះបញ្ជីបេក្ខជនត្រូវភ្ជាប់មកជាមួយនូវ :

-សេចក្តីចម្លងលិខិតបញ្ជាក់ការចុះបញ្ជីគណបក្សនយោបាយនៅក្រសួងមហាផ្ទៃមួយច្បាប់

- អាសយដ្ឋាននៃទីស្នាក់ការកណ្តាលគណបក្សនយោបាយ អាសយដ្ឋានទីស្នាក់ការគណបក្ស
នយោបាយក្នុងឃុំ សង្កាត់និងឈ្មោះអ្នកតំណាងប្រចាំទីស្នាក់ការគណបក្សនយោបាយក្នុងឃុំ សង្កាត់ ដែល
បានដាក់ស្នើបញ្ជីបេក្ខជន

- បញ្ជីរាយនាមបេក្ខជនដែលមានចំនួនបេក្ខជនយ៉ាងហោចណាស់ស្មើនឹងពីរដងនៃចំនួនសមាជិក
ក្រុមប្រឹក្សាក្នុងក្រុមប្រឹក្សាឃុំ សង្កាត់

- នាមត្រកូល នាមខ្លួន អាសយដ្ឋាននិងលេខប័ណ្ណបោះឆ្នោត ឬវិញ្ញាបនប័ត្រជំនួសប័ណ្ណបោះ
ឆ្នោតរបស់បេក្ខជនគ្រប់រូបនៅក្នុងបញ្ជីបេក្ខជន

- ជីវប្រវត្តិសង្ខេបដែលបំពេញផ្ទាល់ដៃរបស់បេក្ខជនម្នាក់ៗ និងរូបថតបេក្ខជន ម្នាក់ចំនួន ៣
សន្លឹក ទំហំ ៤ x ៦ ថតចម្លង តាមគំរូដែលកំណត់ដោយគណៈកម្មាធិការជាតិរៀបចំការបោះឆ្នោត

- ឈ្មោះគណបក្សនយោបាយជាអក្សរពេញ ជាអក្សរកាត់និងសញ្ញាសម្គាល់គណបក្ស
នយោបាយ ។

មាត្រា ១០២ .-

គណៈកម្មាធិការជាតិរៀបចំការបោះឆ្នោតត្រូវកំណត់កាលបរិច្ឆេទ នៃការទទួលពាក្យសុំចុះបញ្ជី
បេក្ខជនសម្រាប់ឃុំ សង្កាត់នីមួយៗ ។

គណៈកម្មាធិការជាតិរៀបចំការបោះឆ្នោតត្រូវផ្សព្វផ្សាយជាសាធារណៈនូវកាលបរិច្ឆេទ និង
រយៈពេល នៃការទទួលពាក្យសុំចុះបញ្ជីបេក្ខជន នៅគ្រប់ទីស្នាក់ការគណៈកម្មការឃុំ សង្កាត់រៀបចំការ
បោះឆ្នោត ។

ការទទួលពាក្យសុំចុះបញ្ជីបេក្ខជនមានរយៈពេល ៣ (បី) ថ្ងៃ ។

គណៈកម្មការឃុំ សង្កាត់រៀបចំការបោះឆ្នោតត្រូវចេញបង្គាន់ដៃទទួលពាក្យអោយគណបក្ស
នយោបាយដែលបានដាក់ពាក្យសុំចុះបញ្ជីបេក្ខជន និងរក្សាគល់បញ្ជីមួយច្បាប់ទុកជាឯកសារ ។

បង្គាន់ដៃទទួលពាក្យត្រូវបញ្ជាក់អំពីចំនួនឯកសារដែលបានទទួល ចុះកាលបរិច្ឆេទប្រគល់
ទទួលនិងហត្ថលេខា ឬស្នាមមេដៃនៃអ្នកប្រគល់ទទួល ។

ឧ ១០៣ .-

បន្ទាប់ពីថ្ងៃបញ្ចប់ការទទួលពាក្យសុំចុះបញ្ជីបេក្ខជន គណៈកម្មការឃុំ សង្កាត់រៀបចំការ
បោះឆ្នោតត្រូវធ្វើការពិនិត្យពាក្យសុំចុះបញ្ជីបេក្ខជនទាំងនោះក្នុងរយៈពេល ១ (មួយ) ថ្ងៃ ។

គណៈកម្មការឃុំ សង្កាត់រៀបចំការបោះឆ្នោតត្រូវបិទផ្សាយជាសាធារណៈ នៅទីស្នាក់ការរបស់ខ្លួន នូវបញ្ជីបេក្ខជននៃគណបក្សនយោបាយទាំងអស់ដែលបានទទួលពាក្យសុំចុះបញ្ជីបេក្ខជនក្នុងរយៈពេលយ៉ាងយូរ ៧ (៣) ថ្ងៃ បន្ទាប់ពីថ្ងៃពិនិត្យពាក្យសុំចុះបញ្ជីបេក្ខជន ។

ប្រជាពលរដ្ឋដែលមានសិទ្ធិបោះឆ្នោតក្នុងឃុំ សង្កាត់ មានសិទ្ធិផ្តល់មតិចំពោះបញ្ជីបេក្ខជន នៃគណបក្សនយោបាយដែលបានបិទផ្សាយខាងលើ មកគណៈកម្មការឃុំ សង្កាត់រៀបចំការបោះឆ្នោត ។

មាត្រា ១០៤ .-

ក្នុងករណីបញ្ជីបេក្ខជននៃគណបក្សនយោបាយណាមួយដែលបានបំពេញត្រឹមត្រូវតាមលក្ខខណ្ឌដូចមានចែងក្នុងមាត្រា ៩៤ ៩៥ ៩៦ ៩៨ ៩៩ ១០០ និងមាត្រា ១០១ នៃច្បាប់នេះ គណៈកម្មការឃុំ សង្កាត់រៀបចំការបោះឆ្នោតត្រូវសម្រេចយល់ព្រមលើពាក្យសុំចុះបញ្ជីបេក្ខជននោះ និងចេញលិខិតបញ្ជាក់ការចុះបញ្ជីបេក្ខជនអោយគណបក្សនយោបាយដែលបានដាក់ស្នើបញ្ជីបេក្ខជន ក្នុងរយៈពេលយ៉ាងយូរ ៧ (ប្រាំពីរ) ថ្ងៃ បន្ទាប់ពីថ្ងៃទទួលពាក្យសុំចុះបញ្ជីបេក្ខជន ។

មាត្រា ១០៥ .-

ក្នុងករណីបញ្ជីបេក្ខជននៃគណបក្សនយោបាយណាមួយដែលបំពេញមិនបានត្រឹមត្រូវតាមលក្ខខណ្ឌដូចមានចែងក្នុងមាត្រា ៩៤ ៩៥ ៩៦ ៩៨ ៩៩ ១០០ និងមាត្រា ១០១ នៃច្បាប់នេះ គណៈកម្មការឃុំ សង្កាត់រៀបចំការបោះឆ្នោតត្រូវជូនដំណឹងជាលាយលក្ខណ៍អក្សរ និងណែនាំដល់គណបក្សនយោបាយដែលបានដាក់ស្នើបញ្ជីបេក្ខជននោះ អោយធ្វើការកែតម្រូវអោយបានត្រឹមត្រូវតាមលក្ខខណ្ឌដូចមានចែងក្នុងច្បាប់នេះ ហើយផ្តល់ឱកាសអោយគណបក្សនយោបាយនោះធ្វើការកែតម្រូវ ចំណុចខ្វះខាតក្នុងរយៈពេលយ៉ាងយូរ ៥ (ប្រាំ) ថ្ងៃ បន្ទាប់ពីបានទទួលលិខិតជូនដំណឹង ។

មាត្រា ១០៦ .-

ក្នុងករណីគណបក្សនយោបាយដែលបានទទួលលិខិតជូនដំណឹងជាលាយលក្ខណ៍អក្សរ អំពីចំណុចដែលស្នើអោយធ្វើការកែតម្រូវ បានធ្វើការកែតម្រូវចំណុចខ្វះខាតបានត្រឹមត្រូវ និងទាន់ពេលវេលា គណៈកម្មការឃុំ សង្កាត់រៀបចំការបោះឆ្នោត ត្រូវយល់ព្រមលើពាក្យសុំចុះបញ្ជីបេក្ខជនហើយចេញលិខិតបញ្ជាក់ការចុះបញ្ជីបេក្ខជនជូនគណបក្សនយោបាយនោះ ។

មាត្រា ១០៧ .-

ក្នុងករណីគណបក្សនយោបាយដែលដាក់ស្នើបញ្ជីបេក្ខជនមិនបានកែតម្រូវចំណុចខ្លះខាតតាមពេលវេលាដូចមានចែងក្នុងមាត្រា ១០៥ នៃច្បាប់នេះ គណៈកម្មការឃុំ សង្កាត់រៀបចំការបោះឆ្នោតត្រូវបដិសេធពាក្យសុំចុះបញ្ជីបេក្ខជននោះ ។

គណៈកម្មការឃុំ សង្កាត់រៀបចំការបោះឆ្នោតត្រូវ ៖

- បំពេញទម្រង់បែបបទបដិសេធដែលបានកំណត់ដោយបញ្ជាក់ពីមូលហេតុជាក់លាក់ នៃការបដិសេធ រួចហើយចុះហត្ថលេខានិងកាលបរិច្ឆេទជូនដល់គណបក្សនយោបាយសាមី ឬតំណាងមួយច្បាប់
- ប្រគល់ទម្រង់បែបបទសម្រាប់ប្តឹងតវ៉ាដល់សាមីគណបក្សនយោបាយដែលបានដាក់ស្នើបញ្ជីបេក្ខជន

-ធ្វើទម្រង់បែបបទបដិសេធជូនគណៈកម្មការខេត្ត ក្រុងរៀបចំការបោះឆ្នោតមួយច្បាប់ និងរក្សាទុកជាឯកសារមួយច្បាប់ ។

មាត្រា ១០៨ .-

គណបក្សនយោបាយណាដែលបានដាក់ស្នើបញ្ជីបេក្ខជន ហើយបញ្ជីបេក្ខជននោះត្រូវបានបដិសេធដោយគណៈកម្មការឃុំ សង្កាត់រៀបចំការបោះឆ្នោត សាមីគណបក្សនយោបាយ ឬតំណាងមានសិទ្ធិប្តឹងតវ៉ាជាលាយលក្ខណ៍ទៅគណៈកម្មការខេត្ត ក្រុងរៀបចំការបោះឆ្នោតក្នុងរយៈពេលយ៉ាងយូរ ៥ (ប្រាំ) ថ្ងៃ បន្ទាប់ពីបានទទួលទម្រង់បែបបទ បដិសេធ ។

មាត្រា ១០៩ .-

គណៈកម្មការខេត្ត ក្រុងរៀបចំការបោះឆ្នោតត្រូវបើកសវនាការជាសាធារណៈ ក្នុងរយៈពេលយ៉ាងយូរ បី (៣) ថ្ងៃ ក្រោយពីបានទទួលទម្រង់បែបបទប្តឹងតវ៉ា ។

គណៈកម្មការខេត្ត ក្រុងរៀបចំការបោះឆ្នោតត្រូវបិទផ្សាយជាសាធារណៈ នៅទីស្នាក់ការរបស់ខ្លួននូវកាលបរិច្ឆេទ ពេលវេលានិងទីកន្លែងដែលត្រូវបើកសវនាការនោះ ។

មាត្រា ១១០ .-

ក្នុងករណីគណៈកម្មការខេត្ត ក្រុងរៀបចំការបោះឆ្នោតយល់ព្រមលើការប្តឹងតវ៉ា គណៈកម្មការខេត្ត ក្រុងរៀបចំការបោះឆ្នោតត្រូវចាយល់ព្រម និងចុះហត្ថលេខាលើទម្រង់បែបបទប្តឹងតវ៉ាជូនដល់អ្នកប្តឹងតវ៉ាមួយច្បាប់ និងចម្លងជូនគណៈកម្មការឃុំ សង្កាត់រៀបចំការបោះឆ្នោតពាក់ព័ន្ធមួយច្បាប់ ។

គណៈកម្មការឃុំ សង្កាត់រៀបចំការបោះឆ្នោតត្រូវផ្តល់ការយល់ព្រមលើពាក្យសុំចុះបញ្ជីបេក្ខជន នៃគណបក្សនយោបាយនោះ និងត្រូវចុះបញ្ជីបេក្ខជននោះ ហើយចេញលិខិតបញ្ជាក់ការចុះបញ្ជី បេក្ខជនជូនគណបក្សនយោបាយសាមី ។

មាត្រា ១១១ .-

ក្នុងករណីគណៈកម្មការខេត្ត ក្រុងរៀបចំការបោះឆ្នោតបដិសេធលើបណ្តឹងតវ៉ា គណៈកម្មការ ខេត្ត ក្រុងរៀបចំការបោះឆ្នោតត្រូវ ៖

- បំពេញទម្រង់បែបបទបដិសេធតាមការកំណត់ ដោយបញ្ជាក់ពីមូលហេតុនៃការបដិសេធចុះ ហត្ថលេខា និងកាលបរិច្ឆេទ
- ផ្តល់ទម្រង់បែបបទបដិសេធដែលបំពេញរួចដល់គណបក្សនយោបាយសាមីមួយច្បាប់ និង ចម្លងជូនគណៈកម្មការឃុំ សង្កាត់រៀបចំការបោះឆ្នោតពាក់ព័ន្ធមួយច្បាប់ ៖
- ប្រគល់ទម្រង់បែបបទដល់គណបក្សនយោបាយដែលដាក់ស្នើបញ្ជីបេក្ខជនសម្រាប់ប្តឹងតវ៉ាទៅ គណៈកម្មាធិការជាតិរៀបចំការបោះឆ្នោត
- ធ្វើទម្រង់បែបបទបដិសេធដែលបំពេញរួចមួយច្បាប់ ជូនគណៈកម្មាធិការជាតិរៀបចំការបោះ ឆ្នោតដើម្បីជ្រាប និងរក្សាទុកជាឯកសារមួយច្បាប់ ។

មាត្រា ១១២ .-

គណបក្សនយោបាយដែលបានដាក់ស្នើបញ្ជីបេក្ខជន ហើយបញ្ជីបេក្ខជននោះត្រូវបានបដិសេធដោយគណៈកម្មការខេត្ត ក្រុងរៀបចំការបោះឆ្នោត សាមីគណបក្សនយោបាយ ឬតំណាងមានសិទ្ធិប្តឹង តវ៉ាជាលាយលក្ខណ៍ទៅគណៈកម្មាធិការជាតិរៀបចំការបោះឆ្នោតក្នុងរយៈពេលយ៉ាងយូរ៥ (ប្រាំ) ថ្ងៃ បន្ទាប់ពីបានទទួលទម្រង់បែបបទបដិសេធនេះ ។

មាត្រា ១១៣ .-

គណៈកម្មាធិការជាតិរៀបចំការបោះឆ្នោតត្រូវបើកសវនាការជាសាធារណៈ ក្នុងរយៈពេលយ៉ាងយូរ ៣ (បី) ថ្ងៃ ក្រោយពីបានទទួលទម្រង់បែបបទប្តឹងតវ៉ា ។

គណៈកម្មាធិការជាតិរៀបចំការបោះឆ្នោតត្រូវផ្សព្វផ្សាយជាសាធារណៈ នៅទីស្នាក់ការរបស់ខ្លួន នូវកាលបរិច្ឆេទ ពេលវេលា និងទីកន្លែងដែលត្រូវបើកសវនាការនេះ ។

សេចក្តីសម្រេចរបស់គណៈកម្មាធិការជាតិរៀបចំការបោះឆ្នោតជាសេចក្តីសម្រេចចុងក្រោយ ។

មាត្រា ១១៤ .-

ក្នុងករណីគណៈកម្មាធិការជាតិរៀបចំការបោះឆ្នោតយល់ព្រមលើការប្តឹងតវ៉ា គណៈកម្មាធិការត្រូវចាយលំប្រមាណ ចុះហត្ថលេខាលើទម្រង់បែបបទប្តឹងតវ៉ាជូនអ្នកប្តឹងតវ៉ាមួយច្បាប់ជូនគណៈកម្មការខេត្តក្រុង រៀបចំការបោះឆ្នោតពាក់ព័ន្ធមួយច្បាប់ ជូនគណៈកម្មការឃុំ សង្កាត់រៀបចំការបោះឆ្នោតពាក់ព័ន្ធមួយ ច្បាប់ និងទុកជាឯកសារមួយច្បាប់ ។

គណៈកម្មការឃុំ សង្កាត់រៀបចំការបោះឆ្នោតត្រូវផ្តល់ការយល់ព្រម លើពាក្យសុំចុះបញ្ជីបេក្ខជននិងត្រូវចុះបញ្ជីបេក្ខជនគណបក្សនយោបាយនោះ ហើយចេញលិខិតបញ្ជាក់ការចុះបញ្ជីបេក្ខជនជូនដល់គណបក្សនយោបាយសាមី ។

មាត្រា ១១៥ .-

ក្នុងករណីគណៈកម្មាធិការជាតិរៀបចំការបោះឆ្នោតបដិសេធបណ្តឹងតវ៉ា គណៈកម្មាធិការជាតិរៀបចំការបោះឆ្នោតត្រូវ ៖

- បំពេញទម្រង់បែបបទបដិសេធចុះហត្ថលេខានិងកាលបរិច្ឆេទ
- ផ្តល់ទម្រង់បែបបទដែលបំពេញរួច ដល់គណបក្សនយោបាយសាមី ឬតំណាងមួយច្បាប់ ដល់គណៈកម្មការខេត្ត ក្រុងរៀបចំការបោះឆ្នោតពាក់ព័ន្ធមួយច្បាប់ ដល់គណៈកម្មការឃុំ សង្កាត់រៀបចំការបោះឆ្នោតពាក់ព័ន្ធមួយច្បាប់ និងរក្សាទុកជាឯកសារមួយច្បាប់
- ផ្តល់ដំណឹងដល់គណបក្សនយោបាយដែលដាក់ពាក្យប្តឹងតវ៉ា ឬតំណាងថា សេចក្តីសម្រេចរបស់គណៈកម្មាធិការជាតិរៀបចំការបោះឆ្នោតជាសេចក្តីសម្រេចចុងក្រោយ ។

មាត្រា ១១៦ .-

បន្ទាប់ពីបញ្ចប់រយៈពេលចុះបញ្ជីបេក្ខជន នៃគណបក្សនយោបាយ ហើយការប្តឹងតវ៉ាទាំងអស់ត្រូវបានដោះស្រាយរួចរាល់ គណៈកម្មាធិការជាតិរៀបចំការបោះឆ្នោតត្រូវចាត់អោយគណៈកម្មការឃុំ សង្កាត់រៀបចំការបោះឆ្នោតបិទផ្សាយជាសាធារណៈនៅទីស្នាក់ការរបស់ខ្លួន នូវបញ្ជីបេក្ខជនដំបូងរយៈពេលយ៉ាងយូរ ៣ (បី) ថ្ងៃ ។

មាត្រា ១១៧ .-

ប្រជាពលរដ្ឋដែលមានសិទ្ធិបោះឆ្នោតក្នុងឃុំ សង្កាត់នោះ មានសិទ្ធិប្តឹងជំទាស់ជាលាយលក្ខណ៍អក្សរទៅគណៈកម្មាធិការជាតិរៀបចំការបោះឆ្នោត អំពីបញ្ជីបេក្ខជនដំបូងដូចមានចែងក្នុងមាត្រា ១១៦ នៃច្បាប់នេះ ក្នុងរយៈពេលយ៉ាងយូរ ៣ (បី) ថ្ងៃ បន្ទាប់ពីថ្ងៃបិទផ្សាយជាសាធារណៈ ។

មាត្រា ១១៨ .-

បណ្តឹងជំទាស់ត្រូវចោទប្រកាន់ទៅលើបញ្ជីបេក្ខជន នៃគណបក្សនយោបាយណាមួយដែល បំពេញមិនបាន តាមលក្ខខណ្ឌដូចមានចែងក្នុងមាត្រា ៩៤ ៩៥ ៩៦ ៩៨ ៩៩ ១០០ និងមាត្រា ១០១ នៃច្បាប់នេះ ។

បណ្តឹងជំទាស់ត្រូវបង្ហាញអំពីបញ្ជីបេក្ខជន នៃគណបក្សនយោបាយជាក់លាក់ណាមួយដោយ បញ្ជាក់ពីចំណុចខ្វះខាតជាក់ស្តែងរបស់បញ្ជីបេក្ខជននោះ និងហេតុផលដែលស្នើសុំអោយច្រានចោល ការចុះបញ្ជីបេក្ខជននោះ ។

មាត្រា ១១៩ .-

គណៈកម្មាធិការជាតិរៀបចំការបោះឆ្នោតត្រូវបើកសវនាការជាសាធារណៈ ក្នុងរយៈពេលយ៉ាង យូរ ៣ (បី) ថ្ងៃ ក្រោយពីបានទទួលបណ្តឹងជំទាស់ ។

គណៈកម្មាធិការជាតិរៀបចំការបោះឆ្នោតត្រូវផ្តល់ព័ត៌មាន ដល់គណបក្សនយោបាយដែលបាន ដាក់ស្នើបញ្ជីបេក្ខជនមានការប្តឹងជំទាស់ ផ្តល់ព័ត៌មានដល់អ្នកប្តឹងជំទាស់ និងផ្សព្វផ្សាយជាសាធារណៈ អំពីកាលបរិច្ឆេទ ពេលវេលានិងទីកន្លែងដែលត្រូវបើកសវនាការនោះ ។

មាត្រា ១២០ .-

ក្នុងករណីគណៈកម្មាធិការជាតិរៀបចំការបោះឆ្នោតយល់ព្រម ឬបដិសេធបណ្តឹងជំទាស់ណា មួយ គណៈកម្មាធិការជាតិរៀបចំការបោះឆ្នោតត្រូវ ៖

-បំពេញទម្រង់បែបបទតាមការកំណត់ ដោយបញ្ជាក់ពីមូលហេតុនៃការយល់ព្រម ឬបដិសេធ លើបណ្តឹងជំទាស់នោះ រួចហើយចុះហត្ថលេខានិងកាលបរិច្ឆេទលើទម្រង់បែបបទនោះ

-ផ្តល់ទម្រង់បែបបទដែលបានបំពេញរួចដល់អ្នកប្តឹងជំទាស់មួយច្បាប់ ដល់គណបក្ស នយោបាយដែលបានដាក់ស្នើបញ្ជីបេក្ខជនហើយមានការប្តឹងជំទាស់មួយច្បាប់ ដល់គណៈកម្មការខេត្ត ក្រុងរៀបចំការបោះឆ្នោតពាក់ព័ន្ធមួយច្បាប់ ដល់គណៈកម្មការឃុំ សង្កាត់រៀបចំការបោះឆ្នោតពាក់ព័ន្ធ មួយច្បាប់ និងរក្សាទុកជាឯកសារមួយច្បាប់

-ផ្តល់ដំណឹងដល់អ្នកប្តឹងជំទាស់និងសាមីគណបក្សនយោបាយនៃបញ្ជីបេក្ខជននោះថា សេចក្តី សម្រេចរបស់គណៈកម្មាធិការជាតិរៀបចំការបោះឆ្នោតជាសេចក្តីសម្រេចចុងក្រោយ ។

មាត្រា ១២១ .-

ក្នុងករណីបណ្តឹងជំទាស់ត្រូវបានយល់ព្រម គណៈកម្មការឃុំ សង្កាត់រៀបចំការបោះឆ្នោតត្រូវ បដិសេធការចុះបញ្ជីបេក្ខជននៃគណបក្សនយោបាយដែលមានការប្តឹងជំទាស់នោះ រួចហើយលុបបញ្ជី បេក្ខជននោះចេញ ព្រមទាំងដកហូតនិងបដិសេធលិខិតបញ្ជាក់ការចុះបញ្ជីបេក្ខជននោះ ។

មាត្រា ១២២ .-

បញ្ជីបេក្ខជនដំបូងនឹងក្លាយទៅជាបញ្ជីបេក្ខជនផ្លូវការប្រសិនបើគ្មានបណ្តឹងជំទាស់មកលើ បញ្ជីនេះ ក្នុងរយៈពេលដូចដែលបានកំណត់ក្នុងមាត្រា ១១៧ នៃច្បាប់នេះ ឬការប្តឹងជំទាស់ត្រូវបាន ដោះស្រាយស្របតាមលក្ខខណ្ឌ ដូចមានចែងក្នុងមាត្រា ១១៩ ១២០ និងមាត្រា ១២១ នៃច្បាប់នេះ ។

មាត្រា ១២៣ .-

ផ្អែកលើបញ្ជីបេក្ខជនផ្លូវការដូចមានចែងក្នុងមាត្រា ១២២ នៃច្បាប់នេះ គណៈកម្មការឃុំ សង្កាត់រៀបចំការបោះឆ្នោតត្រូវធ្វើការចាប់ឆ្នោត ដើម្បីកំណត់លំដាប់លេខរៀងបញ្ជីបេក្ខជនដែលត្រូវ ដាក់លើសន្លឹកឆ្នោត និងធ្វើសេចក្តីរាយការណ៍អំពីលទ្ធផលនៃការចាប់ឆ្នោតនេះទៅ គណៈកម្មាធិការ ជាតិរៀបចំការបោះឆ្នោត តាមរយៈគណៈកម្មការខេត្ត ក្រុងរៀបចំការបោះឆ្នោត ។
ប្រសិនបើការចាប់ឆ្នោតត្រូវកំណត់ដោយបទបញ្ជា និងនីតិវិធីរបស់គណៈកម្មាធិការជាតិរៀបចំ ការបោះឆ្នោត ។

មាត្រា ១២៤ .-

គណៈកម្មការឃុំ សង្កាត់រៀបចំការបោះឆ្នោតត្រូវបិទផ្សាយជាសាធារណៈ នៅទីស្នាក់ការរបស់ ខ្លួននូវបញ្ជីបេក្ខជនផ្លូវការ និងឈ្មោះបេក្ខជនក្នុងបញ្ជីនីមួយៗ ក្នុងរយៈពេលយ៉ាងយូរ ៧ (ប្រាំពីរ) ថ្ងៃ ។

បញ្ជីបេក្ខជនផ្លូវការ ឈ្មោះនិងលំដាប់ឈ្មោះបេក្ខជននៅក្នុងបញ្ជីមិនអាចកែប្រែបានឡើយ ។

មាត្រា ១២៥ .-

គណបក្សនយោបាយ និងបេក្ខជននៅក្នុងបញ្ជីបេក្ខជននៃគណបក្សនយោបាយនីមួយៗដែល បានចុះបញ្ជីជាផ្លូវការ ត្រូវគោរពក្រមសីលធម៌ដែលកំណត់ដោយគណៈកម្មាធិការជាតិរៀបចំការបោះ ឆ្នោត ។

ជំពូកទី ៨

ការឃោសនាបោះឆ្នោត

មាត្រា ១២៦ ..

ការឃោសនាបោះឆ្នោតមានបំណងអោយគណបក្សនយោបាយដែលបានអនុញ្ញាតអោយ
ចុះបញ្ជីបេក្ខជន និងបេក្ខជនធ្វើការផ្សព្វផ្សាយអំពីគោលនយោបាយ និងកម្មវិធីនយោបាយរបស់ខ្លួនក្នុង
ការអភិវឌ្ឍន៍ឃុំ សង្កាត់ ដល់អ្នកបោះឆ្នោត ។

មាត្រា ១២៧ ..

ការឃោសនាបោះឆ្នោតមានរយៈពេល ១៥ (ដប់ប្រាំ) ថ្ងៃ ហើយគ្រប់សកម្មភាពឃោសនា ត្រូវ
បញ្ឈប់ ២៤ (ម្ភៃបួន) ម៉ោងមុនថ្ងៃបោះឆ្នោត ។

មាត្រា ១២៨ ..

ក្នុងសកម្មភាពឃោសនា គណបក្សនយោបាយ ឬបេក្ខជននីមួយៗមិនត្រូវប្រព្រឹត្តអំពើតំរាម
កំហែង បំភិតបំភ័យ ឬប្រព្រឹត្តអំពើហិង្សាមកលើប្រជាពលរដ្ឋ គណបក្សនយោបាយ បេក្ខជន ឬ អ្នកគាំ
ទ្រដទៃទៀត ។

គណបក្សនយោបាយ ឬបេក្ខជនមិនត្រូវព្យួរព្យួងអ្នកគាំទ្រ ឬអ្នកបោះឆ្នោតអោយប្រព្រឹត្តអំពើ
ហិង្សា បំពាន តំរាមកំហែង ប្រព្រឹត្តអំពើហិង្សា ឬការបំភិតបំភ័យមកលើគណបក្សនយោបាយបេក្ខជន
ឬអ្នកបោះឆ្នោតផ្សេងទៀត ។

មាត្រា ១២៩ ..

មន្ត្រីរាជការគ្រប់ថ្នាក់និងគ្រប់ជាន់ថ្នាក់ ក្រសួងស្ថាប័នទាំងអស់របស់រាជរដ្ឋាភិបាលព្រមទាំង
កងយោធពលខេមរភូមិន្ទ និងនគរបាលជាតិ ត្រូវប្រកាន់ជំហរអព្យាក្រឹត្យឥតលម្អៀង ហើយមិនត្រូវ
ប្រើអំណាច ឬឥទ្ធិពល ឬប្រព្រឹត្តសកម្មភាពណាមួយ...លម្អៀងទៅរកការគាំទ្រ ឬប្រកាន់គណបក្ស
នយោបាយ បេក្ខជន ឬអ្នកគាំទ្រណាមួយ ។

មាត្រា ១៣០ ..

អង្គការក្រៅរដ្ឋាភិបាល ឬសមាគមក្នុងស្រុក និងសមាគមឬអង្គការអន្តរជាតិ ដែលបំពេញ
ការងារក្នុងព្រះរាជាណាចក្រកម្ពុជាត្រូវប្រកាន់ជំហរអព្យាក្រឹត្យ ឥតលម្អៀងនៅក្នុង... បោះឆ្នោត
ជ្រើសរើសក្រុមប្រឹក្សាឃុំ សង្កាត់ ។

អង្គការក្រៅរដ្ឋាភិបាល ឬសមាគមក្នុងស្រុក និងសមាគមឬអង្គការអន្តរជាតិនៅក្នុងព្រះរាជាណាចក្រកម្ពុជាមិនត្រូវធ្វើសកម្មភាពណាមួយ ទោះដោយផ្ទាល់ក្តី ឬដោយប្រយោលក្តីដូចខាងក្រោម :

-ផ្តួចផ្តើម ឬចូលរួមនៅក្នុងការឃោសនារបស់គណបក្សនយោបាយ បេក្ខជន ឬអ្នកគាំទ្រណាមួយ

-ចេញសេចក្តីថ្លែងការណ៍ ឬធ្វើសកម្មភាពណាមួយដែលគាំទ្រ ឬបង្ហាញភាពលម្អៀង ឬប្រឆាំងគណបក្សនយោបាយ បេក្ខជន ឬអ្នកគាំទ្រណាមួយ

-ផ្តល់មធ្យោបាយជាសម្ភារៈ ហិរញ្ញវត្ថុ ធនធានមនុស្ស ដើម្បីគាំទ្រគណបក្សនយោបាយ ឬបេក្ខជន ឬអ្នកគាំទ្រណាមួយ ។

មាត្រា ១៣១ .-

ក្នុងពេលឃោសនាបោះឆ្នោតនិងពេលបោះឆ្នោត គណបក្សនយោបាយទាំងអស់ បេក្ខជនទាំងអស់ សមាជិកនៃគណបក្សនយោបាយទាំងអស់ អ្នកគាំទ្រទាំងអស់ ត្រូវគោរពតាមវិធានបទប្បញ្ញត្តិ និងគោលការណ៍ដែលចែងក្នុងច្បាប់ស្តីពីការបោះឆ្នោតជ្រើសរើសក្រុមប្រឹក្សាឃុំ សង្កាត់ និងក្រុមសីលធម៌ គោរពតាមបទបញ្ជានិងនីតិវិធីរបស់គណៈកម្មាធិការជាតិរៀបចំការបោះឆ្នោតគោរពតាមគោលការណ៍សិទ្ធិមនុស្សនិងលទ្ធិប្រជាធិបតេយ្យ សេរី ពហុបក្សដូចមានចែងក្នុងរដ្ឋធម្មនុញ្ញ នៃព្រះរាជាណាចក្រកម្ពុជា ។

មាត្រា ១៣២ .-

កាសែត វិទ្យុនិងទូរទស្សន៍របស់រដ្ឋត្រូវផ្សព្វផ្សាយគ្រប់ព័ត៌មាន ដែលស្នើឡើងដោយគណៈកម្មាធិការជាតិរៀបចំការបោះឆ្នោតដោយឥតគិតថ្លៃ ដើម្បីផ្សព្វផ្សាយអំពីការប្រព្រឹត្តិទៅ នៃការបោះឆ្នោតនិងការចាត់ចែងអប់រំការបោះឆ្នោត ។

មាត្រា ១៣៣ .-

អ្នកគ្រប់គ្រងរោងមហាស្រព មណ្ឌលកីឡា ឧទ្យាន ឬទីធ្លាសាធារណៈ ឬសាលាសាធារណៈត្រូវផ្តល់ទីកន្លែងរបស់ខ្លួនដល់បេក្ខជន ឬគណបក្សដែលមានបញ្ជីបេក្ខជនឈរឈ្មោះបោះឆ្នោតដែលសុំជូលប្រើប្រាស់សម្រាប់ឃោសនា ដោយផ្អែកលើគោលការណ៍ស្មើភាពនិងតាមលំដាប់លំដោយ តាមកាលបរិច្ឆេទនៃការស្នើសុំ ។

គណបក្សនយោបាយ ឬបេក្ខជនដែលមានបំណងជូលរោងមហាស្រព មណ្ឌលកីឡា ឧទ្យាន ឬទីធ្លាសាធារណៈ ឬសាលាសាធារណៈត្រូវដាក់ពាក្យសុំទៅអ្នកគ្រប់គ្រងយ៉ាងហោច ៣ (បី) ថ្ងៃ មុនថ្ងៃ

ប្រជុំយោសនា ហើយត្រូវធ្វើសេចក្តីចម្លងនៃពាក្យសុំនេះមួយច្បាប់ដល់គណៈកម្មការឃុំ សង្កាត់រៀបចំ
ការបោះឆ្នោត ។

អ្នកគ្រប់គ្រងត្រូវឆ្លើយតបទៅនឹងពាក្យស្នើសុំមិនអោយលើសពី ២៤ (ម្ភៃបួន) ម៉ោង ក្រោយ
ពីបានទទួលពាក្យស្នើសុំ ។

មាត្រា ១៣៤ .-

គណបក្សនយោបាយនៃបញ្ជីបេក្ខជនឈរឈ្មោះបោះឆ្នោត ឬបេក្ខជនអាចធ្វើការយោសនានៅ
តាមកន្លែងឯកជនបាន តែត្រូវមានការយល់ព្រមជាមួយម្ចាស់កន្លែងនោះ ហើយត្រូវអោយដំណឹងជា
មុនទៅគណៈកម្មការឃុំ សង្កាត់រៀបចំការបោះឆ្នោត អំពីកាលបរិច្ឆេទនៃការយោសនាបោះឆ្នោត
នោះ ។

មាត្រា ១៣៥ .-

គណបក្សនយោបាយ ឬបេក្ខជន ឬអ្នកគាំទ្រមិនត្រូវជ្រៀតជ្រែក ឬធ្វើអោយរាំងស្ទះដល់សកម្ម
ភាពរបស់គណបក្សនយោបាយ បេក្ខជន ឬអ្នកគាំទ្រផ្សេងទៀត ។

មាត្រា ១៣៦ .-

អាជ្ញាធរគ្រប់លំដាប់ថ្នាក់ត្រូវផ្តល់កិច្ចសហប្រតិបត្តិការ ដើម្បីរក្សាសុវត្ថិភាព សន្តិសុខសណ្តាប់
ធ្នាប់សាធារណៈនិងរបៀបរៀបរយ ក្នុងការយោសនាបោះឆ្នោតរបស់គណបក្សនយោបាយបញ្ជី
បេក្ខជននៃគណបក្សនយោបាយ និងបេក្ខជនក្នុងបញ្ជីបេក្ខជននៃគណបក្សនយោបាយទាំងអស់ដោយ
ស្មើភាព ។

ជំពូកទី ៩

ភ្នាក់ងារនៃគណបក្សនយោបាយនិងអ្នកសង្កេតការណ៍

មាត្រា ១៣៧ .-

ក្នុងការធ្វើបច្ចុប្បន្នភាពបញ្ជីឈ្មោះអ្នកបោះឆ្នោត និងចុះឈ្មោះអ្នកបោះឆ្នោតជ្រើសរើស
ក្រុមប្រឹក្សាឃុំ សង្កាត់ គណបក្សនយោបាយទាំងអស់ដែលបានចុះបញ្ជីត្រឹមត្រូវតាមច្បាប់ស្តីពីគណបក្ស
នយោបាយ ក្នុងរយៈពេលយ៉ាងតិច ៩០ (កៅសិប) ថ្ងៃ មុនថ្ងៃចាប់ផ្តើមធ្វើបច្ចុប្បន្នភាពបញ្ជីឈ្មោះ
អ្នកបោះឆ្នោតនិងចុះឈ្មោះអ្នកបោះឆ្នោត មានសិទ្ធិចាត់តាំងភ្នាក់ងារម្នាក់និងភ្នាក់ងារបម្រុងម្នាក់ហៅ
ថាភ្នាក់ងារនៃគណបក្សនយោបាយ នៅការិយាល័យចុះឈ្មោះអ្នកបោះឆ្នោតនីមួយៗ ។

ភ្នាក់ងារនៃគណបក្សនយោបាយ ត្រូវអនុញ្ញាតអោយចូលទៅក្នុងការិយាល័យចុះឈ្មោះតែ ម្នាក់ប៉ុណ្ណោះ ។

ភ្នាក់ងារបម្រុងនៃគណបក្សនយោបាយ ត្រូវអនុញ្ញាតអោយជំនួសភ្នាក់ងារពេញសិទ្ធិក្នុងករណី ភ្នាក់ងារពេញសិទ្ធិអវត្តមាន ។

មាត្រា ១៣៨ .-

គណបក្សនយោបាយដែលបានចុះបញ្ជីត្រឹមត្រូវតាមច្បាប់ ស្តីពីគណបក្សនយោបាយហើយមាន បំណងបញ្ជូនភ្នាក់ងាររបស់ខ្លួនចូលរួមពិនិត្យមើលដំណើរការធ្វើបច្ចុប្បន្នភាពបញ្ជីឈ្មោះអ្នកបោះឆ្នោត និងចុះឈ្មោះអ្នកបោះឆ្នោតជ្រើសរើសក្រុមប្រឹក្សាឃុំ សង្កាត់ ត្រូវដាក់ពាក្យសុំចុះឈ្មោះភ្នាក់ងាររបស់ ខ្លួនទៅគណៈកម្មការឃុំ សង្កាត់រៀបចំការបោះឆ្នោត ក្នុងរយៈពេលយ៉ាងយូរ ៧ (ប្រាំពីរ) ថ្ងៃ មុនកាល បរិច្ឆេទនៃការចាប់ផ្តើមពិនិត្យបញ្ជីឈ្មោះអ្នកបោះឆ្នោត និងចុះឈ្មោះអ្នកបោះឆ្នោត ដូចមានចែងក្នុង វាក្យខ័ណ្ឌទី ២ មាត្រា ៤៩ នៃច្បាប់នេះ ។

ពាក្យសុំចុះឈ្មោះជាភ្នាក់ងារនៃគណបក្សនយោបាយ ត្រូវភ្ជាប់ជាមួយនូវច្បាប់ចម្លងលិខិត បញ្ជាក់ការចុះបញ្ជីគណបក្សនយោបាយនោះនៅក្រសួងមហាផ្ទៃមួយច្បាប់ បញ្ជីឈ្មោះភ្នាក់ងារដែល ជានីតិជន ដោយបញ្ជាក់នាមត្រកូល នាមខ្លួន ថ្ងៃ ខែ ឆ្នាំកំណើត អាសយដ្ឋាននៃភ្នាក់ងារម្នាក់ៗ ព្រម ទាំងការិយាល័យចុះឈ្មោះអ្នកបោះឆ្នោតដែលភ្នាក់ងារម្នាក់ៗត្រូវបំពេញការងារ ។

មាត្រា ១៣៩ .-

គណៈកម្មការឃុំ សង្កាត់រៀបចំការបោះឆ្នោតត្រូវចុះឈ្មោះ និងផ្តល់ប័ណ្ណសម្គាល់ដល់ ភ្នាក់ងារនៃ គណបក្សនយោបាយណាដែលបំពេញបានត្រឹមត្រូវតាមលក្ខខ័ណ្ឌ ដូចមានចែងក្នុងមាត្រា ១៣៨ នៃ ច្បាប់នេះ ។

ក្នុងករណីភ្នាក់ងារ នៃគណបក្សនយោបាយណាមួយដែលមិនបានបំពេញតាមលក្ខខ័ណ្ឌដូច មានចែងក្នុងមាត្រា ១៣៨ នៃច្បាប់នេះ គណៈកម្មការឃុំ សង្កាត់រៀបចំការបោះឆ្នោតត្រូវបដិសេធ ឈ្មោះរបស់ជននោះជាលាយលក្ខអក្សរទៅគណបក្សនយោបាយសាមី ក្នុងរយៈពេលយ៉ាងយូរ៣ (បី) ថ្ងៃ បន្ទាប់ពីថ្ងៃទទួលពាក្យស្នើសុំ ។

គណបក្សនយោបាយនោះមានសិទ្ធិដាក់ពាក្យស្នើសុំចុះឈ្មោះភ្នាក់ងារជាថ្មីមួយលើកទៀត ជំនួសឈ្មោះភ្នាក់ងារដែលបានបដិសេធមកគណៈកម្មការឃុំ សង្កាត់រៀបចំការបោះឆ្នោតក្នុងរយៈពេល យ៉ាងយូរ ៣ (បី) ថ្ងៃ បន្ទាប់ពីបានទទួលលិខិតជូនដំណឹងជាលាយលក្ខអក្សរអំពីការបដិសេធ ។

មាត្រា ១៤០ ..

គណបក្សនយោបាយដែលមានបញ្ជីបេក្ខជនឈរឈ្មោះបោះឆ្នោតជ្រើសរើសក្រុមប្រឹក្សាឃុំ សង្កាត់ មានសិទ្ធិចាត់តាំងភ្នាក់ងារម្នាក់និងភ្នាក់ងារបម្រុងម្នាក់ ហៅថាភ្នាក់ងារនៃគណបក្ស នយោបាយ នៅតាមការិយាល័យបោះឆ្នោតនិងការិយាល័យរាប់សន្លឹកឆ្នោតនីមួយៗក្នុងឃុំ សង្កាត់ ដែលខ្លួនឈរឈ្មោះបោះឆ្នោត ។

ភ្នាក់ងារនៃគណបក្សនយោបាយនៅតាមការិយាល័យបោះឆ្នោត និងការិយាល័យរាប់សន្លឹក ឆ្នោតមួយ ត្រូវមានឈ្មោះនៅក្នុងបញ្ជីឈ្មោះអ្នកបោះឆ្នោតនៃការិយាល័យបោះឆ្នោតណាមួយក្នុងឃុំ សង្កាត់នោះ ។

ភ្នាក់ងារនៃគណបក្សនយោបាយត្រូវបានអនុញ្ញាតអោយចូលទៅក្នុងការិយាល័យបោះឆ្នោត និងការិយាល័យរាប់សន្លឹកឆ្នោតតែម្នាក់ប៉ុណ្ណោះ ។

ភ្នាក់ងារបម្រុងនៃគណបក្សនយោបាយត្រូវអនុញ្ញាតអោយជំនួសភ្នាក់ងារពេញសិទ្ធិ ក្នុងករណី ភ្នាក់ងារពេញសិទ្ធិអវត្តមាន ។

មាត្រា ១៤១ ..

គណបក្សនយោបាយដែលមានបញ្ជីបេក្ខជនឈរឈ្មោះបោះឆ្នោតជ្រើសរើសក្រុមប្រឹក្សាឃុំ សង្កាត់ត្រូវដាក់ពាក្យសុំចុះឈ្មោះភ្នាក់ងារ និងភ្នាក់ងារបម្រុងរបស់ខ្លួនមកគណៈកម្មការឃុំ សង្កាត់ រៀបចំការបោះឆ្នោត ក្នុងរយៈពេលយ៉ាងយូរ ៧ (ប្រាំពីរ) ថ្ងៃ បន្ទាប់ពីកាលបរិច្ឆេទនៃការបិទផ្សាយ បញ្ជីបេក្ខជន តាមលក្ខខណ្ឌដូចមានចែងក្នុងមាត្រា ១២៤ នៃច្បាប់នេះ ។

ពាក្យសុំចុះឈ្មោះជាភ្នាក់ងារនៃគណបក្សនយោបាយ ត្រូវបញ្ជាក់នាមត្រកូល នាមខ្លួន ថ្ងៃ ខែ ឆ្នាំកំណើត អាសយដ្ឋាននិងលេខប័ណ្ណបោះឆ្នោត ឬវិញ្ញាបនប័ត្រជំនួសប័ណ្ណបោះឆ្នោតរបស់ភ្នាក់ងារ ម្នាក់ៗ និងការិយាល័យបោះឆ្នោតដែលភ្នាក់ងារនោះត្រូវបំពេញការងារ ។

មាត្រា ១៤២ ..

គណៈកម្មការឃុំ សង្កាត់រៀបចំការបោះឆ្នោតត្រូវចុះឈ្មោះ ហើយផ្តល់ប័ណ្ណសម្គាល់ដល់ ភ្នាក់ងារនៃគណបក្សនយោបាយណាដែលមានលក្ខណសម្បត្តិគ្រប់គ្រាន់ដូចមានចែងក្នុងមាត្រា ១៤០ និងមាត្រា ១៤១ នៃច្បាប់នេះ ។

ក្នុងករណីភ្នាក់ងារ និងភ្នាក់ងារបម្រុងណាម្នាក់ដែលបំពេញមិនបានត្រឹមត្រូវតាមលក្ខខណ្ឌដូច មានចែងក្នុងមាត្រា ១៤០ និងមាត្រា ១៤១ នៃច្បាប់នេះ គណៈកម្មការឃុំ សង្កាត់រៀបចំការបោះ

ឆ្នោតត្រូវបដិសេធឈ្មោះរបស់ជននោះជាលាយលក្ខណ៍អក្សរទៅគណបក្សនយោបាយសាមីក្នុងរយៈ
ពេលយ៉ាងយូរ ៣ (បី) ថ្ងៃ ក្រោយពីបានទទួលពាក្យស្នើសុំ ។

គណបក្សនយោបាយមានសិទ្ធិដាក់ពាក្យស្នើសុំចុះឈ្មោះភ្នាក់ងារ និងភ្នាក់ងារបំរុងរបស់ខ្លួនជា
ថ្មីមួយលើកទៀត ជំនួសឈ្មោះភ្នាក់ងារនិងភ្នាក់ងារបំរុងដែលបានបដិសេធ មកគណៈកម្មការឃុំ
សង្កាត់រៀបចំការបោះឆ្នោតក្នុងរយៈពេលយ៉ាងយូរ ៣ (បី) ថ្ងៃ បន្ទាប់ពីបានទទួលលិខិតជូនដំណឹង
ជាលាយលក្ខណ៍អក្សរអំពីការបដិសេធ ។

មាត្រា ១៤៣ .-

គណបក្សនយោបាយដែលគ្មានបញ្ជីបេក្ខជនឈរឈ្មោះបោះឆ្នោតជ្រើសរើសក្រុមប្រឹក្សានៅ ឃុំ
សង្កាត់ណាមួយ នៅក្នុងឃុំ សង្កាត់នោះ គណបក្សនយោបាយនោះមានសិទ្ធិបញ្ជូនសមាជិករបស់ខ្លួន
ជាប្រជាពលរដ្ឋដែលមានសិទ្ធិបោះឆ្នោតជ្រើសរើសក្រុមប្រឹក្សា ឃុំ សង្កាត់ អោយចូលរួមជាអ្នក
សង្កេតការណ៍ក្នុងដំណើរការបោះឆ្នោតនិងដំណើរការរាប់សន្លឹកឆ្នោត ។

មាត្រា ១៤៤ .-

គណបក្សនយោបាយដែលគ្មានបញ្ជីបេក្ខជនឈរឈ្មោះដូចមានចែងក្នុងមាត្រា ១៤៣ នៃ
ច្បាប់នេះ ត្រូវដាក់ពាក្យសុំចុះឈ្មោះអ្នកសង្កេតការណ៍របស់ខ្លួនទៅគណៈកម្មាធិការជាតិរៀបចំការ
បោះឆ្នោត ក្នុងរយៈពេលយ៉ាងយូរ ៧ (ប្រាំពីរ) ថ្ងៃ បន្ទាប់ពីកាលបរិច្ឆេទនៃការបិទផ្សាយបញ្ជីបេក្ខជន
តាមលក្ខខណ្ឌដូចមានចែងក្នុងមាត្រា ១២៤ នៃច្បាប់នេះ ។

ពាក្យសុំចុះឈ្មោះអ្នកសង្កេតការណ៍ នៃគណបក្សនយោបាយដែលគ្មានបញ្ជីបេក្ខជនឈរឈ្មោះ
បោះឆ្នោតជ្រើសរើសក្រុមប្រឹក្សាឃុំ សង្កាត់ ត្រូវបញ្ជាក់នាមត្រកូល នាមខ្លួន អាស័យដ្ឋាន និងលេខ
ប័ណ្ណបោះឆ្នោត ឬវិញ្ញាបនប័ត្រជំនួសប័ណ្ណបោះឆ្នោតរបស់អ្នកសង្កេតការណ៍ម្នាក់ៗ និងការិយាល័យ
បោះឆ្នោត ព្រមទាំងការិយាល័យរាប់សន្លឹកឆ្នោតដែលអ្នកសង្កេតការណ៍នោះត្រូវបំពេញការងារ ។

មាត្រា ១៤៥ .-

គណៈកម្មាធិការជាតិរៀបចំការបោះឆ្នោតត្រូវចុះឈ្មោះ ហើយផ្តល់ប័ណ្ណសម្គាល់ដល់អ្នកសង្កេត
ការណ៍នៃគណបក្សនយោបាយដែលគ្មានបញ្ជីបេក្ខជនឈរឈ្មោះបោះឆ្នោតណាដែលមានលក្ខណសម្បត្តិ
គ្រប់គ្រាន់ដូចមានចែងក្នុងមាត្រា ១៤៣ និង ១៤៤ នៃច្បាប់នេះ ។

ក្នុងករណីអ្នកសង្កេតការណ៍ណាម្នាក់ដែលបំពេញមិនបានត្រឹមត្រូវតាមលក្ខខណ្ឌ ដូចមានចែង
ក្នុងមាត្រា ១៤៣ និង ១៤៤ នៃច្បាប់នេះ គណៈកម្មាធិការជាតិរៀបចំការបោះឆ្នោតត្រូវបដិសេធ

ឈ្មោះរបស់ជននោះជាលាយលក្ខណ៍អក្សរទៅគណបក្សនយោបាយសាមី ក្នុងរយៈពេលយ៉ាងយូរ ៣ (បី) ថ្ងៃ បន្ទាប់ពីបានទទួលពាក្យស្នើសុំ ។

គណបក្សនយោបាយសាមីអាចដាក់ពាក្យស្នើសុំចុះឈ្មោះអ្នកសង្កេតការណ៍របស់ខ្លួនជាថ្មីមួយ លើកទៀតជំនួសឈ្មោះអ្នកសង្កេតការណ៍ដែលបានបដិសេធ ទៅគណៈកម្មាធិការជាតិរៀបចំការបោះឆ្នោត ក្នុងរយៈពេលយ៉ាងយូរ ៣ (បី) ថ្ងៃ បន្ទាប់ពីបានទទួលលិខិតជូនដំណឹងជាលាយលក្ខណ៍អក្សរ អំពីការបដិសេធ ។

មាត្រា ១៤៦ .-

ក្នុងការចូលទៅសង្កេតការណ៍ដំណើរការបោះឆ្នោត និងដំណើរការរាប់សន្លឹកឆ្នោត អ្នកសង្កេតការណ៍នៃគណបក្សនយោបាយដែលគ្មានបញ្ជីបេក្ខជនឈរឈ្មោះបោះឆ្នោត មិនត្រូវធ្វើសកម្មភាពណាមួយដូចមានចែងក្នុងមាត្រា ១៥៨ នៃច្បាប់នេះ ។

មាត្រា ១៤៧ .-

សមាគម និងអង្គការក្រៅរដ្ឋាភិបាលមានសិទ្ធិចូលរួមក្នុងឋានៈជាអ្នកសង្កេតការណ៍ក្នុងដំណើរការបោះឆ្នោតទាំងមូល ។

មាត្រា ១៤៨ .-

ត្រូវបានបង្កើតអោយមានគណៈកម្មាធិការមួយឈ្មោះថា គណៈកម្មាធិការសម្របសម្រួលនៃសមាគម និងអង្គការក្រៅរដ្ឋាភិបាល សម្រាប់សង្កេតការណ៍បោះឆ្នោតក្នុងរយៈពេលយ៉ាងតិច ៣០ (សាមសិប) ថ្ងៃ មុនកាលបរិច្ឆេទនៃការចាប់ផ្តើមពិនិត្យបញ្ជីឈ្មោះអ្នកបោះឆ្នោត និងចុះឈ្មោះអ្នកបោះឆ្នោត ដើម្បីសម្របសម្រួលជាមួយគណៈកម្មាធិការជាតិរៀបចំការបោះឆ្នោត ក្នុងការរៀបចំអ្នកសង្កេតការណ៍នៃសមាគម និងអង្គការក្រៅរដ្ឋាភិបាលចូលរួមសង្កេតការណ៍ក្នុងដំណើរការធ្វើបច្ចុប្បន្នភាពបញ្ជីឈ្មោះអ្នកបោះឆ្នោត និងចុះឈ្មោះអ្នកបោះឆ្នោត ដំណើរការបោះឆ្នោតនិងដំណើរការរាប់សន្លឹកឆ្នោត ។

គណៈកម្មាធិការសម្របសម្រួលនៃសមាគម និងអង្គការក្រៅរដ្ឋាភិបាលត្រូវបញ្ចូល អាណត្តិការងាររបស់ខ្លួន បន្ទាប់ពីប្រកាសលទ្ធផលជាផ្លូវការនៃការបោះឆ្នោតជ្រើសរើសក្រុមប្រឹក្សាឃុំ សង្កាត់តាមអាណត្តិនីមួយៗ ។

មាត្រា ១៤៩ ..

គណៈកម្មាធិការសម្របសម្រួលនៃសមាគម និងអង្គការក្រៅរដ្ឋាភិបាលសម្រាប់សង្កេតការណ៍ បោះឆ្នោតរួមមាន ប្រធាន ១ (មួយ) រូប អនុប្រធាន ២ (ពីរ) រូបនិងសមាជិក ៤ (បួន) រូប ។

ប្រធាន អនុប្រធាន សមាជិករបស់គណៈកម្មាធិការសម្របសម្រួលនៃសមាគមនិងអង្គការ ក្រៅរដ្ឋាភិបាលសម្រាប់សង្កេតការណ៍បោះឆ្នោត ត្រូវរៀបចំឡើងដោយការបោះឆ្នោតស្របតាមនីតិវិធី ដែលកំណត់ដោយគណៈកម្មាធិការជាតិរៀបចំការបោះឆ្នោត ។

មាត្រា ១៥០ ..

សមាគម និងអង្គការក្រៅរដ្ឋាភិបាលដែលមានបំណងធ្វើជាសមាជិកក្នុងគណៈកម្មាធិការ សម្របសម្រួលនៃសមាគម និងអង្គការក្រៅរដ្ឋាភិបាលសម្រាប់សង្កេតការណ៍បោះឆ្នោត ត្រូវមាន លក្ខណសម្បត្តិដូចខាងក្រោម ៖

- បានចុះបញ្ជីជាផ្លូវការនៅក្រសួងមហាផ្ទៃយ៉ាងហោចណាស់ ៩ (ប្រាំបួន) ខែ មុនកាល បរិច្ឆេទនៃការបោះឆ្នោតជ្រើសរើសក្រុមប្រឹក្សាឃុំ សង្កាត់
- មានលក្ខន្តិកៈ ឬឯកសារប្រហាក់ប្រហែលគ្នាដែលបញ្ជាក់ពីគោលបំណង ឬទិសដៅក្នុងការ លើកកម្ពស់ការពារអភិបាលកិច្ច ប្រជាធិបតេយ្យ ឬការបោះឆ្នោត ឬសិទ្ធិមនុស្ស ឬច្បាប់ ឬយុត្តិធម៌ សង្គម ។

មាត្រា ១៥១ ..

សមាគមនិងអង្គការក្រៅរដ្ឋាភិបាលដែលមានលក្ខណសម្បត្តិគ្រប់គ្រាន់ដូចមានចែងក្នុង មាត្រា ១៥០ នៃច្បាប់នេះ ហើយមានបំណងធ្វើសមាជិកនៅក្នុងគណៈកម្មាធិការសម្របសម្រួល នៃសមាគម និងអង្គការក្រៅរដ្ឋាភិបាលសម្រាប់សង្កេតការណ៍បោះឆ្នោត ត្រូវដាក់ពាក្យសុំជាលាយលក្ខណ៍ ទៅគណៈកម្មាធិការជាតិរៀបចំការបោះឆ្នោត តាមទម្រង់បែបបទដែលកំណត់ដោយបទបញ្ជា និង នីតិវិធីរបស់គណៈកម្មាធិការជាតិរៀបចំការបោះឆ្នោត ។

មាត្រា ១៥២ ..

គណៈកម្មាធិការសម្របសម្រួលនៃសមាគម និងអង្គការក្រៅរដ្ឋាភិបាលសម្រាប់សង្កេតការណ៍ បោះឆ្នោតមានភារកិច្ច ៖

- សហការជាមួយសមាគមនិងអង្គការក្រៅរដ្ឋាភិបាលនានា ក្នុងការរៀបចំអ្នកសង្កេតការណ៍ នៃសមាគមនិងអង្គការក្រៅរដ្ឋាភិបាល ដើម្បីចូលរួមសង្កេតការណ៍ក្នុងដំណើរការធ្វើបច្ចុប្បន្នភាពបញ្ជី

ឈ្មោះអ្នកបោះឆ្នោត ចុះឈ្មោះអ្នកបោះឆ្នោត ដំណើរការបោះឆ្នោតនិងដំណើរការរាប់សន្លឹកឆ្នោត តាម
ការណែនាំរបស់គណៈកម្មាធិការជាតិរៀបចំការបោះឆ្នោត

-បើកហ្វីនដល់អ្នកសង្កេតការណ៍នៃសមាគម និងអង្គការក្រៅរដ្ឋាភិបាលអំពីច្បាប់ និងនីតិ
វិធីទាក់ទងដល់ការបោះឆ្នោត

-ស្វែងរកធនធានហិរញ្ញវត្ថុ សម្ភារៈ ដើម្បីធានាអោយមានមធ្យោបាយគ្រប់គ្រាន់សម្រាប់
បំពេញដំណើរការសង្កេតការណ៍បោះឆ្នោត

-សហការជួយដល់គណៈកម្មាធិការជាតិរៀបចំការបោះឆ្នោត ធ្វើការអប់រំដល់អ្នកបោះឆ្នោត
អំពីគោលបំណងនៃការបោះឆ្នោត និងនីតិវិធីនានាទាក់ទងដល់ដំណើរការបោះឆ្នោតទាំងមូល

-សហការជួយដល់គណៈកម្មាធិការជាតិរៀបចំការបោះឆ្នោតក្នុងការស្វែងរកជំនួយឧបត្ថម្ភ
ជាមធ្យោបាយ សម្ភារៈ ថវិកា សម្រាប់បំពេញការបោះឆ្នោត ។

មធ្យោបាយ ថវិកាដើម្បីសកម្មភាពរបស់គណៈកម្មាធិការសម្របសម្រួលនៃសមាគម និងអង្គ
ការក្រៅរដ្ឋាភិបាលសម្រាប់សង្កេតការណ៍បោះឆ្នោតមិនមែនជាបន្ទុកនៃថវិកាដូចឡើយ ។

មាត្រា ១៥៣ .-

គណៈកម្មាធិការជាតិរៀបចំការបោះឆ្នោតសម្របសម្រួលប្រសិទ្ធភាពសមាជិកណាម្នាក់ពីគណៈកម្មាធិការ
សម្របសម្រួលនៃសមាគម និងអង្គការក្រៅរដ្ឋាភិបាលសម្រាប់សង្កេតការណ៍បោះឆ្នោតក្នុងករណី
ដែលសមាជិកនោះរំលោភបំពានទៅលើច្បាប់នេះ ឬបទបញ្ជានិងនីតិវិធីរបស់គណៈកម្មាធិការជាតិ
រៀបចំការបោះឆ្នោត ។

មាត្រា ១៥៤ .-

បន្ទាប់ពីបានពិគ្រោះយោបល់ជាមួយគណៈកម្មាធិការសម្របសម្រួល នៃសមាគម និងអង្គការ
ក្រៅរដ្ឋាភិបាលសម្រាប់សង្កេតការណ៍បោះឆ្នោត គណៈកម្មាធិការជាតិរៀបចំការបោះឆ្នោតត្រូវកំណត់
តាមបទបញ្ជានិងនីតិវិធីដូច្នេះ ៖

-ចំនួនអ្នកសង្កេតការណ៍នៃសមាគម និងអង្គការក្រៅរដ្ឋាភិបាលសម្រាប់ការិយាល័យចុះ
ឈ្មោះអ្នកបោះឆ្នោត ការិយាល័យបោះឆ្នោត និងការិយាល័យរាប់សន្លឹកឆ្នោតនីមួយៗ

-លក្ខណសម្បត្តិរបស់អ្នកសង្កេតការណ៍នៃសមាគម និងអង្គការក្រៅរដ្ឋាភិបាល ។

មាត្រា ១៥៥ .-

គណៈកម្មាធិការសម្របសម្រួលនៃសមាគម និងអង្គការក្រៅរដ្ឋាភិបាលសម្រាប់សង្កេតការណ៍ បោះឆ្នោត ត្រូវរៀបចំបញ្ជីសុំចុះឈ្មោះអ្នកសង្កេតការណ៍នៃសមាគមនិងអង្គការក្រៅរដ្ឋាភិបាល ទៅគណៈកម្មាធិការជាតិរៀបចំការបោះឆ្នោត ទៅតាមពេលវេលានិងនីតិវិធីដែលកំណត់ដោយបទបញ្ជារបស់គណៈកម្មាធិការជាតិរៀបចំការបោះឆ្នោត ។

មាត្រា ១៥៦ .-

គណៈកម្មាធិការជាតិរៀបចំការបោះឆ្នោតត្រូវចុះឈ្មោះ និងផ្តល់ប័ណ្ណសម្គាល់អោយអ្នកសង្កេតការណ៍ណាដែលមានលក្ខណសម្បត្តិត្រឹមត្រូវតាមការកំណត់ ដូចមានចែងក្នុងបទបញ្ជា និងនីតិវិធីរបស់គណៈកម្មាធិការជាតិរៀបចំការបោះឆ្នោត ។

ក្នុងករណីអ្នកសង្កេតការណ៍ណាម្នាក់ដែលគ្មានលក្ខណសម្បត្តិគ្រប់គ្រាន់ គណៈកម្មាធិការជាតិរៀបចំការបោះឆ្នោតត្រូវបដិសេធឈ្មោះរបស់ជននោះជាលាយលក្ខណ៍អក្សរ អោយទៅគណៈកម្មាធិការសម្របសម្រួលនៃសមាគម និងអង្គការក្រៅរដ្ឋាភិបាលសម្រាប់សង្កេតការណ៍បោះឆ្នោតក្នុងរយៈពេលយ៉ាងយូរ ៥ (ប្រាំ) ថ្ងៃ បន្ទាប់ពីថ្ងៃបានទទួលពាក្យស្នើសុំ ។

គណៈកម្មាធិការសម្របសម្រួលនៃសមាគម និងអង្គការក្រៅរដ្ឋាភិបាលសម្រាប់សង្កេតការណ៍បោះឆ្នោត មានសិទ្ធិដាក់ពាក្យសុំចុះឈ្មោះអ្នកសង្កេតការណ៍នៃសមាគមនិងអង្គការក្រៅរដ្ឋាភិបាលជាថ្មីមួយលើកទៀត ជំនួសឈ្មោះអ្នកសង្កេតការណ៍ដែលបានបដិសេធ អោយ គណៈកម្មាធិការជាតិរៀបចំការបោះឆ្នោត ក្នុងរយៈពេលយ៉ាងយូរ ៣ (បី) ថ្ងៃ បន្ទាប់ពីបានទទួលលិខិតជូនដំណឹងជាលាយលក្ខណ៍អក្សរអំពីការបដិសេធ ។

មាត្រា ១៥៧ .-

ភ្នាក់ងារនៃគណបក្សនយោបាយនីមួយៗមានសិទ្ធិមានវត្តមាន នៅតាមការិយាល័យចុះឈ្មោះអ្នកបោះឆ្នោត ឬការិយាល័យបោះឆ្នោត ឬការិយាល័យរាប់សន្លឹកឆ្នោតដែលខ្លួនបានទទួលការអនុញ្ញាតពីគណៈកម្មការឃុំ សង្កាត់រៀបចំការបោះឆ្នោត ។

ភ្នាក់ងារនៃគណបក្សនយោបាយមានសិទ្ធិប្តឹងជំទាស់រាល់ការរំលោភទៅលើច្បាប់នេះ ឬលើបទបញ្ជា និងនីតិវិធីដែលភ្នាក់ងារនោះបានឃើញផ្ទាល់ ។

ការជំទាស់ត្រូវធ្វើឡើងទៅប្រធានការិយាល័យចុះឈ្មោះអ្នកបោះឆ្នោត ប្រធានការិយាល័យបោះឆ្នោត ឬប្រធានការិយាល័យរាប់សន្លឹកឆ្នោត នៅពេលមានការរំលោភ ឬបន្ទាប់ពីមានការរំលោភ ។

ការជំទាស់ត្រូវធ្វើទៅតាមទម្រង់បែបបទដែលកំណត់ដោយគណៈកម្មាធិការជាតិរៀបចំការ
បោះឆ្នោត ។

មាត្រា ១៥៨ ..

ភ្នាក់ងារនៃគណបក្សនយោបាយមិនត្រូវ ៖

-ផ្តល់ការណែនាំ ឬស្តីបន្ទោសដល់មន្ត្រីចុះឈ្មោះបោះឆ្នោត មន្ត្រីបោះឆ្នោតនិងមន្ត្រីរាប់សន្លឹក
ឆ្នោត

-វិនាស ឬជ្រៀតជ្រែកដំណើរការធ្វើបច្ចុប្បន្នភាពបញ្ជីឈ្មោះអ្នកបោះឆ្នោត ការចុះឈ្មោះអ្នក
បោះឆ្នោត ដំណើរការបោះឆ្នោត និងដំណើរការរាប់សន្លឹកឆ្នោត

-លើកការប្តឹងជំទាស់ ឬដាក់ពាក្យបណ្តឹងជំទាស់ទៅជនណាម្នាក់ក្រៅពីប្រធានការិយាល័យ
ចុះឈ្មោះអ្នកបោះឆ្នោត ប្រធានការិយាល័យបោះឆ្នោត ឬប្រធានការិយាល័យរាប់សន្លឹកឆ្នោតបាន
ឡើយ

-រំលោភទៅលើបទប្បញ្ញត្តិទាំងឡាយនៃច្បាប់នេះ ឬបទបញ្ជានិងនីតិវិធីរបស់គណៈកម្មាធិការ
ជាតិរៀបចំការបោះឆ្នោត ។

មាត្រា ១៥៩ ..

អ្នកសង្កេតការណ៍មិនត្រូវ ៖

-ផ្តល់ការណែនាំ ឬស្តីបន្ទោសដល់មន្ត្រីចុះឈ្មោះបោះឆ្នោត ឬមន្ត្រីបោះឆ្នោត ឬមន្ត្រី រាប់សន្លឹក
ឆ្នោត

-វិនាស ឬជ្រៀតជ្រែកដំណើរការធ្វើបច្ចុប្បន្នភាពបញ្ជីឈ្មោះអ្នកបោះឆ្នោត ការចុះឈ្មោះអ្នក
បោះឆ្នោត ដំណើរការបោះឆ្នោតនិងការរាប់សន្លឹកឆ្នោត

-រំលោភទៅលើបទប្បញ្ញត្តិទាំងឡាយ នៃច្បាប់នេះឬបទបញ្ជានិងនីតិវិធីរបស់គណៈកម្មាធិការ
ជាតិរៀបចំការបោះឆ្នោត ។

មាត្រា ១៦០ ..

គណៈកម្មាធិការជាតិរៀបចំការបោះឆ្នោតត្រូវធ្វើការផ្សព្វផ្សាយដល់គណបក្សនយោបាយ
សមាគម និងអង្គការក្រៅរដ្ឋាភិបាលដែលទទួលសង្កេតការណ៍បោះឆ្នោត អំពីការគ្រប់គ្រងនិងការ
ប្រព្រឹត្តិទៅនៃការបោះឆ្នោតជ្រើសរើសក្រុមប្រឹក្សាឃុំ សង្កាត់ បទប្បញ្ញត្តិសំខាន់ៗនៃច្បាប់ ស្តីពីការ
គ្រប់គ្រងរដ្ឋបាលឃុំ សង្កាត់ ព្រមទាំងបទបញ្ជានិងនីតិវិធីរបស់ខ្លួន ។

មាត្រា ១៦១ .-

គណៈកម្មាធិការជាតិរៀបចំការបោះឆ្នោតត្រូវអញ្ជើញតំណាងអង្គការក្រៅរដ្ឋាភិបាល បរទេស តំណាងប្រទេសនានានិងតំណាងអង្គការអន្តរជាតិអោយចូលរួមសង្កេតការណ៍ការបោះឆ្នោត ។

មាត្រា ១៦២ .-

គណៈកម្មាធិការជាតិរៀបចំការបោះឆ្នោតអាចតាក់តែងបទបញ្ជាសម្រាប់ភ្នាក់ងារនៃគណបក្ស នយោបាយ និងអ្នកសង្កេតការណ៍ អនុលោមទៅតាមបទបញ្ញត្តិនៃច្បាប់នេះ ។

ជំពូកទី ១០

ការរៀបចំ ការគ្រប់គ្រងនិងការប្រព្រឹត្តិទៅនៃការបោះឆ្នោត

មាត្រា ១៦៣ .-

ឃុំ សង្កាត់នីមួយៗត្រូវមានសន្លឹកឆ្នោតដោយឡែករបស់ខ្លួន ដែលគណៈកម្មាធិការជាតិ រៀបចំ ការបោះឆ្នោតផ្តល់ជូន ។

មាត្រា ១៦៤ .-

គណៈកម្មាធិការជាតិរៀបចំការបោះឆ្នោតត្រូវធានាបោះពុម្ពសន្លឹកឆ្នោតគ្រប់ចំនួនសម្រាប់ ឃុំ សង្កាត់នីមួយៗនៅលើក្រដាសពណ៌ស ។

មាត្រា ១៦៥ .-

សន្លឹកឆ្នោតនីមួយៗត្រូវមានគល់បញ្ជីសន្លឹកឆ្នោត ។
លេខរៀងតាមលំដាប់តួនៃសន្លឹកឆ្នោតត្រូវបោះនៅលើគល់បញ្ជីសន្លឹកឆ្នោត ។

មាត្រា ១៦៦ .-

សន្លឹកឆ្នោតនីមួយៗ ត្រូវមានសញ្ញាសម្គាល់គណបក្សនយោបាយនិងឈ្មោះ គណបក្ស នយោបាយជាអក្សរពេញនិងអក្សរកាត់ ។
សញ្ញាសម្គាល់គណបក្សនយោបាយ និងឈ្មោះគណបក្សនយោបាយជាអក្សរពេញនិងអក្សរ កាត់ដែលត្រូវដាក់នៅលើសន្លឹកឆ្នោត ត្រូវដាក់តាមលំដាប់លំដោយ ផ្អែកតាមលទ្ធផលនៃការចាប់ឆ្នោត ដូចមានចែងក្នុងមាត្រា ១២៣ នៃច្បាប់នេះ ។

មាត្រា ១៦៧ .-

គណៈកម្មាធិការជាតិរៀបចំការបោះឆ្នោត ត្រូវធានាផ្តល់ហិបឆ្នោតអោយបានគ្រប់ចំនួន សម្រាប់ឃុំ សង្កាត់នីមួយៗ ។
គ្រប់ហិបឆ្នោតទាំងអស់ត្រូវ :
-មានគម្របជាប់មកជាមួយ

-ធានានូវសុវត្ថិភាពដែលមិនអាចហូតយកសន្លឹកឆ្នោតចេញពីក្នុងហិបបាន ប្រសិនបើមិន បើក គម្រប

-មានសោ ឬឧបករណ៍ផ្សេងទៀតសម្រាប់កិបពេលបិទហិបឆ្នោត

-មានផ្ទាំងលេខ ឬសញ្ញាសម្គាល់នៅផ្នែកខាងក្រៅយ៉ាងច្បាស់ដែលមិនអាចដូរ ឬលុបបាន ដោយងាយ ហើយផ្ទាំងលេខ ឬសញ្ញាសម្គាល់នេះ ត្រូវមានតែមួយគត់សម្រាប់ហិបនោះ និងសម្គាល់ បានថា ហិបនោះទាក់ទងទៅនឹងឃុំ សង្កាត់និងការិយាល័យបោះឆ្នោតណាមួយ ។

មាត្រា ១៦៨ .-

គណៈកម្មាធិការជាតិរៀបចំការបោះឆ្នោតត្រូវធានាអោយមានត្រាសម្ងាត់ជាផ្លូវការគ្រប់ចំនួន និងខុសគ្នាសម្រាប់ការិយាល័យបោះឆ្នោតនៃឃុំ សង្កាត់នីមួយៗ ។

ការិយាល័យបោះឆ្នោតមួយត្រូវមានត្រាសម្ងាត់ជាផ្លូវការមួយ សម្រាប់បោះនៅលើផ្នែកខាង ខ្នងនៃសន្លឹកឆ្នោតនីមួយៗ ។

គណៈកម្មាធិការជាតិរៀបចំការបោះឆ្នោតត្រូវតាក់តែងបទបញ្ជា និងនីតិវិធីសម្រាប់ការប្រគល់ ទទួលនិងការប្រគល់ត្រឡប់មកវិញ និងធានាអោយបាននូវភាពសម្ងាត់នៃត្រានេះ ។

មាត្រា ១៦៩ .-

គណៈកម្មការឃុំ សង្កាត់រៀបចំការបោះឆ្នោតត្រូវប្រគល់សម្ភារៈបោះឆ្នោតដែលចាំបាច់សម្រាប់ បំពេញការបោះឆ្នោតទៅអោយការិយាល័យបោះឆ្នោត មិនអោយហួសពី ៣៦ (សាមសិបប្រាំមួយ) ម៉ោងមុនថ្ងៃបោះឆ្នោត ។

ការិយាល័យបោះឆ្នោតត្រូវត្រួតពិនិត្យ និងចុះហត្ថលេខាលើបង្កាន់ដៃទទួលសម្ភារៈបោះឆ្នោត ទាំងអស់ដែលបានប្រគល់អោយ ។

គណៈកម្មាធិការជាតិរៀបចំការបោះឆ្នោតត្រូវតាក់តែងបទបញ្ជាកំណត់អំពីសម្ភារៈបោះឆ្នោត និងនីតិវិធីសម្រាប់ការប្រគល់ ទទួលនិងការប្រគល់ត្រឡប់មកវិញនូវសម្ភារៈបោះឆ្នោត និងធានា អោយបាននូវភាពសម្ងាត់ និងសន្តិសុខនៃសន្លឹកឆ្នោត ។

មាត្រា ១៧០ .-

គណៈកម្មាធិការជាតិរៀបចំការបោះឆ្នោតត្រូវធានាអោយការិយាល័យបោះឆ្នោតនីមួយៗមាន សម្ភារៈឧបករណ៍ចាំបាច់ដូចខាងក្រោម ៖

-តុនិងកៅអីសម្រាប់មន្ត្រីបោះឆ្នោត

- បញ្ជីឈ្មោះអ្នកបោះឆ្នោត
- សន្លឹកឆ្នោតមិនទាន់ប្រើប្រាស់
- ទីកន្លែងជ្រលក់ដៃ
- បន្ទប់តុលសន្លឹកឆ្នោត
- ហិបឆ្នោត
- សម្ភារៈបរិក្ខារចាំបាច់ផ្សេងៗទៀត ។

មាត្រា ១៧១ .-

មុនថ្ងៃបោះឆ្នោត ២៤ (ម្ភៃបួន) ម៉ោង ប្រធានការិយាល័យបោះឆ្នោតត្រូវប្រជុំមន្ត្រីទាំងអស់ ដើម្បីពិនិត្យវត្តមាន និងពិនិត្យទីតាំងការិយាល័យបោះឆ្នោត និងពិនិត្យសម្ភារៈបរិក្ខារបំពេញការ បោះឆ្នោត ។

ក្នុងករណីបើមានមន្ត្រីណាម្នាក់អវត្តមាន មន្ត្រីនោះត្រូវជំនួសដោយមន្ត្រីថ្មីដែលជ្រើសតាំងឡើង ស្របតាមបទប្បញ្ញត្តិដូចមានចែងក្នុងបទបញ្ជានិងនីតិវិធី ។

ប្រធានការិយាល័យបោះឆ្នោតត្រូវចាត់ការ ដើម្បីអោយការិយាល័យបោះឆ្នោតមានសម្ភារៈ បរិក្ខារនិងសង្ហារឹមចាំបាច់សម្រាប់ការបោះឆ្នោត ។

ប្រធានការិយាល័យបោះឆ្នោតត្រូវពិនិត្យស្ថានភាពសន្តិសុខនៅការិយាល័យបោះឆ្នោតហើយ ចាត់វិធានការការពារសន្តិសុខបើចាំបាច់ ។

មាត្រា ១៧២ .-

នៅថ្ងៃបោះឆ្នោត មន្ត្រីការិយាល័យបោះឆ្នោតគ្រប់រូបដែលបានទទួលការតែងតាំងអោយ បំពេញការងារតាមការិយាល័យបោះឆ្នោត ត្រូវមានវត្តមានក្នុងការិយាល័យនៅម៉ោង ៦ : ០០ នាទី ដោយនាំមកជាមួយនូវសម្ភារៈបរិក្ខារបោះឆ្នោតទាំងអស់ ។

ចំពោះភ្នាក់ងារនៃគណបក្សនយោបាយ និងអ្នកសង្កេតការណ៍ត្រូវបានអនុញ្ញាតអោយចូលក្នុង ការិយាល័យបោះឆ្នោតនៅម៉ោង ៦ : ០០ នាទី ។

មាត្រា ១៧៣ .-

នៅចន្លោះពីម៉ោង ៦ : ០០ នាទីដល់ម៉ោង ៦ : ៣០ នាទី នៅថ្ងៃបោះឆ្នោត មន្ត្រីការិយាល័យ បោះឆ្នោតត្រូវរៀបចំកិច្ចការដូចខាងក្រោម :

-ពិនិត្យឡើងវិញនូវហិបឆ្នោតដែលបានផ្តល់អោយ និងពិនិត្យផ្ទៃក្នុង ឬសញ្ញាសម្គាល់ហិបឆ្នោតអោយបានត្រឹមត្រូវ

-បង្ហាញអ្នកនៅក្នុងការិយាល័យបោះឆ្នោតថា ហិបឆ្នោតនីមួយៗពុំមានអ្វីក្នុងនោះឡើយ

-បិទគម្របក្នុងនៃហិបឆ្នោតហើយចាក់សោឃ្លុំ

-បិទផ្ទាំងលេខ ឬសញ្ញាសម្គាល់ជាប់នឹងហិបឆ្នោត ដោយមានបោះត្រារបស់ការិយាល័យបោះឆ្នោតពីលើ

-អនុញ្ញាតអោយភ្នាក់ងារនៃគណបក្សនយោបាយ និងអ្នកសង្កេតការណ៍ពិនិត្យមើលហិបឆ្នោតផ្ទាំងលេខ ឬសញ្ញាសម្គាល់ផ្សេងៗដែលបិទលើហិបឆ្នោត ។

ក្នុងករណីសម្ភារៈ ឧបករណ៍បោះឆ្នោតត្រូវបានប្រគល់អោយការិយាល័យបោះឆ្នោតក្រោយម៉ោង ៦ : ៣០ នាទី ពេលទទួល ប្រធានការិយាល័យបោះឆ្នោតត្រូវអនុវត្តតាមនីតិវិធីខាងលើករណីនេះប្រធានការិយាល័យបោះឆ្នោតអាចព្យួរការបោះឆ្នោត នៅការិយាល័យបោះឆ្នោតនោះជាបណ្តោះអាសន្នសិន រហូតដល់ពេលដែលនីតិវិធីខាងលើបានបំពេញរួចរាល់ ។

បន្ទាប់ពីបានបិទផ្ទាំងលេខ ឬសញ្ញាសម្គាល់លើហិបឆ្នោតរួចហើយ ហិបឆ្នោតទាំងនេះមិនអាចបើកចំហឡើយ លើកលែងតែក្នុងបំណងរាប់សន្លឹកឆ្នោតដូចមានចែងនៅក្នុងច្បាប់នេះ និងមិនអាចយកចេញពីការិយាល័យបោះឆ្នោត លើកលែងតែការដឹកជញ្ជូនទៅកន្លែងរាប់សន្លឹកឆ្នោត ក្នុងករណីដែលច្បាប់ ឬបទបញ្ជាតម្រូវអោយរាប់សន្លឹកឆ្នោតនៅកន្លែងផ្សេង ។

មាត្រា ១៧៤ ..

នៅចន្លោះពីម៉ោង ៦ :៣០នាទីដល់ម៉ោង ៧:០០នាទី ប្រធានការិយាល័យបោះឆ្នោតត្រូវចាត់អោយបើកស្រោមសំបុត្រដែលមានត្រាសម្ងាត់សម្រាប់បោះនៅលើខ្ទងសន្លឹកឆ្នោត រាប់សន្លឹកឆ្នោត និងកត់ត្រាចំនួន ព្រមទាំងលេខរៀងនៅលើតល់បញ្ជីសន្លឹកឆ្នោត តាមបែបបទដែលកំណត់ដោយគណៈកម្មាធិការជាតិរៀបចំការបោះឆ្នោត ។

មាត្រា ១៧៥ ..

ប្រធានការិយាល័យបោះឆ្នោតត្រូវបើកការិយាល័យបោះឆ្នោតនៅម៉ោង ៧ :០០នាទី ។

មាត្រា ១៧៦ ..

អ្នកដែលមានសិទ្ធិចូលទៅក្នុងបរិវេណខាងក្នុង និងក្នុងការិយាល័យបោះឆ្នោតបាន លុះត្រាតែជននោះមានប័ណ្ណបោះឆ្នោត ឬវិញ្ញាបនប័ត្រជំនួសប័ណ្ណបោះឆ្នោតសម្រាប់ការិយាល័យនោះហើយជននោះមិនទាន់បានបោះឆ្នោតនៅឡើយ ។

ផលណាដែលមិនបង្ហាញប័ណ្ណបោះឆ្នោត ឬវិញ្ញាបនប័ត្រជំនួសប័ណ្ណបោះឆ្នោតដែលមានសុពលភាពសម្រាប់ការិយាល័យបោះឆ្នោតរបស់ខ្លួន ជននោះមិនត្រូវអនុញ្ញាតអោយចូលក្នុងការិយាល័យបោះឆ្នោតបានឡើយ ។

អ្នកបោះឆ្នោតម្នាក់ៗត្រូវបានផ្តល់សន្លឹកឆ្នោតអោយក្នុងការិយាល័យបោះឆ្នោត ក្នុងករណីដែលអ្នកបោះឆ្នោតនោះបំពេញបានតាមលក្ខខណ្ឌដូចខាងក្រោម ៖

- មានប័ណ្ណបោះឆ្នោត ឬវិញ្ញាបនប័ត្រជំនួសប័ណ្ណបោះឆ្នោតត្រឹមត្រូវ
- មានឈ្មោះនិងលេខប័ណ្ណបោះឆ្នោត ឬវិញ្ញាបនប័ត្រជំនួសប័ណ្ណបោះឆ្នោតនៅលើបញ្ជីឈ្មោះអ្នកបោះឆ្នោត សម្រាប់ការិយាល័យបោះឆ្នោតនោះ
- មិនទាន់បានបោះឆ្នោតនៅឡើយ ហើយអនុញ្ញាតអោយមន្ត្រីបោះឆ្នោតពិនិត្យមើលម្រាមដៃរបស់បុគ្គលនោះ ។

អ្នកបោះឆ្នោតម្នាក់ៗត្រូវតែស្ថិតនៅលើសន្លឹកឆ្នោតតែម្នាក់ឯង នៅក្នុងបន្ទប់តូសសន្លឹកឆ្នោតដោយឡែក ហើយដាក់សន្លឹកឆ្នោតដែលបានតូសរួចនោះចូលទៅក្នុងបិបឆ្នោតនៅក្នុងការិយាល័យបោះឆ្នោត បន្ទាប់មកត្រូវអនុញ្ញាតអោយមន្ត្រីការិយាល័យបោះឆ្នោតជ្រលក់ទឹកខ្មៅលុបមិនជ្រះទៅតាមនីតិវិធីដែលបានកំណត់ ។

របៀបតូសសន្លឹកឆ្នោត និងដាក់សន្លឹកឆ្នោតចូលក្នុងបិបឆ្នោតត្រូវកំណត់ដោយបទបញ្ជា និងនីតិវិធី គណៈកម្មាធិការជាតិរៀបចំការបោះឆ្នោត ។

គណៈកម្មាធិការជាតិរៀបចំការបោះឆ្នោតត្រូវតាក់តែងបទបញ្ជា ដើម្បីអនុវត្តជាក់ស្តែងនូវមាត្រានេះ និងកំណត់អំពីការគ្រប់គ្រងនីតិវិធីបោះឆ្នោតនៅក្នុងការិយាល័យបោះឆ្នោត ។

មាត្រា ១៧៧ .-

អ្នកបោះឆ្នោតដែលបានធ្វើអោយខូចសន្លឹកឆ្នោតដោយអចេតនា ត្រូវប្រគល់សន្លឹកឆ្នោតនេះអោយមន្ត្រីការិយាល័យបោះឆ្នោត ហើយមន្ត្រីការិយាល័យបោះឆ្នោតត្រូវប្រគល់សន្លឹកឆ្នោតថ្មីមួយជំនួសវិញ ទៅតាមនីតិវិធីដែលកំណត់ដោយគណៈកម្មាធិការជាតិរៀបចំការបោះឆ្នោត ។

មាត្រា ១៧៨ .-

អ្នកបោះឆ្នោតដែលពិការមិនអាចបោះឆ្នោតដោយខ្លួនឯងបាន មានសិទ្ធិជ្រើសរើសអ្នកជំនួយម្នាក់ជានីតិជនទៅជាមួយ ឬមានសិទ្ធិស្នើសុំជំនួយពីប្រធានការិយាល័យបោះឆ្នោត ។

មាត្រា ១៧៩ .-

គណៈកម្មាធិការជាតិរៀបចំការបោះឆ្នោតត្រូវតាក់តែងបទបញ្ជាសម្រាប់ការពារសិទ្ធិដល់អ្នកបោះឆ្នោតដែលពិការរាងកាយ ហើយមិនអាចជ្រលក់ទឹកខ្មៅលុបមិនជ្រុះបាន ។

មាត្រា ១៨០ .-

មិនអនុញ្ញាតអោយជនណាម្នាក់ចូលទៅជ្រៀតជ្រែក ឬជួយអ្នកបោះឆ្នោតក្នុងពេលដែលអ្នកបោះឆ្នោតស្ថិតនៅក្នុងបរិវេណខាងក្នុង ឬក្នុងការិយាល័យបោះឆ្នោតបានឡើយ លើកលែងតែមានការអនុញ្ញាតអនុលោមទៅតាមបទបញ្ញត្តិនៃច្បាប់នេះ ។

មាត្រា ១៨១ .-

មន្ត្រីការិយាល័យបោះឆ្នោត ឬភ្នាក់ងារនៃគណបក្សនយោបាយ មានសិទ្ធិប្តឹងជំទាស់ចំពោះជនណាម្នាក់នៅក្នុងការិយាល័យបោះឆ្នោត ក្នុងករណីដែលជននោះមិនបានបំពេញតាមលក្ខខណ្ឌណាមួយដូចមានចែងក្នុងមាត្រា ១៧៦ នៃច្បាប់នេះ ។

ការប្តឹងជំទាស់ត្រូវធ្វើទៅកាន់ប្រធានការិយាល័យបោះឆ្នោត ។

ក្នុងករណីប្រធានការិយាល័យបោះឆ្នោតពិនិត្យឃើញថា ជននោះមិនបានបំពេញតាមលក្ខខណ្ឌណាមួយដូចមានចែងក្នុងមាត្រា ១៧៦ នៃច្បាប់នេះ ជននោះមិនត្រូវបានអនុញ្ញាតអោយបោះឆ្នោតឡើយ ហើយជននោះត្រូវអមដំណើរដោយមន្ត្រីការិយាល័យបោះឆ្នោតអោយចេញក្រៅពីការិយាល័យបោះឆ្នោតនិងបរិវេណខាងក្នុង ។

ក្នុងករណីប្រធានការិយាល័យបោះឆ្នោតសម្រេចថា ជននោះបានបំពេញលក្ខខណ្ឌតាមបទបញ្ញត្តិដូចមានចែងក្នុងមាត្រា ១៧៦ នៃច្បាប់នេះ ជននោះត្រូវបានអនុញ្ញាតអោយបោះឆ្នោត ។

សេចក្តីសម្រេចរបស់ប្រធានការិយាល័យបោះឆ្នោតជាសេចក្តីសម្រេចចុងក្រោយ ។

គណៈកម្មាធិការជាតិរៀបចំការបោះឆ្នោតត្រូវកំណត់ដោយបទបញ្ជានូវ របៀបវារៈប្តឹងជំទាស់ការដោះស្រាយនិងការកត់ត្រាអំពីករណីខាងលើនេះ ។

ជំពូកទី ១១

ការបិទការបោះឆ្នោត ការរាប់សន្លឹកឆ្នោតនិងការប្រមូល

ប្រគល់ ទទួលសង្គ្រោះបោះឆ្នោត

មាត្រា ១៨២ .-

ប្រធានការិយាល័យបោះឆ្នោតត្រូវប្រកាសបិទការបោះឆ្នោតនៅម៉ោង ១៥ :០

ជនគ្រប់រូបដែលមានបំណងបោះឆ្នោតមិនត្រូវអនុញ្ញាតអោយចូល ទៅក្នុងបរិវេណខាងក្នុង ក្រោយម៉ោង ១៥ : ០០ នាទី បានឡើយ ។

ជនដែលមានសិទ្ធិបោះឆ្នោតក្រោយម៉ោង ១៥ : ០០ នាទី ហើយអាចអនុញ្ញាតអោយបោះ ឆ្នោតគឺជាជនដែលស្ថិតក្នុងការិយាល័យបោះឆ្នោត ឬក្នុងបរិវេណខាងក្នុងនៅម៉ោង ១៥ : ០០ នាទី ។

មាត្រា ១៨៣ ..

បន្ទាប់ពីប្រកាសបិទការបោះឆ្នោត និងក្រោយពីអ្នកបោះឆ្នោតគ្រប់រូបបានបោះឆ្នោតហើយ ភ្លាម នៅចំពោះមុខភ្នាក់ងារនៃគណបក្សនយោបាយ និងអ្នកសង្កេតការណ៍ ប្រធានការិយាល័យបោះ ឆ្នោតត្រូវ :

-បិទប្រឡោះសម្រាប់បោះឆ្នោតគ្រប់ហិបឆ្នោតទាំងអស់ ដោយមានចុះហត្ថលេខារបស់ប្រធាន ការិយាល័យបោះឆ្នោត និងភ្នាក់ងារនៃគណបក្សនយោបាយលើក្រដាសបិទប្រឡោះសម្រាប់បោះឆ្នោត នោះ រួចហើយបិទតម្របខាងក្រៅពីលើនិងចាក់សោ ហើយអនុញ្ញាតអោយភ្នាក់ងារនៃគណបក្ស នយោបាយនិងអ្នកសង្កេតការណ៍ពិនិត្យមើលហិបឆ្នោតទាំងនោះ

-ចុះក្នុងកំណត់ហេតុនូវអ្នកដែលបានមកបោះឆ្នោត

-បំពេញ និងចុះហត្ថលេខាលើទម្រង់បែបបទដោយបង្ហាញពីចំនួនសន្លឹកឆ្នោតបានទទួលដែល បានផ្តល់អោយអ្នកបោះឆ្នោត សន្លឹកឆ្នោតដែលខូច ឬដែលបានដកហូតនៅក្នុងការិយាល័យបោះ ឆ្នោត

-បំបែកគល់បញ្ជីសន្លឹកឆ្នោតដែលបានប្រើ ចេញពីគល់បញ្ជីសន្លឹកឆ្នោតដែលមិនបានប្រើ ប្រាស់ បង្ហាញទម្រង់បែបបទខាងលើដែលបានបំពេញនិងចុះហត្ថលេខា រួចហើយជូនភ្នាក់ងារ នៃ គណបក្សនយោបាយនិងអ្នកសង្កេតការណ៍ដើម្បីពិនិត្យ ។

ភ្នាក់ងារនៃគណបក្សនយោបាយត្រូវចូលរួមចុះហត្ថលេខា ឬផ្តិតមេដៃជាសាក្សីលើកំណត់ហេតុ ខាងលើនេះ ។

មាត្រា ១៨៤ ..

សន្លឹកឆ្នោតត្រូវរាប់នៅការិយាល័យបោះឆ្នោតនីមួយៗ ក្នុងឃុំ សង្កាត់ ។

ចំពោះការិយាល័យបោះឆ្នោតណាដែលមិនអាចរាប់សន្លឹកឆ្នោតនៅការិយាល័យបោះឆ្នោតរបស់ ខ្លួនបាន ដោយករណីប្រធានសក្តិ ឬអសន្តិសុខ គណៈកម្មាធិការជាតិរៀបចំការបោះឆ្នោត និងធ្វើការ ណែនាំដោយឡែក ។

គណៈកម្មាធិការជាតិរៀបចំការបោះឆ្នោតត្រូវរៀបចំ និងគ្រប់គ្រងការិយាល័យរបស់សន្និករដ្ឋាភិបាល
ស្របតាមបទប្បញ្ញត្តិដូចមានចែងក្នុងច្បាប់នេះ ។

មាត្រា ១៨៥ ..

មន្ត្រីបោះឆ្នោតតាមការិយាល័យបោះឆ្នោតនីមួយៗ ជាអ្នកទទួលខុសត្រូវក្នុងការរាប់សន្លឹក
ឆ្នោតក្នុងការិយាល័យរបស់ខ្លួន ក្នុងករណីនេះ ការិយាល័យបោះឆ្នោតនឹងក្លាយទៅជាការិយាល័យរបស់
សន្និករដ្ឋាភិបាល ។

ក្នុងករណីសន្និករដ្ឋាភិបាលត្រូវរាប់នៅកន្លែងផ្សេងក្រៅពីការិយាល័យបោះឆ្នោត តាមលក្ខខណ្ឌដូច
មានចែងក្នុងវាក្យខ័ណ្ឌទី ២ មាត្រា ១៨៤ នៃច្បាប់នេះ គណៈកម្មាធិការជាតិរៀបចំការបោះឆ្នោតត្រូវ
ចាត់អោយមន្ត្រីការិយាល័យបោះឆ្នោតនោះរាប់សន្លឹកឆ្នោត ឬអាចតែងតាំងមន្ត្រីផ្សេងទៀតអោយរាប់
សន្លឹកឆ្នោត ក្នុងករណីដែលមន្ត្រីការិយាល័យបោះឆ្នោតនោះអវត្តមាន ។

មាត្រា ១៨៦ ..

ជនគ្រប់រូបនៅក្នុងការិយាល័យរបស់សន្និករដ្ឋាភិបាលនិងនៅក្នុងបរិវេណខាងក្នុង ត្រូវស្ថិតក្រោម
ការគ្រប់គ្រងនិងការត្រួតពិនិត្យរបស់ប្រធានការិយាល័យរបស់សន្និករដ្ឋាភិបាល តាមការណែនាំរបស់គណៈ
កម្មាធិការជាតិរៀបចំការបោះឆ្នោត ។

មាត្រា ១៨៧ ..

គណៈកម្មាធិការជាតិរៀបចំការបោះឆ្នោត ត្រូវធានាអោយមានឧបករណ៍ចាំបាច់មួយចំនួនក្នុង
ការិយាល័យរបស់សន្និករដ្ឋាភិបាលមាន តុនិងកៅអីគ្រប់គ្រាន់សម្រាប់មន្ត្រីរាប់សន្លឹកឆ្នោត ។

ការរាប់សន្លឹកឆ្នោតត្រូវធ្វើតែមួយកន្លែងសំរាប់ការិយាល័យបោះឆ្នោតមួយ ។

ភ្នាក់ងារនៃគណបក្សនយោបាយនិងអ្នកសង្កេតការណ៍ត្រូវបានរៀបចំអោយស្ថិតនៅទីជិតល្អ
ដែលអាចសង្កេតមើលឃើញនូវសកម្មភាពទាំងឡាយនៃការរាប់សន្លឹកឆ្នោត ។

មាត្រា ១៨៨ ..

បន្ទាប់ពីបំពេញបែបបទតាមលក្ខខណ្ឌដូចមានចែងក្នុងមាត្រា ១៨៣ ១៨៤ និងមាត្រា ១៨៥
នៃច្បាប់នេះ ប្រធានការិយាល័យរបស់សន្និករដ្ឋាភិបាលត្រូវចាត់អោយបើកហិបឆ្នោតនិងចាត់សន្លឹកឆ្នោត
ទាំងអស់ចេញពីក្នុងហិបឆ្នោតនីមួយៗ រួចហើយត្រូវ :

-ដាក់វត្ថុដែលមិនមែនជាសន្លឹកឆ្នោតដាច់ដោយឡែក ប្រសិនបើមាន

-លាសន្លឹកឆ្នោតដែលមានបោះត្រាសម្ងាត់ជាផ្លូវការនៅខាងខ្នង ដោយដាក់ផ្ទាប់ចុះក្រោម នៅពិន្ទុទី ១

ក្នុងករណីមានសន្លឹកឆ្នោតដែលបានបោះ តែមិនមានបោះត្រាសម្ងាត់ជាផ្លូវការនៅខាងខ្នង ត្រូវដាក់ ដោយឡែកនៅពិន្ទុទី ២

-រាប់ចំនួនសន្លឹកឆ្នោតដែលផ្ទាប់ចុះក្រោមទាំងពីរពិន្ទុ ហើយកត់ត្រានិងបង្ហាញអំពីចំនួនសន្លឹក ឆ្នោតដែលបានរាប់ទាំងពីរពិន្ទុ ដល់ភ្នាក់ងារនៃគណបក្សនយោបាយនិងអ្នកសង្កេតការណ៍ ។

ប្រធានការិយាល័យរាប់សន្លឹកឆ្នោតត្រូវផ្ញើផ្ទាំងចំនួនសន្លឹកឆ្នោតដែលបានរាប់ពីហិបឆ្នោត ជាមួយនិងចំនួនដែលបានកត់ត្រាក្នុងទម្រង់បែបបទដែលបានបំពេញ តាមលក្ខខណ្ឌដែលមានចែងក្នុង មាត្រា ១៨៣ នៃច្បាប់នេះ រួចហើយត្រូវបង្ហាញលទ្ធផលនៃការផ្ញើផ្ទាំងនេះដល់ភ្នាក់ងារនៃ គណបក្សនយោបាយនិងអ្នកសង្កេតការណ៍ ដើម្បីអោយអ្នកទាំងនោះអាចពិនិត្យតាមដាននិងវាយតម្លៃ លទ្ធផលនោះបាន ។

មាត្រា ១៨៩ .-

មន្ត្រីការិយាល័យរាប់សន្លឹកឆ្នោតត្រូវផ្ញើសន្លឹកឆ្នោតដែលមានបោះត្រាខាងខ្នងនៅពិន្ទុទី១ ដូចមានចែងក្នុងមាត្រា ១៨៨ នៃច្បាប់នេះ រួចហើយត្រូវបំបែកសន្លឹកឆ្នោតទាំងនេះជាសន្លឹកឆ្នោតបាន ការ និងសន្លឹកឆ្នោតមិនបានការ ។

សន្លឹកឆ្នោតមិនបានការជាសន្លឹកឆ្នោតដែល :

- មិនបានផ្តល់អោយដោយមន្ត្រីការិយាល័យបោះឆ្នោត
- គូសអោយបញ្ជីបេក្ខជនច្រើនជាងមួយ
- មិនមានគូស
- គូសមិនច្បាស់លាស់
- រំហែក ឬខូច ។

បន្ទាប់មក មន្ត្រីការិយាល័យរាប់សន្លឹកឆ្នោតត្រូវរាប់សន្លឹកឆ្នោតបានការដែលបានគូសអោយ បញ្ជីបេក្ខជននៃគណបក្សនយោបាយនីមួយៗ ។

សន្លឹកឆ្នោតត្រូវរាប់ទៅតាមវិធីមួយ ដែលអាចមើលឃើញចំនួននៃការបោះឆ្នោតទាំងអស់ ដោយភ្នាក់ងារនៃគណបក្សនយោបាយនិងអ្នកសង្កេតការណ៍ ។

មាត្រា ១៩០ .-

នៅពេលមានការជំទាស់ចំពោះសន្លឹកឆ្នោតដែលបានរាប់តាមលក្ខខណ្ឌដូចមានចែងក្នុងមាត្រា ១៨៩ នៃច្បាប់នេះ សន្លឹកឆ្នោតដែលមានការជំទាស់នោះត្រូវដាក់ដាច់ដោយឡែកហើយដោះស្រាយ ទៅតាមលក្ខខណ្ឌដូចមានចែងក្នុងមាត្រា ១៩១ នៃច្បាប់នេះ ។

មាត្រា ១៩១ .-

មន្ត្រីការិយាល័យរាប់សន្លឹកឆ្នោតត្រូវពិនិត្យមើលគ្រប់សន្លឹកឆ្នោតមិនបានការនិងសន្លឹកឆ្នោត ដែលមានការជំទាស់ តាមលក្ខខណ្ឌដូចមានចែងក្នុងមាត្រា ១៨៩ និងមាត្រា ១៩០ នៃច្បាប់នេះ ។

ការពិនិត្យសន្លឹកឆ្នោតនេះត្រូវធ្វើជាចំហចំពោះមុខភ្នាក់ងារនៃគណបក្សនយោបាយ និងអ្នក សង្កេតការណ៍ និងសុំអោយអ្នកទាំងនោះផ្តល់មតិយោបល់ ។

បន្ទាប់ពីបានពិចារណាលើមតិយោបល់ទាំងនេះហើយ មន្ត្រីរាប់សន្លឹកឆ្នោតដែលបានទទួលការ តែងតាំងត្រូវសម្រេចបដិសេធចោលនិងមិនរាប់សន្លឹកឆ្នោតដែល :

- ពុំមែនជាសន្លឹកឆ្នោតដែលផ្តល់អោយដោយការិយាល័យបោះឆ្នោត
- គ្មានត្រាសម្ងាត់ជាផ្លូវការ
- គូសអោយបញ្ជីបេក្ខជនលើសពីមួយ
- គ្មានគំនូស
- មានគំនូសប៉ុន្តែមិនអាចយកជាការបាន ដោយគំនូសនោះមិនអាចអោយ មន្ត្រីរាប់សន្លឹកឆ្នោត សម្រេចថា តើគូសអោយបញ្ជីបេក្ខជនណាមួយ
- មានសញ្ញាដែលនាំអោយគេស្គាល់អ្នកបោះឆ្នោត
- រំហែកឬខូចមិនអាចយកជាការបាន ។

សន្លឹកឆ្នោតដែលបានសម្រេចទទួលយកតាមមាត្រានេះ ត្រូវយកមករាប់បូកជាមួយនិងសន្លឹក ឆ្នោតបានការដែលបានរាប់តាមលក្ខខណ្ឌដូចមានចែងក្នុងវាក្យខ័ណ្ឌទី៣ និងទី៤ មាត្រា១៨៩ នៃច្បាប់ នេះ ទោះបីជាមាន ឬគ្មានការជំទាស់ទៅនឹងការសម្រេចទទួលយកនោះក្តី ។

មាត្រា ១៩២ .-

បន្ទាប់ពីបានបំពេញតាមលក្ខខណ្ឌដូចមានចែងក្នុងមាត្រា ១៨៨ ១៨៩ ១៩០ និងមាត្រា១៩១ នៃច្បាប់នេះ ប្រធានការិយាល័យរាប់សន្លឹកឆ្នោតត្រូវធ្វើកំណត់ហេតុស្តីពីលទ្ធផលបណ្តោះអាសន្ននៃការ រាប់សន្លឹកឆ្នោតសម្រាប់ការិយាល័យរបស់ខ្លួន ទៅតាមបទបញ្ជានិងនីតិវិធីដែលកំណត់ដោយគណៈកម្មា

ធិការជាតិរៀបចំការបោះឆ្នោត និងដាក់បង្ហាញលទ្ធផលបណ្តោះអាសន្ននេះដល់ភ្នាក់ងារនៃគណបក្សនយោបាយនិងអ្នកសង្កេតការណ៍ ។

ភ្នាក់ងារនៃគណបក្សនយោបាយត្រូវចូលរួមចុះហត្ថលេខា ឬផ្ដិតមេដៃជាសាក្សីលើកំណត់ហេតុខាងលើនេះ ។

កំណត់ហេតុស្តីពីលទ្ធផលបណ្តោះអាសន្ននៃការរាប់សន្លឹកឆ្នោតនោះ ត្រូវកត់ត្រាចំនួនសន្លឹកឆ្នោតដែលបានរាប់ពីហិបឆ្នោត ចំនួនសន្លឹកឆ្នោតដែលបានបដិសេធចោលមិនបានរាប់ចំនួនសន្លឹកឆ្នោតបានការដែលបានរាប់ ចំនួនសន្លឹកឆ្នោតខូច ចំនួនសន្លឹកឆ្នោតនៅសល់ និងចំនួនសន្លឹកឆ្នោតដែលបានបោះអោយបញ្ជីបេក្ខជននីមួយៗ ទៅតាមលំដាប់ឈ្មោះនៅលើសន្លឹកឆ្នោត ។

កំណត់ហេតុស្តីពីលទ្ធផលបណ្តោះអាសន្ន នៃការរាប់សន្លឹកឆ្នោតតាមការិយាល័យបោះឆ្នោតនីមួយៗ ត្រូវស្ថិតក្រោមការត្រួតពិនិត្យឡើងវិញដោយគណៈកម្មការរៀបចំការបោះឆ្នោតថ្នាក់លើ និងគណៈកម្មាធិការជាតិរៀបចំការបោះឆ្នោត ។

មាត្រា ១៩៣ .-

កំណត់ហេតុស្តីពីការរាប់សន្លឹកឆ្នោតដូចមានចែងក្នុងមាត្រា ១៩២ នៃច្បាប់នេះត្រូវធ្វើជា ៣ ច្បាប់ :

-មួយច្បាប់ធ្វើជូនគណៈកម្មការឃុំ សង្កាត់រៀបចំការបោះឆ្នោត ដោយភ្ជាប់មកជាមួយនូវបញ្ជីឈ្មោះអ្នកបោះឆ្នោត គល់បញ្ជីសន្លឹកឆ្នោតដែលបានប្រើ សន្លឹកឆ្នោតមិនបានប្រើ សន្លឹកឆ្នោតបានការ សន្លឹកឆ្នោតពុំបានការ សន្លឹកឆ្នោតខូច ហិបឆ្នោត ត្រាសម្ងាត់សម្រាប់ការិយាល័យបោះឆ្នោត បណ្តឹងជំទាស់ ឬតវ៉ាប្រសិនបើមាន និងឯកសារសម្ភារៈឧបករណ៍ចាំបាច់ផ្សេងៗទៀត ដែលកំណត់ដោយគណៈកម្មាធិការជាតិរៀបចំការបោះឆ្នោត

សម្ភារៈ ឧបករណ៍និងឯកសារខាងលើនេះត្រូវរៀបចំ ឬច្រកក្នុងស្រោមសំបុត្រដោយឡែកៗពីគ្នា តាមការណែនាំរបស់គណៈកម្មាធិការជាតិរៀបចំការបោះឆ្នោត

-មួយច្បាប់ បិទផ្សាយជាសាធារណៈនៅការិយាល័យរាប់សន្លឹកឆ្នោត រហូតដល់ថ្ងៃប្រកាសលទ្ធផលជាផ្លូវការនៃការបោះឆ្នោត

-មួយច្បាប់ទៀត បិទផ្សាយជាសាធារណៈនៅទីស្នាក់ការគណៈកម្មការឃុំ សង្កាត់រៀបចំការបោះឆ្នោត រហូតដល់ថ្ងៃប្រកាសលទ្ធផលជាផ្លូវការនៃការបោះឆ្នោត ។

មាត្រា ១៩៤ .-

គណៈកម្មាធិការជាតិរៀបចំការបោះឆ្នោតត្រូវកំណត់អោយបានជាក់ស្តែងបន្ថែមទៀតនូវ :

- នីតិវិធីស្តីពីការរាប់សន្លឹកឆ្នោត
- សេចក្តីណែនាំសម្រាប់ធ្វើកំណត់ហេតុពេលរាប់សន្លឹកឆ្នោត ក្នុងការិយាល័យរាប់សន្លឹកឆ្នោត
- របៀបប្រមូលផ្តុំ វេចខ្ចប់និងរាយមុខសម្ភារៈបោះឆ្នោតអោយបានត្រឹមត្រូវសម្រាប់ការប្រគល់ការទទួលនិងរាយការណ៍ដល់គណៈកម្មការឃុំ សង្កាត់រៀបចំការបោះឆ្នោត
- នីតិវិធីសម្រាប់គណៈកម្មការឃុំ សង្កាត់រៀបចំការបោះឆ្នោត ត្រួតពិនិត្យកំណត់ហេតុរាប់សន្លឹកឆ្នោត ឬកសបលទ្ធផលនៃការបោះឆ្នោតតាមការិយាល័យរាប់សន្លឹកឆ្នោត និងការត្រួតពិនិត្យឧបករណ៍ សម្ភារៈបោះឆ្នោតដែលបានទទួលពីគ្រប់ការិយាល័យរាប់សន្លឹកឆ្នោត ។

មាត្រា ១៩៥ .-

ក្នុងករណីមានការសម្រេចពីគណៈកម្មាធិការជាតិរៀបចំការបោះឆ្នោតអោយរាប់សន្លឹកឆ្នោតនៅកន្លែងផ្សេងពីការិយាល័យបោះឆ្នោត ការរាប់សន្លឹកឆ្នោតនៅកន្លែងផ្សេងនោះត្រូវអនុវត្តទៅតាមនីតិវិធីដូចមានចែងក្នុងមាត្រា ១៨៨ ១៨៩ ១៩០ ១៩១ ១៩២ ១៩៣ និងមាត្រា ១៩៤ នៃច្បាប់នេះ ។

មាត្រា ១៩៦ .-

បន្ទាប់ពីបានបំពេញកំណត់ហេតុរាប់សន្លឹកឆ្នោត និងប្រមូលសម្ភារៈបោះឆ្នោតរួចរាល់ហើយ មន្ត្រីការិយាល័យរាប់សន្លឹកឆ្នោតត្រូវនាំយកកំណត់ហេតុ និងសម្ភារៈបោះឆ្នោតទៅគណៈកម្មការ ឃុំ សង្កាត់រៀបចំការបោះឆ្នោត ។

ភ្នាក់ងារនៃគណបក្សនយោបាយ និងអ្នកសង្កេតការណ៍ ត្រូវបានអនុញ្ញាតចូលរួមក្នុងការដឹកជញ្ជូន និងការប្រគល់ ការទទួលកំណត់ហេតុរាប់សន្លឹកឆ្នោត ព្រមទាំងសម្ភារៈបោះឆ្នោតខាងលើនេះ ។

មាត្រា ១៩៧ .-

គណៈកម្មការឃុំ សង្កាត់រៀបចំការបោះឆ្នោតត្រូវមានវត្តមាននៅទីស្នាក់ការរបស់ខ្លួន ដើម្បីរង់ចាំទទួលកំណត់ហេតុរាប់សន្លឹកឆ្នោតនិងសម្ភារៈបោះឆ្នោតពីគ្រប់ការិយាល័យរាប់សន្លឹកឆ្នោតចាប់ពីម៉ោង ១៥ : ០០ នាទី រហូតដល់បានទទួលកំណត់ហេតុរាប់សន្លឹកឆ្នោត និងសម្ភារៈបោះឆ្នោតពីគ្រប់ការិយាល័យរាប់សន្លឹកឆ្នោតចំណុះឃុំ សង្កាត់របស់ខ្លួន ។

នៅពេលគណៈកម្មការឃុំ សង្កាត់រៀបចំការបោះឆ្នោតទទួលកំណត់ហេតុរបស់នីតិកម្មាធិការ និង សម្ភារៈបោះឆ្នោតទាំងអស់ គណៈកម្មការឃុំ សង្កាត់រៀបចំការបោះឆ្នោតត្រូវចុះហត្ថលេខាលើទម្រង់ បែបបទ ប្រគល់ ទទួល រួចក៏យកប្រគល់ជូនប្រធានការិយាល័យរបស់នីតិកម្មាធិការមួយឡាយនិងទុកជា ឯកសារមួយច្បាប់ ។

ទម្រង់បែបបទប្រគល់ ទទួលខាងលើនេះត្រូវអោយភ្នាក់ងារនៃគណបក្សនយោបាយចូលរួម ចុះហត្ថលេខា ឬឆ្លិតមេដៃជាសាក្សី ។

មាត្រា ១៩៨ ..

គណៈកម្មការឃុំ សង្កាត់រៀបចំការបោះឆ្នោតត្រូវត្រួតពិនិត្យ និងបូកសរុបលទ្ធផលបណ្តោះ អាសន្ននៃការរាប់សន្លឹកឆ្នោតតាមការិយាល័យរបស់នីតិកម្មាធិការ ក្នុងរយៈពេលយ៉ាងហោច ៣ (បី) ថ្ងៃ បន្ទាប់ពីបានទទួលកំណត់ហេតុនៃការបោះឆ្នោត និងសម្ភារៈបោះឆ្នោតពីគ្រប់ការិយាល័យរបស់នីតិកម្មាធិការទាំងអស់ ។

ក្នុងការត្រួតពិនិត្យ និងបូកសរុបលទ្ធផលបណ្តោះអាសន្ននៃការរាប់សន្លឹកឆ្នោត គណៈកម្មការ ឃុំ សង្កាត់មិនអាចបើកកញ្ចប់សន្លឹកឆ្នោត និងមិនអាចរាប់សន្លឹកឆ្នោតឡើងវិញបានឡើយ ចំពោះ ការិយាល័យរបស់នីតិកម្មាធិការដែលគ្មានបណ្តឹងតវ៉ា ឬបណ្តឹងដោះស្រាយអំពីលទ្ធផលបណ្តោះអាសន្ននៃ ការបោះឆ្នោត ។

ភ្នាក់ងារនៃគណបក្សនយោបាយ និងអ្នកសង្កេតការណ៍ ត្រូវបានអនុញ្ញាតអោយចូលរួមក្នុង ដំណើរការត្រួតពិនិត្យ និងបូកសរុបលទ្ធផលបណ្តោះអាសន្ននៃការរាប់សន្លឹកឆ្នោត ត្រឹមតាមសម្ភារៈ បោះឆ្នោត ដែលបានប្រមូលមកពីគ្រប់ការិយាល័យបោះឆ្នោតនៃឃុំ សង្កាត់នីមួយៗ ។

មាត្រា ១៩៩ ..

កំណត់ហេតុរាប់សន្លឹកឆ្នោត និងសម្ភារៈបោះឆ្នោតដែលបានទទួលពីការិយាល័យរបស់នីតិកម្មាធិការ នីមួយៗ ត្រូវកត់ចំណាំនិងទុកដាក់ដោយ ឡែកតាមការិយាល័យរបស់នីតិកម្មាធិការនីមួយៗ ។

គណៈកម្មការឃុំ សង្កាត់រៀបចំការបោះឆ្នោតត្រូវធ្វើកំណត់ហេតុបូកសរុបលទ្ធផលបណ្តោះ អាសន្ននៃការបោះឆ្នោតឃុំ សង្កាត់របស់ខ្លួន ទៅតាមទម្រង់បែបបទដែលកំណត់ដោយបទបញ្ជា និងនីតិវិធីរបស់គណៈកម្មាធិការជាតិប្រចាំការបោះឆ្នោត ។

កំណត់ហេតុបូកសរុបលទ្ធផលបណ្តោះអាសន្ននេះត្រូវកត់ចំណាំនិងទុកដាក់ដោយ ឡែកតាមការិយាល័យរបស់នីតិកម្មាធិការនីមួយៗ ។

-មួយច្បាប់ធ្វើជូនគណៈកម្មការខត្ត ក្រុងរៀបចំការបោះឆ្នោត ដោយភ្ជាប់ជាមួយនូវបញ្ជី
 ឈ្មោះអ្នកបោះឆ្នោត គល់បញ្ជីសន្លឹកឆ្នោតដែលបានប្រើ សន្លឹកឆ្នោតមិនបានប្រើ សន្លឹកឆ្នោតបានការ
 សន្លឹកឆ្នោតមិនបានការ សន្លឹកឆ្នោតខូច ក្រាសម្ងាត់សម្រាប់បោះឆ្នោតតាមការិយាល័យ
 បោះឆ្នោត ពាក្យបណ្តឹងជំទាស់ ឬតវិការសិនបើមាន ព្រមទាំងសម្ភារៈឯកសារផ្សេងៗទៀត

-មួយច្បាប់បិទនៅទីស្នាក់ការគណៈកម្មការឃុំ សង្កាត់រៀបចំការបោះឆ្នោត រហូតដល់ថ្ងៃ
 ប្រកាសលទ្ធផលជូនការនៃការបោះឆ្នោត ។

-មួយច្បាប់ទុកជាឯកសារ ។

មាត្រា ២០០

ក្នុងករណីមានបណ្តឹងជំទាស់ ឬបណ្តឹងតវិការអំពីភាពមិនប្រក្រតី ដែលអាចប៉ះពាល់ដល់លទ្ធផល
 បណ្តោះអាសន្ននៃការបោះឆ្នោតនៅការិយាល័យបោះឆ្នោតណាមួយ គណៈកម្មការឃុំ សង្កាត់រៀបចំ
 ការបោះឆ្នោតត្រូវត្រួតពិនិត្យលទ្ធផលបណ្តោះអាសន្ននៃការបោះឆ្នោតនៅការិយាល័យនោះ នៅចំពោះ
 មុខភ្នាក់ងារនៃគណបក្សនយោបាយនិងអ្នកសង្កេតការណ៍ដោយ :

-ពិនិត្យលេខរៀងគល់បញ្ជីសន្លឹកឆ្នោតដែលបានប្រគល់អោយការិយាល័យបោះឆ្នោត ជាមួយ
 លេខរៀងគល់បញ្ជីសន្លឹកឆ្នោតដែលទទួលពីការិយាល័យនោះមកវិញ

-ពិនិត្យបញ្ជីឈ្មោះអ្នកបោះឆ្នោតដែលបានមកបោះឆ្នោត

-ពិនិត្យនិងរាប់សន្លឹកឆ្នោតបានការដែលបានបោះអោយបញ្ជីបេក្ខជននៃគណបក្សនយោបាយ

និមួយៗ

-ពិនិត្យសន្លឹកឆ្នោតមិនបានការ

-រាប់សន្លឹកឆ្នោតខូច

-រាប់សន្លឹកឆ្នោតដែលមិនបានប្រើប្រាស់

-ពិនិត្យមើលក្រាសម្ងាត់ជាដូរការដែលបានប្រគល់ដល់ការិយាល័យបោះឆ្នោតនោះ

-ពិនិត្យមើលហិបឆ្នោតនិងសញ្ញាសម្គាល់ ឬលេខសម្គាល់ហិបឆ្នោតរបស់ការិយាល័យបោះ
 ឆ្នោតនោះ ផ្ទះផ្ទាំងជាមួយសញ្ញាសម្គាល់ ឬលេខសម្គាល់ហិបឆ្នោតដែលបានប្រគល់ដល់ការិយាល័យ
 បោះឆ្នោតនោះ ។

សន្លឹកឆ្នោតបានការ សន្លឹកឆ្នោតមិនបានការ សន្លឹកឆ្នោតខូចត្រូវចងជាដុំៗ តាមការណែនាំរបស់
 គណៈកម្មាធិការជាតិរៀបចំការបោះឆ្នោត ។

បន្ទាប់ពីការត្រួតពិនិត្យខាងលើនេះ គណៈកម្មការឃុំ សង្កាត់រៀបចំការបោះឆ្នោតត្រូវធ្វើ សេចក្តីរាយការណ៍និងលើកយោបល់ភ្ជាប់ជាមួយកំណត់ហេតុបូកសរុបលទ្ធផលបណ្តោះអាសន្ននៃការ បោះឆ្នោត ជូនគណៈកម្មការខេត្ត ក្រុងរៀបចំការបោះឆ្នោតដើម្បីពិនិត្យ និងសម្រេច ។

មាត្រា ២០១ .-

នៅពេលគណៈកម្មការខេត្ត ក្រុងរៀបចំការបោះឆ្នោតទទួលកំណត់ហេតុបូកសរុបលទ្ធផល បណ្តោះអាសន្ននៃការបោះឆ្នោតតាមឃុំ សង្កាត់នីមួយៗ គណៈកម្មការខេត្ត ក្រុងរៀបចំការបោះឆ្នោត ត្រូវចុះហត្ថលេខាលើទម្រង់បែបបទប្រគល់ ទទួល រួចប្រគល់ជូនគណៈកម្មការឃុំ សង្កាត់រៀបចំការ បោះឆ្នោតមួយច្បាប់និងទុកជាឯកសារមួយច្បាប់ ។

មាត្រា ២០២ .-

គណៈកម្មាធិការជាតិរៀបចំការបោះឆ្នោតត្រូវតាក់តែងបទបញ្ជា និងនីតិវិធីដើម្បីអនុវត្តជា បន្ថែមទៀត សម្រាប់ការគ្រប់គ្រងនិងការប្រព្រឹត្តទៅនៃការរាប់សន្លឹកឆ្នោត ដោយមានត្រឹមត្រូវស្រប ទៅតាមបទបញ្ញត្តិនៃច្បាប់នេះ ។

មាត្រា ២០៣ .-

គណៈកម្មការខេត្ត ក្រុងរៀបចំការបោះឆ្នោតត្រូវត្រួតពិនិត្យនូវលទ្ធផលបណ្តោះអាសន្ន នៃការ បោះឆ្នោតតាមឃុំ សង្កាត់នីមួយៗ ក្នុងដែនសមត្ថកិច្ចរបស់ខ្លួនក្នុងរយៈពេលយ៉ាងយូរ ៥ (ប្រាំ) ថ្ងៃ បន្ទាប់ពីបានទទួលកំណត់ហេតុបូកសរុបលទ្ធផលបណ្តោះអាសន្ននៃការបោះឆ្នោតតាមឃុំ សង្កាត់ នីមួយៗនោះ ។

ក្នុងការត្រួតពិនិត្យនូវលទ្ធផលបណ្តោះអាសន្ន នៃការបោះឆ្នោតរបស់ឃុំ សង្កាត់នីមួយៗ គណៈកម្មការខេត្ត ក្រុងរៀបចំការបោះឆ្នោតមិនអាចបើកកញ្ចប់សន្លឹកឆ្នោតនៃឃុំ សង្កាត់ណាមួយ ឬ ការិយាល័យបោះឆ្នោតណាមួយបានឡើយ ប្រសិនបើឃុំ សង្កាត់នោះ ឬការិយាល័យបោះឆ្នោតនោះ គ្មានបណ្តឹងតវ៉ា ឬបណ្តឹងជំទាស់អំពីលទ្ធផលបណ្តោះអាសន្ននៃការបោះឆ្នោត ។

ចំពោះឃុំ សង្កាត់ណា ឬការិយាល័យបោះឆ្នោតណាដែលមានបណ្តឹងតវ៉ា ឬបណ្តឹងជំទាស់ គណៈកម្មការខេត្ត ក្រុងរៀបចំការបោះឆ្នោតអាចបើកនិងពិនិត្យមើលសម្ភារៈបោះឆ្នោតនិងអាចរាប់ សន្លឹកឆ្នោតឡើងវិញ ប្រសិនបើចាំបាច់ ។

ក្នុងករណីឃុំ សង្កាត់ណាដែលមានសម្លេងឆ្នោតលម្អៀងគ្នាយ៉ាងច្រើន ០.៥ ភាគរយរវាងបញ្ជី បេក្ខជនពីរ ឬច្រើន ហើយឃុំ សង្កាត់នោះមានពាក្យបណ្តឹងតវ៉ា ឬបណ្តឹងជំទាស់ដែលមានលក្ខណៈសម

ស្របតាមលក្ខខណ្ឌដែលមានចែងក្នុងមាត្រា ២១០ នៃច្បាប់នេះ គណៈកម្មការខេត្ត ក្រុងរៀបចំការបោះឆ្នោតត្រូវបើកពិនិត្យមើលសម្ភារៈបោះឆ្នោតនិងរាប់សន្លឹកឆ្នោតឡើងវិញ ។

គណៈកម្មការឃុំ សង្កាត់រៀបចំការបោះឆ្នោតសាមី ភ្នាក់ងារនៃគណបក្សនយោបាយ អ្នកសង្កេតការណ៍នៃឃុំ សង្កាត់នោះ និងអ្នកជំទាស់ដូចមានចែងក្នុងមាត្រា ២១០ នៃច្បាប់នេះ អាចចូលរួមក្នុងដំណើរការត្រួតពិនិត្យលទ្ធផលបណ្តោះអាសន្ននៃការបោះឆ្នោតក្នុងឃុំ សង្កាត់ នោះដោយគណៈកម្មការខេត្ត ក្រុងរៀបចំការបោះឆ្នោត ។

បន្ទាប់ពីបានត្រួតពិនិត្យរួចរាល់លទ្ធផលបណ្តោះអាសន្ននៃការបោះឆ្នោតរបស់ឃុំ សង្កាត់នីមួយៗ ចប់សព្វគ្រប់ហើយ គណៈកម្មការខេត្ត ក្រុងរៀបចំការបោះឆ្នោតត្រូវធ្វើការកំណត់ចំនួនអាសនៈដែលបញ្ជីបេក្ខជននៃគណបក្សនយោបាយនីមួយៗបានទទួល និងត្រូវស្រង់ឈ្មោះបេក្ខជនជាប់ឆ្នោតជាសមាជិកក្រុមប្រឹក្សាឃុំ សង្កាត់ ស្របតាមលក្ខខណ្ឌដូចមានចែងក្នុងមាត្រា ២៤ នៃច្បាប់នេះ និងកំណត់ឈ្មោះបេក្ខជនជាប់ឆ្នោតដែលទទួលតំណែងជាប្រធានក្រុមប្រឹក្សាឃុំ សង្កាត់ ជាមេឃុំ ចៅសង្កាត់ ជំទប់ ចៅសង្កាត់រង ស្របតាមលក្ខខណ្ឌដូចមានចែងក្នុងមាត្រា ៣២ ៣៣ ៣៤ និងមាត្រា ៣៥ នៃច្បាប់ស្តីពីការគ្រប់គ្រងរដ្ឋបាលឃុំ សង្កាត់ រួចហើយធ្វើសេចក្តីរាយការណ៍ភ្លាមទៅគណៈកម្មាធិការជាតិរៀបចំការបោះឆ្នោត តាមទម្រង់បែបបទដែលបានកំណត់ ។

ក្នុងការកំណត់បេក្ខជនជាប់ឆ្នោតទទួលតំណែងជាប្រធានក្រុមប្រឹក្សាឃុំ សង្កាត់ ជាមេឃុំ ចៅសង្កាត់ ជំទប់និងចៅសង្កាត់រង ករណីបើមានបញ្ជីបេក្ខជននៃគណបក្សនយោបាយពីរ ឬច្រើនមានសំឡេងឆ្នោតស្មើគ្នា គណៈកម្មការខេត្ត ក្រុងរៀបចំការបោះឆ្នោតត្រូវរៀបចំការចាប់ឆ្នោត ទៅតាមនីតិវិធីដែលកំណត់ដោយគណៈកម្មាធិការជាតិរៀបចំការបោះឆ្នោត ។

ជំពូកទី ១២

លទ្ធផលបណ្តោះអាសន្ន លទ្ធផលបង្ក្រាបការបោះឆ្នោត និងការជំទាស់ចំពោះលទ្ធផលនៃការបោះឆ្នោត

មាត្រា ២០៤ .-

ក្នុងការត្រួតពិនិត្យលទ្ធផលនៃការបោះឆ្នោតតាមឃុំ សង្កាត់ ករណីពិនិត្យឃើញភាពមិនប្រក្រតីដែលមិនអាចនាំទៅដល់ការផ្លាស់ប្តូរលទ្ធផលបណ្តោះអាសន្ននៃការបោះឆ្នោតទេ គណៈកម្មការ

ខេត្ត ក្រុងរៀបចំការបោះឆ្នោតត្រូវបំពេញបែបបទយល់ព្រមនិងចុះហត្ថលេខា ហើយដាក់បង្ហាញការយល់ព្រមរបស់ខ្លួនចំពោះលទ្ធផលបណ្តោះអាសន្ននៃការបោះឆ្នោតនៅក្នុងឃុំ សង្កាត់នោះ ដល់ភ្នាក់ងារនៃគណបក្សនយោបាយនិងអ្នកសង្កេតការណ៍ ។

មាត្រា ២០៥ ..

ក្នុងករណីមានភាពមិនប្រក្រតីដែលនាំអោយ មានការផ្លាស់ប្តូរដល់លទ្ធផលបណ្តោះអាសន្ននៃការបោះឆ្នោត គណៈកម្មការខេត្ត ក្រុងរៀបចំការបោះឆ្នោតត្រូវព្យាយាមលទ្ធផលបណ្តោះអាសន្ននៃការបោះឆ្នោតនៅឃុំ សង្កាត់ពាក់ព័ន្ធនោះ រួចហើយត្រូវបដិសេធលទ្ធផលបណ្តោះអាសន្ននៃការបោះឆ្នោតនៅក្នុងឃុំ សង្កាត់នោះ ឬនៅការិយាល័យបោះឆ្នោតនោះដោយ :

- ប្រកាសថាលទ្ធផលនៃការបោះឆ្នោតនៅក្នុងឃុំ សង្កាត់នោះ ឬនៅការិយាល័យ នោះត្រូវបានបដិសេធ
- បំពេញទម្រង់បែបបទជូនដំណឹងស្តីពីសេចក្តីសម្រេចលើបណ្តឹង ដោយបញ្ជាក់ពីមូលហេតុនៃការបដិសេធលទ្ធផលបណ្តោះអាសន្ននៃការបោះឆ្នោត ចុះហត្ថលេខានិងកាលបរិច្ឆេទលើទម្រង់បែបបទនោះ
- ប្រកាសថាសេចក្តីសម្រេចរបស់គណៈកម្មការខេត្ត ក្រុងរៀបចំការបោះឆ្នោតស្ថិតក្រោមការត្រួតពិនិត្យឡើងវិញនៃគណៈកម្មាធិការជាតិរៀបចំការបោះឆ្នោត
- ធ្វើទម្រង់បែបបទជូនដំណឹងស្តីពីសេចក្តីសម្រេចលើបណ្តឹងជូនគណៈកម្មាធិការជាតិរៀបចំការបោះឆ្នោតមួយច្បាប់ ជូនគណៈកម្មការឃុំ សង្កាត់រៀបចំការបោះឆ្នោតពាក់ព័ន្ធមួយច្បាប់ ជូនអ្នកប្តឹងជំទាស់មួយច្បាប់ ជូនគ្រប់គំណាងគណបក្សនយោបាយដែលមានបញ្ជីបេក្ខជននៅក្នុងឃុំ សង្កាត់ពាក់ព័ន្ធនោះមួយច្បាប់ និងរក្សាទុកជាឯកសារមួយច្បាប់ ។

មាត្រា ២០៦ ..

គណៈកម្មការខេត្ត ក្រុងរៀបចំការបោះឆ្នោតត្រូវបញ្ជូនលិខិតជូនដំណឹងស្តីពីសេចក្តីសម្រេចនៃការបដិសេធលទ្ធផលបណ្តោះអាសន្ននៃការបោះឆ្នោតក្នុងឃុំ សង្កាត់ណាមួយ ឬការិយាល័យបោះឆ្នោតណាមួយ មិនអោយលើសពី ២៤ (ម្ភៃបួន) ម៉ោងទៅគណៈកម្មាធិការជាតិរៀបចំការបោះឆ្នោតដើម្បីត្រួតពិនិត្យឡើងវិញ ។

គណៈកម្មាធិការជាតិរៀបចំការបោះឆ្នោតត្រូវត្រួតពិនិត្យឡើងវិញ និងសម្រេចលើសេចក្តីសម្រេចនៃការបដិសេធលទ្ធផលបណ្តោះអាសន្ននៃការបោះឆ្នោតរបស់គណៈកម្មការខេត្ត ក្រុងរៀបចំ

ការបោះឆ្នោត មិត្តភាពលើសពី ៤ (បួន) ថ្ងៃ បន្ទាប់ពីបានទទួលទម្រង់បែបបទជូនដំណឹងស្តីពី សេចក្តីសម្រេចលើពាក្យបណ្តឹង ។

មាត្រា ២០៧ .-

ក្នុងករណីគណៈកម្មាធិការជាតិរៀបចំការបោះឆ្នោតមិនយល់ព្រមលើសេចក្តីសម្រេច នៃការ បដិសេធលទ្ធផលបណ្តោះអាសន្ននៃការបោះឆ្នោតរបស់គណៈកម្មការខេត្ត ក្រុងរៀបចំការបោះឆ្នោត គណៈកម្មាធិការជាតិរៀបចំការបោះឆ្នោតត្រូវ ៖

-ប្រកាសផ្ទាល់លទ្ធផលបណ្តោះអាសន្ននៃការបោះឆ្នោតនៅឃុំ សង្កាត់នោះ ឬការិយាល័យបោះ ឆ្នោតណាមួយនៃឃុំ សង្កាត់នោះត្រូវចាត់ទុកថាត្រឹមត្រូវ

-បំពេញទម្រង់បែបបទដែលបានកំណត់ដោយបញ្ជាក់ពីមូលហេតុនៃការមិនយល់ព្រមចំពោះ សេចក្តីសម្រេចរបស់គណៈកម្មការខេត្ត ក្រុងរៀបចំការបោះឆ្នោត រួចហើយចុះហត្ថលេខា និងកាល បរិច្ឆេទលើទម្រង់បែបបទនោះ

-ធ្វើទម្រង់បែបបទនោះជូនគណៈកម្មការខេត្ត ក្រុងរៀបចំការបោះឆ្នោតពាក់ព័ន្ធមួយច្បាប់ ជូន គណៈកម្មការឃុំ សង្កាត់រៀបចំការបោះឆ្នោតពាក់ព័ន្ធមួយច្បាប់ ជូនអ្នកប្តឹងមួយច្បាប់ ជូនគ្រប់គំណាង គណបក្សនយោបាយដែលមានបញ្ជីបេក្ខជននៅក្នុងឃុំ សង្កាត់នោះមួយច្បាប់ និងរក្សាទុកជាឯកសារ មួយច្បាប់ ។

មាត្រា ២០៨ .-

ក្នុងករណីគណៈកម្មាធិការជាតិរៀបចំការបោះឆ្នោតទទួលយល់ព្រមលើសេចក្តីសម្រេច នៃការ បដិសេធលទ្ធផលបណ្តោះអាសន្ននៃការបោះឆ្នោតរបស់គណៈកម្មការខេត្ត ក្រុងរៀបចំការបោះឆ្នោត គណៈកម្មាធិការជាតិរៀបចំការបោះឆ្នោតត្រូវ ៖

-ប្រកាសផ្ទាល់លទ្ធផលបណ្តោះអាសន្ននៃការបោះឆ្នោតនៅឃុំ សង្កាត់នោះ ឬការិយាល័យបោះ ឆ្នោតណាមួយនៃឃុំ សង្កាត់នោះត្រូវបានបដិសេធ

-បំពេញទម្រង់បែបបទដែលបានកំណត់ ដោយបញ្ជាក់ពីមូលហេតុនៃការបដិសេធលទ្ធផល បណ្តោះអាសន្ននៃការបោះឆ្នោត រួចហើយចុះហត្ថលេខានិងកាលបរិច្ឆេទលើទម្រង់បែបបទនោះ

-ធ្វើទម្រង់បែបបទនោះជូនគណៈកម្មការខេត្ត ក្រុងរៀបចំការបោះឆ្នោតពាក់ព័ន្ធមួយច្បាប់ ជូន គណៈកម្មការឃុំ សង្កាត់រៀបចំការបោះឆ្នោតពាក់ព័ន្ធមួយច្បាប់ ជូនអ្នកប្តឹងមួយច្បាប់ ជូនគ្រប់គំណាង

គណបក្សនយោបាយដែលមានបញ្ជីបេក្ខជននៅក្នុងឃុំ សង្កាត់នោះមួយច្បាប់ និងរក្សាទុកជាឯកសារ
មួយច្បាប់ ។

មាត្រា ២០៩ .-

ក្នុងករណីដែលគណៈកម្មាធិការជាតិរៀបចំការបោះឆ្នោតបដិសេធផលបណ្តោះអាសន្ន នៃ
ការបោះឆ្នោតនៅឃុំ សង្កាត់ណាមួយ ឬការិយាល័យបោះឆ្នោតណាមួយ គណៈកម្មាធិការជាតិរៀបចំ
ការបោះឆ្នោតត្រូវចាត់អោយ ធ្វើការបោះឆ្នោតសាជាថ្មី មិនលើសពី ៣០ (សាមសិប) ថ្ងៃ បន្ទាប់ពីថ្ងៃ
បដិសេធផលបណ្តោះអាសន្ននៃការបោះឆ្នោត ។

ការបោះឆ្នោតសាជាថ្មីត្រូវធ្វើឡើងនៅក្នុងការិយាល័យបោះឆ្នោតដដែល ដោយយកបញ្ជីឈ្មោះ
អ្នកបោះឆ្នោតដដែល ព្រមទាំងបញ្ជីបេក្ខជននៃគណបក្សនយោបាយដែល ដូចគ្នានឹងការបោះឆ្នោត
លើកមុន ។

បទប្បញ្ញត្តិដូចមានចែងក្នុងជំពូកទី ៨ ៩ ១០ ១១ និងជំពូកទី ១២ នៃច្បាប់នេះត្រូវបានអនុវត្ត
ចំពោះការបោះឆ្នោតសាជាថ្មីនេះ លើកលែងតែសន្លឹកឆ្នោតដែលត្រូវបោះពុម្ពលើក្រដាសពណ៌ផ្សេងពី
លើកមុន ។

មាត្រា ២១០ .-

ជនគ្រប់រូបដែលបានចុះឈ្មោះបោះឆ្នោតនៅលើបញ្ជីឈ្មោះអ្នកបោះឆ្នោតនៅឃុំ សង្កាត់នោះ ឬ
គណបក្សនយោបាយដែលមានបញ្ជីបេក្ខជនឈរឈ្មោះមានសិទ្ធិប្តឹងជំទាស់ទៅគណៈកម្មការខេត្ត ក្រុង
រៀបចំការបោះឆ្នោត អំពីលទ្ធផលបណ្តោះអាសន្ននៃការបោះឆ្នោតនៅឃុំ សង្កាត់ ឬការិយាល័យ
បោះឆ្នោតណាមួយនៃឃុំ សង្កាត់នោះ ។

ការប្តឹងជំទាស់ត្រូវធ្វើឡើងជាលាយលក្ខណ៍ទៅគណៈកម្មការខេត្ត ក្រុងរៀបចំការបោះ
ឆ្នោត ក្នុងរយៈពេលយ៉ាងយូរ ៣ (បី) ថ្ងៃ បន្ទាប់ពីគណៈកម្មការឃុំ សង្កាត់រៀបចំការបោះឆ្នោតបិទ
ផ្សាយលទ្ធផលបណ្តោះអាសន្ននៃការបោះឆ្នោតនៅឃុំ សង្កាត់នោះ ។

ការប្តឹងជំទាស់ត្រូវផ្អែកលើភាពមិនប្រក្រតីក្នុងដំណើរការនៃការបោះឆ្នោត ដែលនាំអោយផ្ទៀង
ប្លូរដល់លទ្ធផលនៃការបោះឆ្នោត ។

ការប្តឹងជំទាស់ត្រូវមានមូលដ្ឋានច្បាស់លាស់ ដោយបង្ហាញអំពីទីកន្លែងនិងពេលវេលាដែលមាន
ភាពមិនប្រក្រតី ឈ្មោះនិងអាយុដ្ឋានរបស់សាក្សីនិងសេចក្តីអះអាងគាំទ្រ ឬភស្តុតាងផ្សេងទៀត ។

គណៈកម្មការខេត្ត ក្រុងរៀបចំការបោះឆ្នោតត្រូវសម្រេចលើការប្តឹងជំទាស់នេះ ក្នុងរយៈពេល
យ៉ាងយូរ ៥ (ប្រាំ) ថ្ងៃ បន្ទាប់ពីបានទទួលពាក្យប្តឹងជំទាស់ ។

មាត្រា ២១១ .-

ក្នុងករណីគណៈកម្មការខេត្ត ក្រុងរៀបចំការបោះឆ្នោតរកឃើញថា ការប្តឹងជំទាស់ពុំមាន
មូលដ្ឋានសមហេតុសមផល ឬពុំមានឥទ្ធិពលធ្វើអោយផ្លាស់ប្តូរដល់លទ្ធផលនៃការបោះឆ្នោត គណៈកម្ម
ការខេត្ត ក្រុងរៀបចំការបោះឆ្នោតត្រូវបដិសេធការប្តឹងជំទាស់នោះដោយ ៖

- ផ្តល់ដំណឹងដល់អ្នកប្តឹងជំទាស់ថាការប្តឹងជំទាស់នោះត្រូវបានបដិសេធ
- បំពេញទម្រង់បែបបទបដិសេធតាមការកំណត់ដោយបញ្ជាក់ពីមូលហេតុនៃការបដិសេធ រួច
ហើយចុះហត្ថលេខា និងកាលបរិច្ឆេទលើទម្រង់បែបបទនោះ

-ផ្តល់ដំណឹងដល់អ្នកប្តឹងជំទាស់ថា សាមីខ្លួនឬតំណាងមានសិទ្ធិប្តឹងតវ៉ាទៅនឹងសេចក្តីសម្រេច
បដិសេធរបស់គណៈកម្មការខេត្ត ក្រុងរៀបចំការបោះឆ្នោតទៅគណៈកម្មាធិការជាតិរៀបចំការបោះ
ឆ្នោត ក្នុងរយៈពេលយ៉ាងយូរ ៤ (បួន) ថ្ងៃ បន្ទាប់ពីបានទទួលទម្រង់បែបបទបដិសេធ

- ផ្តល់ទម្រង់បែបបទដល់អ្នកប្តឹងជំទាស់ ឬតំណាងសម្រាប់ប្តឹងតវ៉ា
- ធ្វើទម្រង់បែបបទបដិសេធដែលបានបំពេញរួច ជូនគណៈកម្មាធិការជាតិរៀបចំការបោះឆ្នោត
មួយច្បាប់ ជូនគណៈកម្មការឃុំ សង្កាត់ពាក់ព័ន្ធមួយច្បាប់ ជូនអ្នកប្តឹងជំទាស់មួយច្បាប់ជូនតំណាង
គណបក្សនយោបាយដែលមានបញ្ជីបេក្ខជនក្នុងឃុំ សង្កាត់នោះមួយច្បាប់ និងរក្សាទុកជាឯកសារ
មួយច្បាប់ ។

មាត្រា ២១២ .-

ក្នុងករណីគណៈកម្មការខេត្ត ក្រុងរៀបចំការបោះឆ្នោតយល់ព្រមចំពោះការប្តឹងជំទាស់គណៈ
កម្មការខេត្ត ក្រុងរៀបចំការបោះឆ្នោតត្រូវបដិសេធលទ្ធផលបណ្តោះអាសន្ននៃការបោះឆ្នោតក្នុងឃុំ
សង្កាត់នោះដោយ ៖

- ផ្តល់ដំណឹងដល់អ្នកប្តឹងជំទាស់ថាការប្តឹងជំទាស់នោះត្រូវបានយល់ព្រម
- ប្រកាសថាលទ្ធផលបណ្តោះអាសន្ននៃការបោះឆ្នោតក្នុងឃុំ សង្កាត់នោះ ក្នុងការិយាល័យបោះ
ឆ្នោតណាមួយនៃឃុំ សង្កាត់នោះត្រូវបានបដិសេធ

-បំពេញទម្រង់បែបបទបដិសេធលទ្ធផលបណ្តោះអាសន្ន នៃការបោះឆ្នោតតាមការកំណត់ ដោយបញ្ជាក់ពីមូលហេតុនៃការបដិសេធលទ្ធផលនៃការបោះឆ្នោតនោះ រួចហើយចុះហត្ថលេខា និង កាលបរិច្ឆេទ

-ប្រកាសថាសេចក្តីសម្រេចរបស់គណៈកម្មការខេត្ត ក្រុងរៀបចំការបោះឆ្នោតស្ថិតក្រោមការ ត្រួតពិនិត្យឡើងវិញដោយគណៈកម្មាធិការជាតិរៀបចំការបោះឆ្នោត

-ធ្វើទម្រង់បែបបទបដិសេធលទ្ធផលបណ្តោះអាសន្ននៃការបោះឆ្នោតជូនគណៈកម្មាធិការជាតិ រៀបចំការបោះឆ្នោតមួយច្បាប់ ជូនគណៈកម្មការឃុំ សង្កាត់រៀបចំការបោះឆ្នោតមួយច្បាប់ ជូនអ្នក ជំទាស់មួយច្បាប់ ជូនគ្រប់គំណាងគណបក្សនយោបាយដែលមានបញ្ជីបេក្ខជននៅក្នុងឃុំ សង្កាត់នោះ មួយច្បាប់ និងរក្សាទុកជាឯកសារមួយច្បាប់ ។

មាត្រា ២១៣ .-

គណៈកម្មាធិការរៀបចំការបោះឆ្នោតត្រូវត្រួតពិនិត្យឡើងវិញលទ្ធផលបណ្តោះអាសន្ន នៃ ការបោះឆ្នោតក្នុងឃុំ សង្កាត់ណាមួយ ឬក្នុងការិយាល័យបោះឆ្នោតណាមួយដែលមានការប្តឹងជំទាស់ ក្នុងរយៈពេលយ៉ាងយូរ (១៥) ថ្ងៃ បន្ទាប់ពីបានទទួលទម្រង់បែបបទប្តឹងតវ៉ាដូចមានចែងក្នុងមាត្រា ២១១ នៃច្បាប់នេះ ឬទម្រង់បែបបទបដិសេធលទ្ធផលបណ្តោះអាសន្ននៃការបោះឆ្នោត ដូចមានចែង ក្នុងមាត្រា ១១២ នៃច្បាប់នេះ ។

ក្នុងការត្រួតពិនិត្យឡើងវិញលទ្ធផលបណ្តោះអាសន្ននៃការបោះឆ្នោត ក្នុងឃុំ សង្កាត់ ណាមួយ ឬការិយាល័យបោះឆ្នោតណាមួយដែលមានការប្តឹងជំទាស់ គណៈកម្មាធិការជាតិរៀបចំការ បោះឆ្នោតអាចបើកពិនិត្យមើលសម្ភារៈបោះឆ្នោត និងអាចរាប់សន្លឹកឆ្នោតនៅឃុំ សង្កាត់នោះ ឬ ការិយាល័យបោះឆ្នោតនោះឡើងវិញ ប្រសិនបើចាំបាច់ ។

ក្នុងករណីឃុំ សង្កាត់ណាដែលមានសម្លេងឆ្នោតលម្អៀងយ៉ាងច្រើន ០.៥ភាគរយរវាងបញ្ជី បេក្ខជនពីរ ឬច្រើន ហើយឃុំ សង្កាត់នោះមានពាក្យបណ្តឹងតវ៉ា ឬបណ្តឹងជំទាស់ដែលមានលក្ខណៈ សមស្របតាមលក្ខខ័ណ្ឌដូចមានចែងក្នុងមាត្រា ២១០ នៃច្បាប់នេះ គណៈកម្មាធិការជាតិរៀបចំការ បោះឆ្នោតត្រូវបើកពិនិត្យមើលសម្ភារៈបោះឆ្នោតនិងរាប់សន្លឹកឆ្នោតឡើងវិញ ។

ដំណើរការត្រួតពិនិត្យលទ្ធផលបណ្តោះអាសន្ននៃការបោះឆ្នោតខាងលើនេះ ត្រូវធ្វើចំពោះមុខ ភ្នាក់នៃគណបក្សនយោបាយ អ្នកសង្កេតការណ៍និងអ្នកប្តឹងជំទាស់ដែលមានការពាក់ព័ន្ធ ។

មាត្រា ២១៤ .-

ក្នុងករណីគណៈកម្មាធិការជាតិរៀបចំការបោះឆ្នោតរកឃើញថា ការប្តឹងជំទាស់ទាក់ទង លទ្ធផលបណ្តោះអាសន្ននៃការបោះឆ្នោតនៅឃុំ សង្កាត់ណាមួយ ឬការិយាល័យបោះឆ្នោតណាមួយពុំ មានមូលដ្ឋានសមហេតុសមផល ឬពុំមានឥទ្ធិពលធ្វើអោយផ្លាស់ប្តូរដល់លទ្ធផលនៃការបោះឆ្នោត គណៈកម្មាធិការជាតិរៀបចំការបោះឆ្នោតត្រូវបដិសេធការប្តឹងជំទាស់នោះដោយ :

- ផ្តល់ដំណឹងដល់អ្នកប្តឹងជំទាស់ ឬតំណាងថាការប្តឹងជំទាស់នោះត្រូវបានបដិសេធ
- ប្រកាសថាលទ្ធផលបណ្តោះអាសន្ននៃការបោះឆ្នោតនៅឃុំ សង្កាត់នោះ ឬការិយាល័យនោះ ត្រូវចាត់ទុកជាត្រឹមត្រូវ
- បំពេញទម្រង់បែបបទបដិសេធការប្តឹងជំទាស់ដោយបញ្ជាក់ពីមូលហេតុនៃការបដិសេធ រួច ហើយចុះហត្ថលេខានិងកាលបរិច្ឆេទលើទម្រង់បែបបទនោះ
- ផ្តល់ដំណឹងដល់អ្នកប្តឹងជំទាស់ ឬតំណាងថាសេចក្តីសម្រេចរបស់គណៈកម្មាធិការជាតិរៀបចំ ការបោះឆ្នោតជាសេចក្តីសម្រេចចុងក្រោយ
- ធ្វើទម្រង់បែបបទបដិសេធដែលបានបំពេញរួចជូនគណៈកម្មការខេត្ត ក្រុងរៀបចំការបោះ ឆ្នោតពាក់ព័ន្ធមួយច្បាប់ ជូនគណៈកម្មការឃុំ សង្កាត់រៀបចំការបោះឆ្នោតពាក់ព័ន្ធប្រច្បាប់ជូនអ្នក ប្តឹងជំទាស់មួយច្បាប់ ជូនតំណាងគណបក្សនយោបាយដែលមានបញ្ជីបេក្ខជនក្នុងឃុំ សង្កាត់នោះមួយ ច្បាប់ និងទុកជាឯកសារមួយច្បាប់ ។

មាត្រា ២១៥ .-

ក្នុងករណីគណៈកម្មាធិការជាតិរៀបចំការបោះឆ្នោតយល់ឃើញថាការប្តឹងជំទាស់ទាក់ទង លទ្ធផលបណ្តោះអាសន្ននៃការបោះឆ្នោតនៅឃុំ សង្កាត់ណាមួយ ឬការិយាល័យបោះឆ្នោតណាមួយ គណៈកម្មាធិការជាតិរៀបចំការបោះឆ្នោតត្រូវ :

- ផ្តល់ដំណឹងដល់អ្នកប្តឹងជំទាស់ ឬតំណាងថា ការប្តឹងជំទាស់នោះត្រូវបានយល់ព្រម
- ប្រកាសថាលទ្ធផលបណ្តោះអាសន្ននៃការបោះឆ្នោតក្នុងឃុំ សង្កាត់នោះ ឬការិយាល័យ បោះឆ្នោតនោះត្រូវបានបដិសេធ
- បំពេញទម្រង់បែបបទដែលបានកំណត់ ដោយបញ្ជាក់ពីមូលហេតុនៃការបដិសេធចំពោះ លទ្ធផលនៃការបោះឆ្នោតនោះ រួចហើយចុះហត្ថលេខានិងកាលបរិច្ឆេទ

-ធ្វើទម្រង់បែបបទដែលបានបំពេញជូនគណៈកម្មការខេត្ត ក្រុងរៀបចំការបោះឆ្នោតពាក់ព័ន្ធមួយច្បាប់ ជូនគណៈកម្មការឃុំ សង្កាត់រៀបចំការបោះឆ្នោតពាក់ព័ន្ធមួយច្បាប់ ជូនតំណាងគណបក្សនយោបាយដែលមានបញ្ជីបេក្ខជនក្នុងឃុំ សង្កាត់នោះមួយច្បាប់ ជូនអ្នកប្តឹងដំទាស់មួយច្បាប់និងទុកជាឯកសារមួយច្បាប់ ។

សេចក្តីសម្រេចរបស់គណៈកម្មាធិការជាតិរៀបចំការបោះឆ្នោតជាសេចក្តីសម្រេចចុងក្រោយ ។

មាត្រា ២១៦ ..

ក្នុងករណីគណៈកម្មាធិការជាតិរៀបចំការបោះឆ្នោតបដិសេធលទ្ធផលបណ្តោះអាសន្ន នៃការបោះឆ្នោតនៅឃុំ សង្កាត់ណាមួយ ឬការិយាល័យបោះឆ្នោតណាមួយ គណៈកម្មាធិការជាតិរៀបចំការបោះឆ្នោតត្រូវចាត់អោយអនុវត្តនូវបទប្បញ្ញត្តិដូចមានចែងក្នុងមាត្រា ២០៩ នៃច្បាប់នេះ ។

មាត្រា ២១៧ ..

បន្ទាប់ពីលទ្ធផលបណ្តោះអាសន្ននៃការបោះឆ្នោតតាមឃុំ សង្កាត់នីមួយៗ ពិនិត្យឡើងវិញ ឃើញថាត្រឹមត្រូវ គណៈកម្មាធិការជាតិរៀបចំការបោះឆ្នោតត្រូវប្រកាសជាសាធារណៈនូវលទ្ធផលជាផ្លូវការនៃការបោះឆ្នោតជ្រើសរើសក្រុមប្រឹក្សាឃុំ សង្កាត់នោះភ្លាម ។

ចំពោះឃុំ សង្កាត់ណាដែលមានបណ្តឹងតវ៉ា ឬបណ្តឹងដំទាស់អំពីលទ្ធផលបណ្តោះអាសន្ន នៃការបោះឆ្នោត ការប្រកាសនូវលទ្ធផលជាផ្លូវការនៃការបោះឆ្នោតជ្រើសរើសក្រុមប្រឹក្សាក្នុងឃុំ សង្កាត់នោះត្រូវធ្វើបន្ទាប់ពីការប្តឹងតវ៉ា ឬការប្តឹងដំទាស់ត្រូវបានដោះស្រាយរួចរាល់ជាស្ថាពរទៅតាមនីតិវិធីដូចមានចែងក្នុងច្បាប់នេះ ។

គណៈកម្មាធិការជាតិរៀបចំការបោះឆ្នោតត្រូវផ្តល់នូវលទ្ធផលជាផ្លូវការនៃការបោះឆ្នោតជ្រើសរើសក្រុមប្រឹក្សាឃុំ សង្កាត់នីមួយៗ ជូននាយករដ្ឋមន្ត្រីមួយច្បាប់ ជូនរដ្ឋមន្ត្រីក្រសួងមហាផ្ទៃមួយច្បាប់ និងត្រូវបិទផ្សាយជាសាធារណៈនូវលទ្ធផលនេះ នៅទីស្នាក់ការគណៈកម្មការខេត្ត ក្រុងរៀបចំការបោះឆ្នោតសាមីមួយច្បាប់ នៅទីស្នាក់ការគណៈកម្មការឃុំ សង្កាត់រៀបចំការបោះឆ្នោតសាមីមួយច្បាប់ និងទុកជាឯកសារមួយច្បាប់ ។

មាត្រា ២១៨ ..

គណៈកម្មាធិការជាតិរៀបចំការបោះឆ្នោតត្រូវរៀបចំទុកដាក់អោយមានសុវត្ថិភាពនូវឯកសារបោះឆ្នោត ទាំងអស់ដែលបានប្រើប្រាស់ក្នុងការបោះឆ្នោតជ្រើសរើសក្រុមប្រឹក្សាឃុំ សង្កាត់ ដូចខាងក្រោម :

-កំណត់ហេតុបូកសរុបលទ្ធផលនៃការបោះឆ្នោតជ្រើសរើសក្រុមប្រឹក្សាឃុំ សង្កាត់ និងឯកសារ ប្តឹងតវ៉ា និងប្តឹងជំទាស់ព្រមទាំងសេចក្តីសម្រេចដោះស្រាយរបស់អាជ្ញាធររៀបចំការបោះឆ្នោតគ្រប់ លំដាប់ថ្នាក់ ត្រូវរៀបចំទុកដាក់អោយមានសុវត្ថិភាពជារៀងរហូត

-បញ្ជីឈ្មោះអ្នកបោះឆ្នោតជ្រើសរើសក្រុមប្រឹក្សាឃុំ សង្កាត់ទូទាំងប្រទេសសម្រាប់អាណត្តិ នីមួយៗ ត្រូវធ្វើមួយច្បាប់ទៅតាមមូលដ្ឋាននៅកន្លែងតម្កល់ឯកសាររបស់រដ្ឋ និងមួយច្បាប់ទៀតត្រូវ រៀបចំទុកដាក់អោយមានសុវត្ថិភាពនៅទីស្នាក់ការកណ្តាលកម្មាធិការជាតិរៀបចំការបោះឆ្នោតជារៀង រហូត

-សន្លឹកឆ្នោតទាំងអស់ដែលបានប្រើប្រាស់ក្នុងការបោះឆ្នោតជ្រើសរើសក្រុមប្រឹក្សាឃុំ សង្កាត់ តាមអាណត្តិនីមួយៗ ត្រូវរៀបចំទុកដាក់អោយមានសុវត្ថិភាពក្នុងរយៈពេលមួយឆ្នាំបន្ទាប់ពីថ្ងៃ បោះឆ្នោត ។ បន្ទាប់ពីរយៈពេលនេះ គណៈកម្មាធិការជាតិរៀបចំការបោះឆ្នោតត្រូវបង្កើតគណៈ កម្មការមួយដើម្បីបំផ្លាញចោលនូវសន្លឹកឆ្នោតទាំងនោះ លើកលែងសន្លឹកឆ្នោតនៅការិយាល័យ បោះ ឆ្នោត ឬឃុំ សង្កាត់ណាដែលមានការប្តឹងជំទាស់ ប្តឹងតវ៉ា ។

មាត្រា ២១៩ .-

បេក្ខជនដែលបានជាប់ឆ្នោតជាសមាជិកក្រុមប្រឹក្សាឃុំ សង្កាត់ស្របតាមច្បាប់នេះ នឹងក្លាយទៅ ជាសមាជិកក្រុមប្រឹក្សាឃុំ សង្កាត់សម្រាប់អាណត្តិ ៥ ឆ្នាំ ចាប់តាំងពីពេលចូលកាន់តំណែងហើយ និង ត្រូវបញ្ចប់អាណត្តិរបស់ខ្លួនដោយផ្អែកតាមលក្ខខណ្ឌដូចមានចែងក្នុងមាត្រា ១៩ នៃច្បាប់ស្តីពីការ គ្រប់គ្រងរដ្ឋបាលឃុំ សង្កាត់ ។

ជំពូកទី ១៣

ការបិទការិយាល័យបោះឆ្នោតក្នុងគ្រាមានអាសន្ន

មាត្រា ២២០ .-

គណៈកម្មាធិការជាតិរៀបចំការបោះឆ្នោតមានសិទ្ធិសម្រេចមិនបើកការិយាល័យបោះឆ្នោត និង មានសិទ្ធិបិទការិយាល័យបោះឆ្នោតណាមួយ ឬមួយចំនួន ក្នុងកាលៈទេសៈមានអាសន្នដែលនាំអោយ មានគ្រោះថ្នាក់ ឬគំរាមកំហែងដល់សុវត្ថិភាពមន្ត្រីបោះឆ្នោតនិងអ្នកបោះឆ្នោតនៅក្នុងបរិវេណខាង ក្នុង ។

កាលៈទេសៈមានអាសន្នអាចមានករណីណាមួយ ក្នុងចំណោមករណីដូចខាងក្រោម ៖

-អសន្តិសុខជាសាធារណៈ

-ទឹកជំនន់ ខ្យល់ព្យុះ រញ្ជួយផែនដី ឬគ្រោះធម្មជាតិផ្សេងទៀត

-ការដួលរលំអាគារសំរាប់បំរើការបោះឆ្នោតដោយយថាហេតុណាមួយ អគ្គិភ័យ ឬការខូចខាតប្រហាក់ប្រហែលគ្នាដែលនាំអោយមានគ្រោះថ្នាក់

-ការរាំងស្ទះផ្នែករដ្ឋបាលដែលមិនអាចអោយការបោះឆ្នោតដំណើរការបាន ។

ការិយាល័យបោះឆ្នោតដែលមិនបានបើក ឬដែលបានបិទតាមមាត្រានេះ ត្រូវតែបិទរហូតពេញមួយថ្ងៃ ។

មាត្រា ២២១ .-

ក្នុងករណីការិយាល័យបោះឆ្នោតណាមួយត្រូវបិទ គណៈកម្មាធិការជាតិរៀបចំការបោះឆ្នោតត្រូវរាយការណ៍ភ្លាមជូននាយករដ្ឋមន្ត្រី ។

មាត្រា ២២២ .-

ក្នុងករណីដែលការិយាល័យបោះឆ្នោតណាមួយត្រូវបិទ ការបោះឆ្នោតនៅការិយាល័យនោះត្រូវធ្វើសាជាថ្មីក្នុងរយៈពេលយ៉ាងយូរ ៣០ (សាមសិប) ថ្ងៃក្រោយនៅទីកន្លែងសមស្រប ដែលកំណត់ដោយគណៈកម្មាធិការជាតិរៀបចំការបោះឆ្នោត ។

អ្នកបោះឆ្នោតទាំងអស់ដែលមានសិទ្ធិបោះឆ្នោតនៅការិយាល័យបោះឆ្នោតនោះ ត្រូវអនុញ្ញាតអោយបោះឆ្នោត ទោះបីជាអ្នកទាំងនោះបានបោះឆ្នោតហើយក្តី ឬមិនទាន់បានបោះឆ្នោតក្តី ។

គណៈកម្មាធិការជាតិរៀបចំការបោះឆ្នោតត្រូវធានាអោយមានសន្តិសុខគ្រប់ចំនួនដែលបោះពុម្ពលើក្រដាសពណ៌ផ្សេងពីលើកមុន ។

មាត្រា ២២៣ .-

សន្លឹកឆ្នោតដែលបានបោះនៅក្នុងការិយាល័យបោះឆ្នោតដែលបានបិទ ស្របតាមលក្ខខណ្ឌដូចមានចែងក្នុងមាត្រា ២២០ នៃច្បាប់នេះមិនត្រូវយកមករាប់ឡើយ មានតែសន្លឹកឆ្នោតដែលបានបោះនៅថ្ងៃបោះឆ្នោតដែលត្រូវធ្វើសាជាថ្មីប៉ុណ្ណោះដែលត្រូវយកមករាប់ ។

ចំពោះសន្លឹកឆ្នោតដែលមិនត្រូវយកមករាប់ មន្ត្រីការិយាល័យបោះឆ្នោតត្រូវធ្វើកំណត់ហេតុ និង រៀបចំទុកដាក់ស្របតាមបទបញ្ជា និងនីតិវិធីដែលកំណត់ដោយគណៈកម្មាធិការជាតិរៀបចំការបោះឆ្នោត ។

សន្លឹកឆ្នោតដែលបានបោះនៅគ្រប់ការិយាល័យបោះឆ្នោតដែលមិនបានបិទត្រូវយកមករាប់ និង កត់ត្រានៅថ្ងៃបោះឆ្នោត ។

សន្លឹកឆ្នោតទាំងអស់ត្រូវរាប់និងកត់ត្រាតាមនីតិវិធីដូចមានចែងក្នុងច្បាប់នេះ ។

បន្ទាប់ពីការបោះឆ្នោតសាជាថ្មី គណៈកម្មាធិការជាតិរៀបចំការបោះឆ្នោតត្រូវចាត់អោយបុគ្គលសរុបលទ្ធផលនៃការបោះឆ្នោតក្នុងឃុំ សង្កាត់ទាំងមូល និងប្រកាសលទ្ធផលស្របតាមនីតិវិធីដូចមានចែងក្នុងច្បាប់នេះ ។

មាត្រា ២២៤ .-

គណៈកម្មាធិការជាតិរៀបចំការបោះឆ្នោតត្រូវភ្នាក់ងារតែងតាំងនូវបទបញ្ជា និងនីតិវិធីសម្រាប់ការអនុវត្តជាក់ស្តែងបន្ថែមទៀតនូវលក្ខខណ្ឌដូចមានចែងក្នុងមាត្រា ២២០ ២២២ និងមាត្រា ២២៣ នៃច្បាប់នេះ ដែលរួមមាន :

- សុវត្ថិភាពនៃមន្ត្រីបោះឆ្នោត អ្នកបោះឆ្នោត ភ្នាក់ងារនៃគណបក្សនយោបាយនិងអ្នកសង្កេតការណ៍
- តួនាទីរបស់ភ្នាក់ងារនៃគណបក្សនយោបាយនិងអ្នកសង្កេតការណ៍
- ការប្រគល់ ការថែរក្សា ការទទួលនិងសុវត្ថិភាពនៃសម្ភារៈបោះឆ្នោតទាំងអស់
- ការបិទការិយាល័យបោះឆ្នោតនិងការបើកការិយាល័យបោះឆ្នោតឡើងវិញ
- ដំណើរការបោះឆ្នោតសាជាថ្មី
- ការរាប់សន្លឹកឆ្នោត
- ការប្រកាសលទ្ធផលនៃការបោះឆ្នោត ។

ជំពូកទី ១៤

ការបោះឆ្នោតឡើងវិញ

មាត្រា ២២៥ .-

ការបោះឆ្នោតឡើងវិញដូចមានចែងក្នុងមាត្រា ១៧ នៃច្បាប់ស្តីពីការគ្រប់គ្រងរដ្ឋបាលឃុំសង្កាត់ ត្រូវធ្វើឡើងក្នុងរយៈពេលមិនអោយលើសពី ១២០ (មួយរយម្ភៃ) ថ្ងៃឡើយ ។

រដ្ឋមន្ត្រីក្រសួងមហាផ្ទៃត្រូវកំណត់កាលបរិច្ឆេទសម្រាប់ការបោះឆ្នោតឡើងវិញ ក្នុងរយៈពេលយ៉ាងយូរ ៧ (ប្រាំពីរ) ថ្ងៃ បន្ទាប់ពីមានករណីដែលតម្រូវអោយមានការបោះឆ្នោតឡើងវិញ ។

ការបោះឆ្នោតត្រូវចាប់ធ្វើពីម៉ោង ៧ : ០០ នាទីដល់ម៉ោង ១៥ : ០០ នាទី ក្នុងថ្ងៃដដែល ។

មាត្រា ២២៦ .-

ប្រជាពលរដ្ឋដែលមានសិទ្ធិបោះឆ្នោតសម្រាប់ការបោះឆ្នោតឡើងវិញ លុះត្រាតែមានឈ្មោះក្នុងបញ្ជីឈ្មោះអ្នកបោះឆ្នោត មានប័ណ្ណបោះឆ្នោត ឬវិញ្ញាបនប័ត្រជំនួសប័ណ្ណបោះឆ្នោតដែលមានសុពលភាព ។

បញ្ជីឈ្មោះអ្នកបោះឆ្នោតត្រូវយកបញ្ជីឈ្មោះអ្នកបោះឆ្នោតចុងក្រោយ ។

អ្នកបោះឆ្នោតដែលបានចុះឈ្មោះម្នាក់ៗ មានសិទ្ធិបោះឆ្នោតតែមួយសន្លឹកប៉ុណ្ណោះ តាមរយៈសន្លឹកឆ្នោតសម្ងាត់ ។

មាត្រា ២២៧ .-

ការបោះឆ្នោតឡើងវិញត្រូវប្រព្រឹត្តទៅក្រោមការគ្រប់គ្រង និងចាត់ចែងដោយគណៈ កម្មាធិការជាតិរៀបចំការបោះឆ្នោត អនុលោមទៅតាមបទប្បញ្ញត្តិនៃច្បាប់នេះ ។

មាត្រា ២២៨ .-

គណៈកម្មាធិការជាតិរៀបចំការបោះឆ្នោតត្រូវទទួលខុសត្រូវចំពោះការបោះឆ្នោតឡើងវិញ ។ បទប្បញ្ញត្តិសម្រាប់ការបោះឆ្នោតជ្រើសរើសក្រុមប្រឹក្សាឃុំ សង្កាត់ ដូចមានចែងក្នុងច្បាប់នេះត្រូវអនុវត្តចំពោះការបោះឆ្នោតឡើងវិញដើម្បីជ្រើសរើសក្រុមប្រឹក្សាឃុំ សង្កាត់ថ្មី ។

គណៈកម្មាធិការជាតិរៀបចំការបោះឆ្នោតមានសិទ្ធិតាក់តែងបទបញ្ជានិងនីតិវិធី ដើម្បីធានាអោយការបោះឆ្នោតឡើងវិញប្រព្រឹត្តទៅដោយសេរី ត្រឹមត្រូវនិងយុត្តិធម៌ ។

ជំពូកទី ១៥

ថវិកា

មាត្រា ២២៩ .-

ត្រូវបានបង្កើតគណនីពិសេសរបស់រាជរដ្ឋាភិបាលជាតិ ជាគណនីមូលនិធិទាយជួយទានការបោះឆ្នោតសំរាប់អោយគណៈកម្មាធិការជាតិរៀបចំការបោះឆ្នោតយកទៅចាត់ចែងក្នុងកិច្ចការ បោះឆ្នោតជ្រើសរើសក្រុមប្រឹក្សាឃុំ សង្កាត់ អនុលោមទៅតាមច្បាប់ហិរញ្ញវត្ថុ ។

មូលនិធិទាយជួយទានការបោះឆ្នោតដែលបានមកពីវិភាគទានផ្សេងៗរបស់រាជរដ្ឋាភិបាល ជំនួយរបស់រដ្ឋាភិបាលបរទេស អង្គការអន្តរជាតិនានា អំណោយពីសប្បុរសជន អំណោយពីអង្គការក្រៅរដ្ឋាភិបាលនិងចំណូលស្របច្បាប់ផ្សេងៗ ត្រូវបញ្ចូលក្នុងថវិកាជាតិដើម្បីផ្តល់ថ្នាំលំអោយទៅគណនីពិសេសនេះ ។

ហិរញ្ញប្បទានក្រៅប្រទេសមួយចំនួនសម្រាប់ការបោះឆ្នោត អាចអនុវត្តដោយប្រតិបត្តិការក្រៅ
រតនាគារជាតិ ។

បទដ្ឋានចំណូលចំណាយនិងនីតិវិធីសម្រាប់អនុវត្តមាត្រានេះ ត្រូវកំណត់ដោយអនុក្រឹត្យតាម
សំណើរបស់គណៈកម្មាធិការជាតិរៀបចំការបោះឆ្នោត បន្ទាប់ពីបានពិគ្រោះយោបល់ឯកភាពជាមួយ
រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ។

ជំពូកទី ១៦

ការសហប្រតិបត្តិ

មាត្រា ២៣០ .-

ត្រូវស្តីបន្ទោសឬបណ្តេញចេញពីការងារដោយគណៈកម្មាធិការជាតិរៀបចំការបោះឆ្នោត ដោយ
ពុំទាន់គិតដល់ទោសព្រហ្មទណ្ឌផ្សេងៗទៀត ចំពោះមន្ត្រីចុះឈ្មោះបោះឆ្នោតណាដែលប្រព្រឹត្តបទល្មើស
ណាមួយដូចខាងក្រោម :

- បានចុះឈ្មោះប៉ុន្តែមិនព្រមប្រគល់ប័ណ្ណបោះឆ្នោត ឬវិញ្ញាបនប័ត្រជំនួសប័ណ្ណបោះឆ្នោតអោយ
ប្រជាពលរដ្ឋ
- បានចេញប័ណ្ណបោះឆ្នោត ឬវិញ្ញាបនប័ត្រជំនួសប័ណ្ណបោះឆ្នោតដោយចេតនាដល់អ្នកដែលពុំ
ទាន់គ្រប់អាយុបោះឆ្នោត ឬដល់អ្នកដែលពុំទាន់បំពេញលក្ខខណ្ឌគ្រប់គ្រាន់អោយចុះឈ្មោះបោះឆ្នោត
- បានចុះឈ្មោះនិងបានប្រគល់ប័ណ្ណបោះឆ្នោត ឬវិញ្ញាបនប័ត្រជំនួសប័ណ្ណបោះឆ្នោតដោយ
ចេតនា ទៅអ្នកដែលត្រូវបានដកសិទ្ធិបោះឆ្នោត
- រារាំងប្រជាពលរដ្ឋដែលមានសិទ្ធិបោះឆ្នោតមិនអោយចុះឈ្មោះបោះឆ្នោត
- រារាំងប្រជាពលរដ្ឋមិនអោយទទួលប័ណ្ណបោះឆ្នោត ឬវិញ្ញាបនប័ត្រជំនួសប័ណ្ណបោះឆ្នោត
ក្រោយពេលបានចុះឈ្មោះក្នុងបញ្ជីឈ្មោះអ្នកបោះឆ្នោតរួចហើយ ។

មាត្រា ២៣១ .-

ត្រូវដកហូតប័ណ្ណបោះឆ្នោត ឬវិញ្ញាបនប័ត្រជំនួសប័ណ្ណបោះឆ្នោត និងលុបបេក្ខភាពរបស់សាមី
ខ្លួនចេញពីបញ្ជីបេក្ខជននៃគណបក្សនយោបាយ ដោយគណៈកម្មាធិការជាតិរៀបចំការបោះឆ្នោត និង
ត្រូវផ្ដន្ទាទោសពិន័យជាប្រាក់ពី ៥.០០០.០០០ (ប្រាំលាន) រៀលទៅ ២៥.០០០.០០០ (ម្ភៃប្រាំលាន)
រៀលដោយពុំទាន់គិតដល់ទោសព្រហ្មទណ្ឌផ្សេងៗទៀត ចំពោះជនណាដែលបានប្រព្រឹត្តអំពើណាមួយ
ដូចខាងក្រោម :

-ប្រើកម្លាំង ឬអំពើហិង្សា ឬបំភិតបំភ័យមិនអោយប្រជាពលរដ្ឋមានសិទ្ធិបោះឆ្នោតបង្ហាញខ្លួននៅការិយាល័យចុះឈ្មោះ ឬទៅចុះឈ្មោះបោះឆ្នោត ឬទទួលប័ណ្ណបោះឆ្នោត ឬវិញ្ញាបនប័ត្រជំនួសប័ណ្ណបោះឆ្នោត

-ញុះញង់អ្នកគាំទ្រ ឬ អ្នកបោះឆ្នោតអោយប្រព្រឹត្តអំពើរំលោភបំពាន អំពើគំរាមកំហែងអំពើហិង្សាទៅលើបេក្ខជន ឬទៅលើបញ្ជីបេក្ខជននៃគណបក្សនយោបាយដទៃ

-ធ្វើការតាមសង្កត់ ឬគំរាមកំហែង ឬបង្ខំធ្វើសម្បទាអោយគេបោះឆ្នោតអោយបញ្ជីបេក្ខជននៃគណបក្សនយោបាយរបស់ខ្លួន ឬអោយបញ្ជីបេក្ខជននៃគណបក្សនយោបាយ ណាមួយដែលខ្លួនចូលចិត្ត

-ប្រើកម្លាំងឬអំពើហិង្សា ដើម្បីរារាំងប្រជាពលរដ្ឋដែលមានសិទ្ធិបោះឆ្នោតមិនអោយទៅបោះឆ្នោត

-រារាំងបញ្ជីបេក្ខជននៃគណបក្សនយោបាយឬបេក្ខជននៃបញ្ជីណាមួយ និងអ្នកគាំទ្រមិនអោយឃោសនាបោះឆ្នោតតាមការកំណត់

-ប្រើកម្លាំងឬ ហិង្សា ឬបំភិតបំភ័យ ប្រើពាក្យសម្តីប្រមាថមើលងាយធ្វើអោយមានការភ័យខ្លាច ការភាន់ច្រឡំ ធ្វើអោយប្របូកប្របលំបាត់ទំនុកចិត្តលើការសម្ងាត់នៃការបោះឆ្នោត

-បង្កការរំខានមិនអោយដំណើរការបោះឆ្នោតបាន

-បង្កការរំខានមិនអោយរាប់សន្លឹកឆ្នោតបាន

-ធ្វើអោយខូចរបៀបរៀបរយក្នុងពេលបោះឆ្នោត

-ទិញសន្លឹកឆ្នោតដោយសម្ភារៈ ឬដោយប្រាក់កាស

-ដកហូតប័ណ្ណបោះឆ្នោត ឬវិញ្ញាបនប័ត្រជំនួសប័ណ្ណបោះឆ្នោតពីអ្នកដទៃ ។

មាត្រា ២៣២ .-

ត្រូវផ្ដន្ទាទោសពិន័យជាប្រាក់ពី ១០.០០០.០០០ (ដប់លាន) រៀល ទៅ ៥០.០០០.០០០ (ហាសិបលាន) រៀល និងត្រូវបញ្ឈប់ពីការងារបោះឆ្នោតជារៀងរហូត ចំពោះសមាជិក ឬមន្ត្រីបុគ្គលិកនៃគណៈកម្មាធិការជាតិ សមាជិក ឬមន្ត្រីបុគ្គលិកនៃគណៈកម្មការរៀបចំការបោះឆ្នោត មន្ត្រីការិយាល័យចុះឈ្មោះអ្នកបោះឆ្នោត និងមន្ត្រីការិយាល័យបោះឆ្នោតណាដែលប្រព្រឹត្តល្មើស នឹងមាត្រា ៨ នៃច្បាប់នេះ ។

មាត្រា ២៣៣ .-

ត្រូវផ្ដន្ទាទោសពិន័យជាប្រាក់ពី ១០.០០០.០០០ (ដប់លាន) រៀល ទៅ ២០.០០០.០០០ (ម្ភៃលាន) រៀល ដោយពុំទាន់គិតដល់ទោសព្រហ្មទណ្ឌផ្សេងទៀត និងដកហូតប័ណ្ណបោះឆ្នោតសម្រាប់រយៈពេល ៥ (ប្រាំ) ឆ្នាំ លុបឈ្មោះចេញពីបញ្ជីឈ្មោះអ្នកបោះឆ្នោត ចំពោះសមាជិកគណៈកម្មាធិការជាតិ សមាជិកគណៈកម្មការខេត្ត ក្រុង ឃុំ សង្កាត់រៀបចំការបោះឆ្នោត មន្ត្រីការិយាល័យចុះឈ្មោះអ្នកបោះឆ្នោត មន្ត្រីការិយាល័យបោះឆ្នោត មន្ត្រីការិយាល័យរាប់សន្លឹកឆ្នោតណាដែលបន្តឯកសារ បន្តសន្លឹកឆ្នោត ឬប្រើកលល្បិចដើម្បីបន្តលទ្ធផលនៃការបោះឆ្នោត ។

មាត្រា ២៣៤ .-

ត្រូវផ្ដន្ទាទោសពិន័យជាប្រាក់ពី ៥.០០០.០០០ (ប្រាំលាន) រៀល ទៅ ២៥.០០០.០០០ (ម្ភៃប្រាំលាន) រៀល ដោយពុំទាន់គិតដល់ទោសព្រហ្មទណ្ឌផ្សេងទៀត ចំពោះជនណាដែលប្រព្រឹត្តអំពើលួងលោម ទិញទឹកចិត្ត ឬគំរាមកំហែង ឬបំភិតបំភ័យ ឬប្រើអំពើហិង្សារវាងមិនអោយប្រជាពលរដ្ឋដែលមានលក្ខណសម្បត្តិស្របតាមលក្ខខណ្ឌដូចមានចែងក្នុងច្បាប់នេះ ឈរឈ្មោះជាបេក្ខជនសម្រាប់ការបោះឆ្នោតជ្រើសរើសក្រុមប្រឹក្សាឃុំ សង្កាត់ ។

ករណីជនល្មើសជាបេក្ខជនសម្រាប់ការបោះឆ្នោតជ្រើសរើសក្រុមប្រឹក្សាឃុំ សង្កាត់ត្រូវដកហូតប័ណ្ណបោះឆ្នោត ឬវិញ្ញាបនប័ត្រជំនួសប័ណ្ណបោះឆ្នោត និងលុបបេក្ខភាពសាមីខ្លួនចេញពីបញ្ជីបេក្ខជននៃគណបក្សនយោបាយ បន្ថែមពីលើទណ្ឌកម្មខាងលើ ។

ករណីជនល្មើសជាសមាជិកឬមន្ត្រីបុគ្គលិកនៃគណៈកម្មាធិការជាតិរៀបចំការបោះឆ្នោត ឬគណៈកម្មការរៀបចំការបោះឆ្នោតគ្រប់លំដាប់ថ្នាក់ មន្ត្រីការិយាល័យចុះឈ្មោះអ្នកបោះឆ្នោត និងមន្ត្រីការិយាល័យបោះឆ្នោតត្រូវបញ្ឈប់ពីការងារបោះឆ្នោតជារៀងរហូត បន្ថែមពីលើទណ្ឌកម្មខាងលើ ។

មាត្រា ២៣៥ .-

ត្រូវប្រមាទចំពោះជនណាដែលប្រព្រឹត្តល្មើសនឹងមាត្រា ៣៩ នៃច្បាប់នេះ ។

ក្នុងករណីពុំព្រមអនុវត្តតាមការប្រមាទនេះ ត្រូវដកហូតអាវុធជាតិជុះ ឬសារជាតិនិងវត្ថុប្រកបដោយគ្រោះថ្នាក់ដោយភ្នាក់ងារមានសមត្ថកិច្ច ដើម្បីផ្ដន្ទាទោសតាមច្បាប់និងពិន័យជាប្រាក់ពី ៥.០០០.០០០ (ប្រាំលាន) រៀល ទៅ ១០.០០០.០០០ (ដប់លាន) រៀល ប្រសិនបើជនល្មើសនោះជាមន្ត្រីរាជការស៊ីវិល យោធា នគរបាលជាតិ គណៈកម្មាធិការជាតិរៀបចំការបោះឆ្នោតត្រូវ ៖

-ស្នើទៅប្រធានស្ថាប័នរបស់ខ្លួនដើម្បីអោយដាក់វិន័យរដ្ឋបាល ចាប់ពីការដាក់អោយនៅទំនេរ គ្មានបៀវត្សរហូតដល់ការបណ្តេញចេញពីមុខតំណែង យោងទៅតាមកម្រិតនៃបទល្មើស

-លុបឈ្មោះចេញពីបញ្ជីឈ្មោះអ្នកបោះឆ្នោត ដកហូតប័ណ្ណបោះឆ្នោតឬវិញ្ញាបនប័ត្រជំនួស ប័ណ្ណបោះឆ្នោត ។

ក្នុងករណីជនល្មើសជាសមាជិកឬមន្ត្រីបុគ្គលិករបស់គណៈកម្មាធិការជាតិ ឬគណៈកម្មការ ខេត្ត ក្រុង ឃុំ សង្កាត់រៀបចំការបោះឆ្នោត ឬមន្ត្រីការិយាល័យចុះឈ្មោះអ្នកបោះឆ្នោត ឬមន្ត្រីការិយាល័យ បោះឆ្នោត ឬមន្ត្រីការិយាល័យរាប់សន្លឹកឆ្នោត គណៈកម្មាធិការជាតិរៀបចំការបោះឆ្នោតត្រូវលុប ឈ្មោះមិនអោយចូលបំរើការងារជាមួយគណៈកម្មាធិការជាតិរៀបចំការបោះឆ្នោត ឬគណៈកម្មការ រៀបចំការបោះឆ្នោត ឬការិយាល័យចុះឈ្មោះអ្នកបោះឆ្នោត ឬការិយាល័យបោះឆ្នោត ឬការិយាល័យ រាប់សន្លឹកឆ្នោត សម្រាប់រយៈពេល ១០ (ដប់) ឆ្នាំ ចាប់ពីសម័យបោះឆ្នោតនេះតទៅ បន្ថែមពីលើ ទណ្ឌកម្មខាងលើ ។

មាត្រា ២៣៦ .-

ត្រូវព្រមានចំពោះជនណាដែលប្រព្រឹត្តល្មើសនឹងមាត្រា ៤០ ៤១ ៤២ ៤៤ ៤៥ និងមាត្រា ៤៦ នៃច្បាប់នេះ ។

ក្នុងករណីពុំព្រមអនុវត្តតាម ត្រូវផ្ដន្ទាទោសពិន័យជាប្រាក់ពី ៥.០០០.០០០ (ប្រាំលាន) រៀល ទៅ ១០.០០០.០០០ (ដប់លាន) រៀល ។

ក្នុងករណីជនល្មើសជាបេក្ខជនក្នុងបញ្ជីបេក្ខជននៃគណបក្សនយោបាយណាមួយ ត្រូវដកហូត ប័ណ្ណបោះឆ្នោត ឬវិញ្ញាបនប័ត្រជំនួសប័ណ្ណបោះឆ្នោត លុបឈ្មោះចេញពីបញ្ជីឈ្មោះអ្នកបោះឆ្នោត និង ត្រូវលុបបេក្ខភាពរបស់សាមីខ្លួនចោល បន្ថែមពីលើទណ្ឌកម្មខាងលើ ។

មាត្រា ២៣៧ .-

គណៈកម្មាធិការជាតិរៀបចំការបោះឆ្នោតត្រូវដកហូតប័ណ្ណបោះឆ្នោត ឬវិញ្ញាបនប័ត្រជំនួស ប័ណ្ណបោះឆ្នោតសម្រាប់រយៈពេល ៥ (ប្រាំ) ឆ្នាំ លុបឈ្មោះចេញពីបញ្ជីឈ្មោះអ្នកបោះឆ្នោត និងត្រូវ ស្នើទៅប្រធានស្ថាប័នរបស់សាមីខ្លួនអោយដាក់វិន័យរដ្ឋបាល ចាប់ពីការដាក់អោយទំនេរគ្មានបៀវត្ស រហូតដល់ការបណ្តេញចេញពីមុខតំណែង ចំពោះមន្ត្រីរាជការឬអ្នកទទួលខុសត្រូវដែលប្រព្រឹត្តល្មើស នឹងមាត្រា ១៧ នៃច្បាប់នេះ ។

មាត្រា ២៣៨ .-

ត្រូវផ្ដន្ទាទោសពិន័យជាប្រាក់ពី ៥.០០០.០០០ (ប្រាំលាន) រៀល ទៅ ១០.០០០.០០០ (ដប់លាន) រៀល និងត្រូវដកហូតប័ណ្ណបោះឆ្នោត ឬវិញ្ញាបនប័ត្រជំនួសប័ណ្ណបោះឆ្នោតសម្រាប់រយៈពេល ៥ (ប្រាំ) ឆ្នាំ លុបឈ្មោះចេញពីបញ្ជីឈ្មោះអ្នកបោះឆ្នោត ចំពោះជនណាដែលបង្គាប់បញ្ជា ឬលួងលោមបោកបញ្ឆោតអោយអ្នកបោះឆ្នោតជ្រើសយកបញ្ជីបេក្ខជននៃគណបក្សនយោបាយតាមការចង្អុលបង្ហាញ ឬតាមមធ្យោបាយណាមួយផ្សេងទៀតក្នុងពេលបោះឆ្នោត ។

ក្នុងករណីជនល្មើសជាសមាជិកឬមន្ត្រីបុគ្គលិកនៃគណៈកម្មាធិការជាតិរៀបចំការបោះឆ្នោត ឬរបស់គណៈកម្មការរៀបចំការបោះឆ្នោតគ្រប់លំដាប់ថ្នាក់ ឬមន្ត្រីការិយាល័យបោះឆ្នោតគណៈកម្មាធិការជាតិរៀបចំការបោះឆ្នោតត្រូវលុបឈ្មោះចេញពីការងារ និងមិនអោយចូលបំរើការងារសម្រាប់រយៈពេល ១០ (ដប់) ឆ្នាំ ចាប់ពីសម័យបោះឆ្នោតនេះទៅ ។

ក្នុងករណីជនល្មើសជាបេក្ខជនឈរឈ្មោះបោះឆ្នោត ត្រូវលុបបេក្ខភាពរបស់សាមីខ្លួនចោលបន្ថែមលើទណ្ឌកម្មខាងលើ ។

មាត្រា ២៣៩ .-

ត្រូវផ្ដន្ទាទោសពិន័យជាប្រាក់ពី ១០.០០០.០០០ (ដប់លាន) រៀល ទៅ ២៥.០០០.០០០ (ម្ភៃប្រាំលាន) រៀល ដោយពុំទាន់គិតដល់ទោសព្រហ្មទណ្ឌផ្សេងៗទៀត និងត្រូវដកហូតប័ណ្ណបោះឆ្នោត ឬវិញ្ញាបនប័ត្រជំនួសប័ណ្ណបោះឆ្នោតសម្រាប់រយៈពេល ៥ (ប្រាំ) ឆ្នាំ លុបឈ្មោះចេញពីបញ្ជីឈ្មោះអ្នកបោះឆ្នោត ចំពោះជនណាដែលមានចេតនាធ្វើអោយរើកហិបឆ្នោត ដាច់រំហែក ឬរូបតសោឃ្លំ ឬត្រៀមសំភារៈសំគាល់សំរាប់រក្សាសុវត្ថិភាពហិបឆ្នោត ឬធ្វើអោយបាត់ ឬលួច ឬដណ្ដើម ឬបំផ្លាញហិបឆ្នោតដែលមានសន្លឹកឆ្នោត ។

ករណីជនល្មើសជាសមាជិកឬមន្ត្រីបុគ្គលិកនៃគណៈកម្មាធិការជាតិ ឬគណៈកម្មការរៀបចំការបោះឆ្នោតគ្រប់លំដាប់ថ្នាក់ ឬមន្ត្រីការិយាល័យបោះឆ្នោត គណៈកម្មាធិការជាតិរៀបចំការបោះឆ្នោតត្រូវលុបឈ្មោះចេញពីការងារនិងមិនអោយសាមីខ្លួនចូលបំរើការងារបោះឆ្នោតសម្រាប់រយៈពេល ១០ (ដប់) ឆ្នាំ គិតចាប់ពីសម័យបោះឆ្នោតនេះទៅ ។

ក្នុងករណីជនល្មើសជាបេក្ខជនឈរឈ្មោះបោះឆ្នោត ត្រូវលុបបេក្ខភាពសាមីខ្លួនចោលបន្ថែមលើទណ្ឌកម្មខាងលើ ។

មាត្រា ២៤០ .-

ត្រូវផ្ដន្ទាទោសពិន័យជាប្រាក់ពី ៥.០០០.០០០ (ប្រាំលាន) រៀល ទៅ ១០.០០០.០០០ (ដប់លាន) រៀល ដោយពុំទាន់គិតដល់ទោសព្រហ្មទណ្ឌផ្សេងៗទៀតនិងត្រូវដកហូតប័ណ្ណបោះឆ្នោត ឬវិញ្ញាបនប័ត្រជំនួសប័ណ្ណបោះឆ្នោត សម្រាប់រយៈពេល ៥ (ប្រាំ) ឆ្នាំ លុបឈ្មោះចេញពីបញ្ជីឈ្មោះ អ្នកបោះឆ្នោត ចំពោះជនណាដែលប្រព្រឹត្តល្មើសនឹងមាត្រា ១២៨ ១២៩ ១៣០ និងមាត្រា ១៣៥ នៃ ច្បាប់នេះ ។

ប្រសិនបើជនល្មើសនោះជាបេក្ខជនឈរឈ្មោះបោះឆ្នោត ត្រូវលុបបេក្ខភាពរបស់សាមីខ្លួន ចោល បន្ថែមលើទណ្ឌកម្ម ខាងលើ ។

មាត្រា ២៤១ .-

ត្រូវព្រមានចំពោះជនណាដែលប្រព្រឹត្តល្មើសនឹងវាក្យខ័ណ្ឌទី១ និងវាក្យខ័ណ្ឌទី៣មាត្រា ១៣៣ នៃច្បាប់នេះ ។

ក្នុងករណីនៅតែពុំព្រមអនុវត្តតាម ត្រូវដកហូតប័ណ្ណបោះឆ្នោត ឬវិញ្ញាបនប័ត្រជំនួសប័ណ្ណបោះ ឆ្នោត ហើយត្រូវលុបឈ្មោះចេញពីបញ្ជីឈ្មោះអ្នកបោះឆ្នោត សម្រាប់រយៈពេល ៥ (ប្រាំ) ឆ្នាំ និង ត្រូវស្នើទៅប្រធានស្ថាប័នរបស់សាមីខ្លួនអោយដាក់វិន័យរដ្ឋបាល ចាប់ពីការដាក់អោយទំនេរគ្មាន បៀវត្សរហូតដល់បណ្តេញចេញពីមុខតំណែង និងត្រូវផ្ដន្ទាទោសពិន័យជាប្រាក់ពី ២.០០០.០០០ (ពីរលាន) រៀល ទៅ ៤.០០០.០០០ (បួនលាន) រៀល ។

មាត្រា ២៤២ .-

ត្រូវព្រមានចំពោះជនណាដែលប្រព្រឹត្តល្មើសនឹងមាត្រា ១៥៨ និងមាត្រា ១៥៩ នៃច្បាប់នេះ ។

ក្នុងករណីនៅតែពុំព្រមអនុវត្តតាម ត្រូវផ្ដន្ទាទោសពិន័យជាប្រាក់ពី ៥.០០០.០០០ (ប្រាំលាន) រៀល ទៅ ១០.០០០.០០០ (ដប់លាន) រៀល ។

ជំពូកទី ១៧

អន្តរប្បញ្ញត្តិ

មាត្រា ២៤៣ .-

ដើម្បីធ្វើការបោះឆ្នោតជ្រើសរើសក្រុមប្រឹក្សាឃុំ សង្កាត់លើកទី ១ បន្ទាប់ពីច្បាប់នេះចូលជា ធរមាន នាយករដ្ឋមន្ត្រីត្រូវប្រកាសកាលបរិច្ឆេទនៃការបោះឆ្នោតជ្រើសរើសក្រុមប្រឹក្សាឃុំ សង្កាត់ ក្នុងរយៈពេល ១១ (ដប់មួយ) ខែយ៉ាងយូរមុនថ្ងៃបោះឆ្នោត ។

មាត្រា ២៤៤ ..

ដើម្បីធ្វើបច្ចុប្បន្នភាពបញ្ជីឈ្មោះអ្នកបោះឆ្នោតជ្រើសរើសក្រុមប្រឹក្សាឃុំ សង្កាត់លើកទី១នេះ ត្រូវយកបញ្ជីឈ្មោះអ្នកបោះឆ្នោតជ្រើសតាំងតំណាងរាស្ត្រឆ្នាំ ១៩៩៨ នៅតាមការិយាល័យចុះ ឈ្មោះអ្នកបោះឆ្នោតនៃឃុំ សង្កាត់នីមួយៗ ធ្វើជាមូលដ្ឋាន ។

បែបបទនិងនីតិវិធីនៃការធ្វើបច្ចុប្បន្នភាពបញ្ជីឈ្មោះអ្នកបោះឆ្នោតនេះ ត្រូវអនុវត្តតាម លក្ខខណ្ឌដូចមានចែងក្នុងច្បាប់នេះ ។

មាត្រា ២៤៥ ..

មេឃុំ ចៅសង្កាត់ ជំទប់និងចៅសង្កាត់រងដែលមានបំណងឈរឈ្មោះជាបេក្ខជនបោះឆ្នោត ជ្រើសរើសក្រុមប្រឹក្សាឃុំ សង្កាត់លើកទី១នេះ ត្រូវដាក់ពាក្យសុំច្បាប់ឈប់ពីការងារទៅប្រតិភូ រាជរដ្ឋាភិបាល អភិបាលខេត្ត ក្រុងសាមី តាមរយៈអភិបាលស្រុក ខ័ណ្ឌសាមី ក្នុងរយៈពេលយ៉ាងតិច ៧ (ប្រាំពីរ) ថ្ងៃ មុនថ្ងៃបើកយុទ្ធនាការបោះឆ្នោត រហូតដល់ថ្ងៃប្រកាសលទ្ធផលជាផ្លូវការនៃ ការបោះឆ្នោតជ្រើសរើសក្រុមប្រឹក្សាឃុំ សង្កាត់របស់ខ្លួន រួចហើយសាមីខ្លួនត្រូវវិលត្រឡប់មកកាន់មុខ តំណែងវិញដើម្បីត្រៀមរៀបចំផ្ទេរប្រគល់ការងារជូនក្រុមប្រឹក្សាឃុំ សង្កាត់ថ្មី ។

ក្នុងពេលដែលមេឃុំ ចៅសង្កាត់ ជំទប់និងចៅសង្កាត់រងសុំឈប់ពីមុខតំណែងដើម្បីឈរឈ្មោះ ជាបេក្ខជនបោះឆ្នោតជ្រើសរើសក្រុមប្រឹក្សាឃុំ សង្កាត់ អភិបាលស្រុក ខ័ណ្ឌត្រូវជ្រើសរើសប្រជាពលរដ្ឋ ក្នុងឃុំ សង្កាត់នោះ ឬមន្ត្រីពីសាលាស្រុក ខ័ណ្ឌរបស់ខ្លួន ឬមន្ត្រីឃុំ សង្កាត់ដែលមិនឈរឈ្មោះជាបេក្ខ ជន ស្នើទៅប្រតិភូរាជរដ្ឋាភិបាល អភិបាលខេត្ត ក្រុង សាមី ដើម្បីតែងតាំងបណ្តោះអាសន្នជាមេឃុំ ចៅសង្កាត់ ជំទប់និងចៅសង្កាត់រងដែលឈរឈ្មោះជាបេក្ខជន រហូតដល់ថ្ងៃប្រកាសលទ្ធផលជាផ្លូវការ នៃការបោះឆ្នោតជ្រើសរើសក្រុមប្រឹក្សាឃុំ សង្កាត់នោះ ។

មាត្រា ២៤៦ ..

ដើម្បីធ្វើការបោះឆ្នោតជ្រើសរើសក្រុមប្រឹក្សាឃុំ សង្កាត់លើកទី១ បន្ទាប់ពីច្បាប់នេះចូលជាធរ មាន គណបក្សនយោបាយដែលមានអាសនៈក្នុងរដ្ឋសភាបច្ចុប្បន្ន ត្រូវឧទ្ទេសនាមតំណាងមួយរូបរបស់ ខ្លួន អោយចូលក្នុងសមាសភាពនៃគណៈកម្មាធិការជាតិរៀបចំការបោះឆ្នោត ។

ក្នុងករណីដែលសមាជិកណាមួយនៃគណៈកម្មាធិការជាតិរៀបចំការបោះឆ្នោត ទទួលមរណភាព សុំលាលប់ជាលាយលក្ខណ៍អក្សរ បាត់បង់សម្បទាវិជ្ជាជីវៈដោយមានលិខិតបញ្ជាក់ពីស្ថាប័នមានសមត្ថកិច្ច

ឬប្រព្រឹត្តមិនត្រឹមត្រូវតាមបទបញ្ជាផ្ទៃក្នុងរបស់ខ្លួន និងក្នុងករណីដែលមានគណបក្សនយោបាយសាមី
ត្រូវបានរំសាយ សមាជិករូបនោះត្រូវផ្លាស់ប្តូរស្របតាមបទប្បញ្ញត្តិដែលមានកំណត់ក្នុងច្បាប់ស្តីពីការ
បោះឆ្នោតជ្រើសតាំងតំណាងរាស្ត្រ ។

ជំពូកទី ១៨
អវសានប្បញ្ញត្តិ

មាត្រា ២៤៧ ..

បទប្បញ្ញត្តិទាំងឡាយណាដែលផ្ទុយនឹងច្បាប់នេះ ត្រូវទុកជានិរាករណ៍ ។

មាត្រា ២៤៨ ..

ច្បាប់នេះត្រូវបានប្រកាសជាការប្រញាប់ ។

រាជធានីភ្នំពេញ ថ្ងៃទី ១៩ ខែ មីនា ឆ្នាំ ២០០១
ក្នុងព្រះបរមនាមនិងតាមព្រះរាជបង្គាប់
ប្រមុខរដ្ឋស្តីទី
ហត្ថលេខា
ជា ស៊ីម

បានបង្គំទូលថ្វាយ
សូមឡាយព្រះហស្តលេខាព្រះមហាក្សត្រ
នាយករដ្ឋមន្ត្រី
ហត្ថលេខា
ហ៊ុន សែន

បានជំរាបជូនសម្តេចនាយករដ្ឋមន្ត្រី
សហរដ្ឋមន្ត្រី ក្រសួងមហាផ្ទៃ
ហត្ថលេខា
ស ខេង យូ ហុកត្រី

=====